

വികേന്ദ്രീകൃതാനുരണ സംസ്ഥാനതല കോഓർഡിനേഷൻ  
കമ്മിറ്റി യോഗം (ഓൺലൈൻ)  
14.09.2021 രാവിലെ 10.30 മണിക്ക്

അജണ്ട

1. തദ്ദേശഭരണ സ്ഥാപനങ്ങളുടെ 2021-22-ലെ വാർഷിക പദ്ധതി പുരോഗതി - അവലോകനം
2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ

2.1 - 12.08.2020-ലെ കോഓർഡിനേഷൻ കമ്മിറ്റി യോഗത്തിലെ തുടർനടപടി സ്വീകരിക്കേണ്ട വിഷയങ്ങൾ

2.1(1) ഖണ്ഡിക (3.9)

സ്ഥലം ലഭ്യമല്ലാത്തതിനാൽ തോട്ടം മേഖലയിൽ ഭവന നിർമ്മാണത്തൊഴി ലാളികളെ സഹായിക്കാൻ തദ്ദേശഭരണസ്ഥാപനങ്ങൾക്ക് സാധിക്കുന്നില്ല. നിലവിൽ ഇവരുടെ പാർപ്പിട സൗകര്യം വളരെ മോശമാണ്.

തോട്ടം മേഖലയിൽ ഭവന നിർമ്മാണത്തിന് സ്ഥലം കണ്ടെത്താനുള്ള പ്രശ്നങ്ങൾ ബന്ധപ്പെട്ട വകുപ്പുകളുമായി ചർച്ച ചെയ്ത് താഴെ തലത്തിൽ പരിശോധന നടത്തിയും റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തിയ പ്രകാരം ഗ്രാമപഞ്ചായത്ത് സെക്രട്ടറിമാരുമായി ചർച്ച ചെയ്ത് പഞ്ചായത്ത് ഡയറക്ടർ റിപ്പോർട്ട് നൽകി. ഇതുപ്രകാരം 37 ഗ്രാമപഞ്ചായത്തുകളിലാണ് ഈ പ്രശ്നമുള്ളത്. ഈ മേഖലയിലെ ഗ്രാമപഞ്ചായത്തിൽ ഭവന നിർമ്മാണത്തിന് ഭൂമി കണ്ടെത്താൻ കഴിയാത്ത കുടുംബങ്ങളുടെ എണ്ണവും ഡയറക്ടർ നൽകി. വിശദാംശങ്ങൾ താഴെപ്പറയും പ്രകാരമാണ്.

**തോട്ടം മേഖലയിലെ ഭവന നിർമ്മാണം - സംബന്ധിച്ച വിവരം**

ജില്ല	ഗ്രാമപഞ്ചായത്തിന്റെ പേര്	തോട്ടം മേഖലയിലെ ഭവന രഹിത ഗുണഭോക്താക്കളുടെ എണ്ണം
തീരവനന്തപുരം	പെരിങ്ങമല	48
	വീതുര	151
കൊല്ലം	കുളത്തുപുഴ	112
	ഏരൂർ	328
പത്തനംതിട്ട	ആര്യൻകാവ്	203
	കൊടുമൺ	2
	സീതത്തോട്	148
	മലയാലപ്പുഴ	168
ഇടുക്കി	അരുവാപ്പുലം	32
	പള്ളിവാസൽ	320
	മൂന്നാർ	4465
	ദേവികുളം	6551
	ശാന്തൻ പാറ	130
	ചിന്നക്കനാൽ	1801
	ഉടുമ്പൻചോല	114
	പീരുമേട്	925
	ഏലപ്പാറ	850
	കുമളി	130
	വണ്ടിപ്പെരിയാർ	553
	വണ്ടൻമേട്	73
	ഉപ്പുതറ	350
	ചക്കുപള്ളം	46

എറണാകുളം	അയ്യമ്പുഴ	68
തൃശ്ശൂർ	ആതിരപ്പള്ളി	678
	മറ്റത്തൂർ	21
	വരന്തരപ്പിള്ളി	221
വയനാട്	വൈത്തിരി	302
	മേപ്പാടി	481
	മൂപ്പൈനാട്	385
	നെന്മേനി	10
	മുട്ടിൽ	21
	പൊഴുതന	649
	തിരുനെല്ലി	3
	തവിഞ്ഞാൽ	66
	തൊണ്ടൽ നാട്	15
	കാസറഗോഡ്	മുളിയർ
പനത്തടി		15
ആകെ		<b>19080</b>

**തീരുമാനം :-** ഏറ്റവും അധികം ഗുണഭോക്താക്കൾ ഉള്ളത് മൂന്നാർ, ദേവികുളം ഗ്രാമപഞ്ചായത്തുകളിലാണ് എന്നു യോഗം വിലയിരുത്തിയ പ്രകാരം ഈ പഞ്ചായത്തുകളുടെ പ്രശ്നം മുൻഗണന നൽകി പരിഹരിക്കണം. എസ്റ്റേറ്റ് പ്രദേശമാണ് ഇവിടെയെങ്കിലും തോട്ടം വക അല്ലാത്ത സ്ഥലം ഇവിടെ ലഭ്യമാക്കാൻ കഴിയും. പഞ്ചായത്ത് ഡയറക്ടർ ശേഖരിച്ച ഈ ലിസ്റ്റ് റവന്യൂ വകുപ്പ് സെക്രട്ടറിക്ക് കൂടി തദ്ദേശസ്വയംഭരണ വകുപ്പിൽ നിന്നു നൽകണം. സ്ഥലം കണ്ടെത്തുന്നതിനുള്ള നടപടി റവന്യൂ വകുപ്പ് പരിശോധിക്കണമെന്ന് ആവശ്യപ്പെടാനും തീരുമാനിച്ചു.

ബന്ധപ്പെട്ട ബഹു.മന്ത്രിമാരുമായി ഇത് ചർച്ച ചെയ്യാനായി യോഗം വിളിക്കണം. പ്രാഥമിക യോഗത്തിനു ശേഷം ഈ വിഷയം ബഹു.മുഖ്യമന്ത്രിയുടെ ശ്രദ്ധയിൽപ്പെടുത്തി നടപടി സ്വീകരിക്കാനും തീരുമാനിച്ചു. ഇതിന്മേൽ ആവശ്യമായ തുടർനടപടി തദ്ദേശസ്വയംഭരണവകുപ്പ് അഡീഷണൽ ചീഫ് സെക്രട്ടറി സ്വീകരിക്കണം.

**നടപടി:- 1)തദ്ദേശസ്വയംഭരണ (ഡി.ബി) വകുപ്പ്**

**2.2 10.02.2021 - ലെ കോഓർഡിനേഷൻ കമ്മിറ്റി യോഗ തീരുമാനപ്രകാരം തുടർനടപടി സ്വീകരിക്കേണ്ട വിഷയങ്ങൾ**

**2.2 (1) ഖണ്ഡിക (3.5)**

ഐ.കെ.എം.ന്റെ സുലഭവ അടക്കമുള്ള പോർട്ടലിൽ ലഭ്യമായ വിവരങ്ങൾ വകുപ്പുമേധാവികളടക്കമുള്ളവർക്ക് ലഭ്യമാക്കാൻ അടിയന്തിര നടപടി സ്വീകരിക്കാൻ ഐ.കെ.എം. എക്സിക്യൂട്ടീവ് ഡയറക്ടറോട് യോഗം നിർദ്ദേശിച്ചു. SCP, TSP പ്രോജക്ടുകളുടെ നിർവഹണം റിവ്യൂ ചെയ്യാൻ ഇത് അത്യാവശ്യമാണെന്ന് പട്ടികജാതി വികസന ഡയറക്ടർ അറിയിച്ചു. അതിനാൽ ബന്ധപ്പെട്ട വകുപ്പ് സെക്രട്ടറിമാർ, പഞ്ചായത്ത് ഡയറക്ടർ, നഗരകാര്യ ഡയറക്ടർ, ഗ്രാമവികസന കമ്മീഷണർ, പട്ടികവർഗ്ഗ വികസന ഡയറക്ടർ എന്നിവർക്ക് പദ്ധതി റിവ്യൂ ചെയ്യുന്നതിന് ആവശ്യമായ വിവരങ്ങൾ ലഭ്യമാകും വിധം യൂസർ നെയിമും പാസ് വേഡും ഐ.കെ.എം. എക്സിക്യൂട്ടീവ് ഡയറക്ടർ നൽകണം. കൂടാതെ ആവശ്യമായ സാങ്കേതിക സഹായങ്ങളും നൽകണം. ഈ നടപടി 16.07.2021 നകം പൂർത്തിയാക്കണം.

**റിപ്പോർട്ട് :-** ബന്ധപ്പെട്ട എല്ലാവർക്കും വിവരങ്ങൾ ലഭ്യമാകും വിധം യൂസർനെയിമും പാസ് വേർഡും നൽകിയിട്ടുണ്ടെന്ന് ഐ.കെ.എം - ൽ നിന്നറിയിച്ചിട്ടുണ്ട്.

**2.2 (2) ഖണ്ഡിക (3.13)**

2018,2019 പ്രളയത്തിൽ വീടു തകർന്ന കുടുംബങ്ങൾ ഉണ്ട്. ഈ കുടുംബങ്ങൾക്ക് CMDRF/SDRF ൽ നിന്ന് ധനസഹായം നൽകുന്നുണ്ട്. വീടു പൂർണ്ണമായി തകർന്നതോ (Fully Damaged) വാസയോഗ്യമല്ലാത്തതോ (Severly Damaged greater than 75%) ആയ വീടുകൾക്ക് 4.00 ലക്ഷം രൂപയാണ് നൽകുന്നത്. എന്നാൽ വീടിന്റെ നാശനഷ്ടം കുറവാണ് എങ്കിൽ ആനുപാതികമായി ധനസഹായത്തിന്റെ നിരക്കും കുറയും. എന്നാൽ ചില സാഹചര്യങ്ങളിൽ കുറഞ്ഞ നിരക്കിൽ SDRF ൽ നിന്നും ലഭിക്കുന്ന സഹായം കൊണ്ട് വീട് വാസയോഗ്യമാക്കാൻ കഴിയില്ല. വീട് വീണ്ടും പുനർ നിർമ്മിക്കേണ്ടിവരുന്ന സാഹചര്യത്തിൽ (പുതിയ വീട് നിർമ്മിക്കേണ്ടി വരുമ്പോൾ) SDRF -ൽ നിന്നു ലഭിച്ച തുക എത്രയാണോ അത് കുറവു ചെയ്ത് ലൈഫ് നിരക്കായ നാലു ലക്ഷം രൂപയിൽ പരിമിതപ്പെടുത്തി ബാക്കി തുക തദ്ദേശഭരണ സ്ഥാപനത്തിൽ നിന്ന് നൽകാവുന്നതാണ്. ഈ കുടുംബങ്ങൾ ലൈഫ് ലിസ്റ്റിൽ ഉൾപ്പെട്ടിട്ടില്ലെങ്കിലും ഈ രീതിയിൽ പുതിയ വീടു നിർമ്മിക്കുന്നതിന് ധനസഹായത്തിന് അനുമതി നൽകാൻ 10.02.2021 ലെ കോഓർഡിനേഷൻ കമ്മിറ്റിയിൽ തീരുമാനിച്ചിരുന്നു. എന്നാൽ ഇത്തരത്തിൽ എത്രവീടുകൾ ഉണ്ട് എന്ന് കണ്ടെത്തിയതിനുശേഷം ഉത്തരവിറക്കിയാൽ മതിയെന്നു 14.07.2021 ലെ യോഗം തീരുമാനിച്ചു.

ഓരോ ഗ്രാമപഞ്ചായത്തിലും നഗരസഭകളിലും പ്രളയകെടുതിയിൽ വാസയോഗ്യമല്ലാത്തവിധം തകർന്ന എത്ര വീടുകൾ ഉണ്ടെന്ന് പഞ്ചായത്ത് ഡയറക്ടറും നഗരകാര്യഡയറക്ടറും പരിശോധിച്ച് റിപ്പോർട്ട് നൽകണം. വാസയോഗ്യമല്ലാത്ത വിധം തകർന്നതും പുനർനിർമ്മിക്കാൻ സർക്കാർ നിശ്ചയിച്ച നിരക്കിൽ 4.00 ലക്ഷം രൂപ എസ്.ഡി.ആർ.എഫിൽ നിന്ന് ലഭിക്കാത്തവരുമായ ഗുണഭോക്താക്കൾ ഉണ്ട്. ഇവർക്ക് SDRF ൽ നിന്ന് എത്ര രൂപ ലഭിച്ചു, സർക്കാർ നിരക്കപ്രകാരം ഇനിയെത്ര രൂപ ലഭിക്കാനുണ്ട് എന്നീ വിവരങ്ങൾ നൽകണം. ഗ്രാമപഞ്ചായത്ത്, നഗരസഭ തിരിച്ചു

വിവരങ്ങൾ തയ്യാറാക്കി ജില്ല തിരിച്ച് ക്രോഡീകരിച്ച റിപ്പോർട്ട് താഴെ പറയും വിധം നൽകണം. ബന്ധപ്പെട്ട വില്ലേജ് ഓഫീസറും ജനപ്രതിനിധികളുമായി സംസാരിച്ച് ആധികാരികത ഉറപ്പാക്കിവേണം റിപ്പോർട്ട് തയ്യാറാക്കേണ്ടത്.

**2018, 2019 പ്രളയത്തിൽ തകർന്നതും വാസയോഗ്യമല്ലാത്തതുമായ വീടുകൾ സംബന്ധിച്ച വിവരം**

ക്രമ നമ്പർ	ജില്ല	പ്രളയത്തിൽ തകർന്ന വീടുകളുടെ എണ്ണം	വീടു പുനർ നിർമ്മിക്കാൻ പൂർണ്ണമായും ധന സഹായം ലഭിച്ച വീടുകളുടെ എണ്ണം	പുനർനിർമ്മാണം ആവശ്യമുള്ളതും ഭാഗികമായി ധനസഹായം ലഭിച്ചതുമായ വീടുകൾ സംബന്ധിച്ച വിവരം		
				എണ്ണം	ലഭിച്ച ധനസഹായം	സർക്കാർ നിരക്ക പ്രകാരം ഇനി ലഭിക്കേണ്ടതുക

നടപടി:- 1) പഞ്ചായത്ത് ഡയറക്ടർ  
2) നഗരകാര്യഡയറക്ടർ

**2.2 (3) ഖണ്ഡിക (4.48.)**

പെരിങ്ങോം വയക്കര ഗ്രാമപഞ്ചായത്ത് കണ്ണൂർ ജില്ലാ പ്ലാനിംഗ് ഓഫീസറുടെ 04.02.2021-ലെ കത്തും അനുബന്ധമായി ഉൾപ്പെടുത്തിയിരിക്കുന്ന കുറിപ്പും (SRG 87/21 CC /931/20)

*പ്രോ.നം. 151/21*

*അടങ്കൽ - 64,32,720/- രൂപ  
(CFC Tied Grant - 35,42,040/- രൂപ  
ബ്ലോക്ക് പഞ്ചായത്ത് വിഹിതം 6,90,000/-  
ജില്ലാ പഞ്ചായത്ത് വിഹിതം - 22,00,000/- രൂപ  
തനത് ഫണ്ട് 680/- രൂപ)*

**പേര്:- ഗ്യാസ് ക്രിമിറ്റോറിയം**

ഗ്യാസ് ക്രിമിറ്റോറിയം നിർമ്മിക്കുന്നതിനുള്ള ഈ പ്രോജക്ട് ഈ വർഷം സ്പിൽ ഓവർ (ബഹുവർഷം) ആയി തുടരുന്നതാണ്. ഇതിന്റെ നിർമ്മാണം 'സിൽക്ക്' നെയ്താണ് ഏൽപ്പിച്ചത്. കെട്ടിട നിർമ്മാണം 80 ശതമാനത്തോളം പൂർത്തിയായി. ഗ്യാസ് ക്രിമിറ്റോറിയം നിർമ്മിക്കുന്നതിന് ശുചിത്വ മിഷന്റെ അക്രഡിറ്റഡ് ഏജൻസിയല്ല 'സിൽക്ക്'. പ്രോജക്ടിന് ഈ വർഷവും വെറ്റിംഗ് ആവശ്യമായി വന്നിട്ടുണ്ട്. സിൽക്ക് മുഖേന ആയതിനാൽ തദ്ദേശസ്വയംഭരണ വകുപ്പ് എക്സിക്യൂട്ടീവ് എഞ്ചിനീയർ ഇത് വെറ്റിംഗ് നടത്തുന്നില്ല. സിൽക്ക്-നെ ഏൽപ്പിച്ച നടപടിക്ക് സാധൂകരണം നൽകണമെന്ന് പഞ്ചായത്ത് ആവശ്യപ്പെട്ടിരുന്നു. കോർഡിനേഷൻ കമ്മിറ്റി തീരുമാനപ്രകാരം ഇത് ശുചിത്വ മിഷൻ എക്സിക്യൂട്ടീവ് ഡയറക്ടർ പരിശോധിച്ച് റിപ്പോർട്ട് നൽകിയിരുന്നു.

**റിപ്പോർട്ട് :-** സിൽക്ക് എന്ന സ്ഥാപനത്തിന് ക്രിമിറ്റോറിയം നിർമ്മിക്കുന്നതിന് അക്രഡിറ്റേഷൻ ഇല്ല. നിർമ്മാണ പ്രവർത്തനങ്ങൾ ആയതിനാൽ ടെണ്ടർ മുഖേനയോ അക്രഡിറ്റഡ് ഏജൻസി മുഖേനയോ ആണ് നടത്തേണ്ടിയിരുന്നത്. ക്രിമിറ്റോറിയം ത്തിന്റെ ഫർണർ, ചിമ്മിനി എന്നിവ ശുചിത്വമിഷനിൽ എംപാനൽ ചെയ്തിട്ടുള്ള സേവനദാതാക്കൾ മുഖേന മത്സരാധിഷ്ഠിത ടെണ്ടർ ആയി വേണമായിരുന്നു പ്രവർത്തി ചെയ്യേണ്ടിയിരുന്നത്. ശുചിത്വമിഷൻ എക്സിക്യൂട്ടീവ് ഡയറക്ടറുടെ റിപ്പോർട്ട് 14.07.2021 ലെ കോഓർഡിനേഷൻ കമ്മിറ്റി യോഗം പരിശോധിച്ചു. ഇതിന്റെ നിർമ്മാണം പൂർത്തിയായി പ്രവർത്തനം തൃപ്തികരമാണോ എന്ന് പരിശോധിക്കാൻ ശുചിത്വമിഷൻ എക്സിക്യൂട്ടീവ് ഡയറക്ടറെ വീണ്ടും ചുമതലപ്പെടുത്തി. ഇതു പ്രകാരം രണ്ടാമത് റിപ്പോർട്ട് നൽകി.

**റിപ്പോർട്ട് :-** ഇതിന്റെ നിർമ്മാണ പ്രവൃത്തി ഡിപ്പോസിറ്റ് വർക്കായാണ് സിൽക്കിനെ ഏല്പിച്ചത്. എന്നാൽ സിൽക്കിന് ഫണ്ട് കൈമാറിയിട്ടില്ല. പ്രവർത്തിക്ക് സാങ്കേതികാനുമതി ലഭിക്കാതെയാണ് ഏജൻസിയുമായി കരാറിലേർപ്പെട്ടത്. നിലവിൽ കെട്ടിടത്തിന്റെ സൂപ്പർ വർക്ക് മാത്രമെ പൂർത്തിയായുള്ളൂ. ഫർണ്ണസ്, ചിമ്മിനി എന്നിവയ്ക്കുള്ള നിർമ്മാണം നടന്നിട്ടില്ല. ഒരു വർഷത്തോളമായി നിർമ്മാണ പ്രവർത്തനങ്ങൾ നൽകിയിട്ടില്ല. ഇവിടെ കാടുപിടിപ്പിച്ച അവസ്ഥയിലാണ്. നിർമ്മാണ പ്രവൃത്തിയുടെ ഫോട്ടോ നൽകിയിട്ടുണ്ട്.

**നടപടി:- ശുചിത്വമിഷൻ എക്സിക്യൂട്ടീവ് ഡയറക്ടർ**

**2.3 14.07.2021 ലെ കോഓർഡിനേഷൻ കമ്മിറ്റി യോഗത്തിലെ തുടർ നടപടി സ്വീകരിക്കേണ്ട വിഷയങ്ങൾ**

**2.3.(1) ഖണ്ഡിക (3.2)**

നിർമ്മാണ പ്രവർത്തനങ്ങളുടെ വെറ്റിംഗ് / സാങ്കേതിക അനുമതി നൽകുന്ന നടപടിക്രമം വേഗത്തിലാകണം. ഇതിന് ആവശ്യമായ നിർദ്ദേശം എക്സിക്യൂട്ടീവ് എഞ്ചിനീയർ, അസിസ്റ്റന്റ് എക്സിക്യൂട്ടീവ് എഞ്ചിനീയർമാർക്ക് തദ്ദേശസ്വയം ഭരണവകുപ്പ് ചീഫ് എഞ്ചിനീയർ നൽകണം. ഇത് ചീഫ് എഞ്ചിനീയർ അവലോകനം ചെയ്യണം. ആയത് സംബന്ധിച്ച റിപ്പോർട്ട്.

**നടപടി:- തദ്ദേശസ്വയംഭരണ വകുപ്പ് ചീഫ് എഞ്ചിനീയർ**

**2.3. (2) ഖണ്ഡിക (3.3)**

സംസ്ഥാനത്ത് ആശ്രയലിസ്റ്റിൽ (അഗതി രഹിത കേരളം) ഉൾപ്പെട്ടതും വാസയോഗ്യമായ ഭവനമില്ലാത്തതുമായ ചില കുടുംബങ്ങൾ ലൈഫ് മിഷൻ ലിസ്റ്റിൽ ഉൾപ്പെട്ടിട്ടില്ല. ഇവരെ സംബന്ധിച്ച വിവരങ്ങൾ താഴെ പറയുന്നരീതിയിൽ ശേഖരിച്ചു നൽകാൻ കുടുംബശ്രീ എക്സിക്യൂട്ടീവ് ഡയറക്ടറെ ചുമതലപ്പെടുത്തിയിരുന്നു.

ക്രമ നമ്പർ	തദ്ദേശഭരണസ്ഥാപനത്തിന്റെ പേര്	ആകെ ആശ്രയ കുടുംബം (എണ്ണം)	ലൈഫ് ലിസ്റ്റിൽ ഒഴിവാക്കപ്പെട്ട കുടുംബം		
			ഭൂമിയുള്ള ഭവന രഹിതർ (എണ്ണം)	ഭൂരഹിത ഭവനരഹിതർ (എണ്ണം)	ആകെ കുടുംബങ്ങൾ
1					
2					
3					
	ആകെ				

ഇതു സംബന്ധിച്ച റിപ്പോർട്ട്

നടപടി:- എക്സിക്യൂട്ടീവ് ഡയറക്ടർ, കുടുംബശ്രീ

**2.3. (3) ഖണ്ഡിക (3.4)**

ക്ഷീരകർഷകർക്ക് പാലിനസബ്സിഡിയായി ഒരു ലിറ്റർ പാലിന് 3 രൂപ തദ്ദേശഭരണ സ്ഥാപനങ്ങളും ഒരു രൂപ വകുപ്പാണ് നൽകേണ്ടത്. ആകെ ഒരു ലിറ്റർ പാലിന് 4 രൂപ സബ്സിഡി. വകുപ്പിൽ നിന്നു നൽകേണ്ട ഒരു രൂപ ക്ഷീരവികസന വകുപ്പനൽകുന്നില്ല എന്ന് കൊടുവള്ളി ബ്ലോക്കു പഞ്ചായത്ത് അറിയിച്ചു. ക്ഷീരവികസന വകുപ്പിൽ നിന്ന് പാലിനു സബ്സിഡി നൽകുന്നതിനു തടസ്സമുണ്ടോ എന്നു ക്ഷീര വികസന ഡയറക്ടറുടെ റിപ്പോർട്ട് വാങ്ങി നൽകാൻ പഞ്ചായത്ത് ഡയറക്ടറെ ചുമതലപ്പെടുത്തി. ക്ഷീരവികസന ഡയറക്ടറുടെ റിപ്പോർട്ട് പഞ്ചായത്ത് ഡയറക്ടർ സമർപ്പിച്ചിട്ടുണ്ട്.

**റിപ്പോർട്ട് :-** പ്ലാൻഫണ്ടിന്റെ അപര്യാപ്ത മൂലം നാളിതുവരെ മുഴുവൻ കർഷകർക്കും എല്ലാ മാസങ്ങളിലും പാലിന് സബ്സിഡി നൽകാൻ വകുപ്പിന് സാധിച്ചിട്ടില്ല എന്ന് ക്ഷീരവികസന വകുപ്പ് ഡയറക്ടർ അറിയിച്ചിട്ടുണ്ട്. പാലിന് സബ്സിഡി നൽകാൻ ഒരു വർഷം 13.00 കോടി രൂപയാണ് വകയിരുത്തുന്നത്. പ്രതിദിനം 21.42 ലക്ഷം ലിറ്റർ പാലാണ് കർഷകർ ക്ഷീരസംഘത്തിൽ നൽകുന്നത്. എല്ലാവർക്കും സബ്സിഡി നൽകാൻ 72.00 കോടി രൂപയോളം ആവശ്യമായി വരും. അതിനാൽ എല്ലാവർക്കും സബ്സിഡി നൽകാൻ കഴിയുന്നില്ല. ഈ കുറവ് തദ്ദേശഭരണസ്ഥാപനങ്ങൾ നികത്തണമെന്നാണ് ആവശ്യപ്പെട്ടിരിക്കുന്നത്. ഇപ്പോൾ ഒരു കർഷകന് പ്രതിവർഷം പരമാവധി നൽകാവുന്ന പാൽ സബ്സിഡി 40,000/- രൂപയാണ്. ഈ പരിധിയും ഒഴിവാക്കണമെന്ന് ആവശ്യപ്പെട്ടിരിക്കുന്നു.

നടപടി:- 1) ഡയറക്ടർ, ക്ഷീരവികസന വകുപ്പ്  
2) പഞ്ചായത്ത് ഡയറക്ടർ

**2.3.(4) ഖണ്ഡിക (3.5)**

കൊവിയ്ക്ക് മഹാമാരിയുടെ പശ്ചാത്തലത്തിൽ ബഡ്ജറ്റ് സ്കൂളുകളും ബഡ്ജറ്റ് റിഹാബിലിറ്റേഷൻ സെന്ററുകളും തുറന്നു പ്രവർത്തിക്കുന്നില്ല. ഈ സാഹചര്യത്തിൽ ഈ സ്കൂളുകളിൽ / സെന്ററുകളിൽ ഉള്ള കുട്ടികളുടെ കുടുംബത്തിന് ഭക്ഷണത്തിന് വകയിരുത്തിയ തുക ഉപയോഗിച്ച് ഭക്ഷ്യകിറ്റ് നൽകാവുന്നതാണ്. ഇത് സംബന്ധിച്ച ഉത്തരവ്.

**നടപടി:- 1) തദ്ദേശസ്വയംഭരണ (ഐ.എ) വകുപ്പ്**

**2.3. (5) ഖണ്ഡിക (3.7)**

തദ്ദേശഭരണസ്ഥാപനങ്ങളുടെ പ്രവർത്തകൾ, പ്രത്യേകിച്ച് നിർമ്മാണ പ്രവൃത്തികൾ, ബഹുദൂരിപക്ഷവും ടെണ്ടർ, ഇ-ടെണ്ടർ മുഖേനയാണ് ചെയ്യുന്നത്. ഒപ്പം തന്നെ അതതു മേഖലയിലെ അക്രഡിറ്റഡ് ഏജൻസി മുഖേനയും പ്രവർത്തകൾ ചെയ്യാറുണ്ട്. അക്രഡിറ്റേഷൻ സംബന്ധിച്ച് ധനവകുപ്പ് ഓരോ വർഷവും ഉത്തരവും ഇറക്കുന്നുണ്ട്. സ്റ്റീൽ ഇൻഡസ്ട്രീസ് ലിമിറ്റഡ് കേരള (SILK), കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (KEL) എന്നീ സ്ഥാപനങ്ങൾ ചില പ്രവർത്തകളുടെ PMC മാത്രമാണ്. എന്നാൽ ഈ സ്ഥാപനങ്ങൾ പി.എം.സിയുടെ ചുമതലക്കപ്പറമുള്ള പ്രവർത്തകൾ തദ്ദേശഭരണസ്ഥാപനങ്ങളിൽ നിന്ന് ഏറ്റെടുത്ത് നേരിട്ടു നിർവ്വഹണം നടത്തുകയും ആയതിലേക്ക് അഡ്വാൻസ് കൈപ്പറ്റുകയും ചെയ്യുന്നതായി കാണുന്നു. ഉദാ. 14.07.21 ലെ അജണ്ട നമ്പർ 2.2 (4.48) പ്രകാരം പെരിങ്ങോം വയക്കര ഗ്രാമപഞ്ചായത്തിന് ഗ്യാസ് ക്രിമിറ്റേറിയം, അജണ്ട നമ്പർ 4.31 കാരക്കുറിശ്ശി ഗ്രാമപഞ്ചായത്തിൽ മിനിമാസ്റ്റ് (സോളാർ) ലൈറ്റ് സ്ഥാപിക്കൽ എന്നീ പ്രോജക്റ്റുകൾ SILK മുഖേന നടത്തിയതായി കാണുന്നു. ഇത് മാനദണ്ഡങ്ങൾക്ക് വിരുദ്ധമാണ്. ഈ കാര്യത്തിൽ ഓരോ കാലഘട്ടത്തിലും ധനവകുപ്പ് ഇറക്കുന്ന ഉത്തരവ് കർശനമായി പാലിച്ചു മാത്രമേ ഇത്തരം സ്ഥാപനങ്ങൾ പ്രവർത്തിക്കൂ. ഒപ്പം ധനവകുപ്പിന്റെ ഉത്തരവു പ്രകാരം മാത്രമേ തദ്ദേശഭരണ സ്ഥാപനങ്ങൾ ഇത്തരം സ്ഥാപനങ്ങൾക്ക് പ്രവർത്തിക്കൂ. ഈ കാര്യത്തിൽ SILK, KEL പോലുള്ള സ്ഥാപനങ്ങൾക്ക് വ്യക്തമായ നിർദ്ദേശം നൽകണമെന്ന് വ്യവസായ വകുപ്പിനോടാവശ്യപ്പെടാൻ തീരുമാനിച്ചു. ഇത് സംബന്ധിച്ച തുടർനടപടി

**നടപടി:- 1) തദ്ദേശസ്വയംഭരണ (ഡി.എ) വകുപ്പ്  
2) സെക്രട്ടറി, വ്യവസായ വകുപ്പ്**

**2.3.(6) ഖണ്ഡിക (3.8)**

മുഖ്യമന്ത്രിയുടെ പ്രാദേശിക റോഡു വികസന പദ്ധതി പ്രകാരം 1000 കോടി രൂപയുടെ റോഡുപ്രവൃത്തികൾ വിവിധ തദ്ദേശഭരണസ്ഥാപനങ്ങളിൽ നടക്കുകയാണ്. ഈ പ്രവൃത്തികളുടെ ഗുണനിലവാരം പരിശോധിക്കുന്നതിന് ഓരോ ജില്ലയിലും റിട്ടയർ ചെയ്ത ഓരോ സൂപ്രണ്ടിംഗ് എഞ്ചിനീയർമാരെ കരാറടിസ്ഥാനത്തിൽ നിയമിച്ചിട്ടുണ്ട്. ഇതിനായി എസ്റ്റിമേറ്റിന്റെ 0.60 ശതമാനം തുകയാണ് പ്രതിഫലമായി നൽകുന്നത്. ഈ വിഹിതം കണ്ടെത്തേണ്ടത് അതതു പ്രവർത്തനയുടെ എസ്റ്റിമേറ്റിൽ നിന്നാണെങ്കിലും ഇത് ഇപ്പോൾ റവന്യൂ വകുപ്പിന്റെ തീരുമാനപ്രകാരം അനുവദനീയമല്ല. മറ്റു രീതിയിൽ തുക കണ്ടെത്തുന്നതിന് ബുദ്ധിമുട്ടുണ്ട്. ഈ സാഹചര്യത്തിൽ അതതു പ്രവർത്തകളുടെ എസ്റ്റിമേറ്റിൽ തന്നെ ഉൾപ്പെടുത്തി ഗുണനിലവാരം ഉറപ്പാക്കുന്നതിനായി പരിശോധനയ്ക്ക് നിയോഗിക്കപ്പെട്ടവർക്ക് പ്രതിഫലം നൽകാൻ അനുവദിക്കണമെന്ന വിഷയം ബഹു.മുഖ്യമന്ത്രിയുടെ ശ്രദ്ധയിൽ കൊണ്ടുവരാൻ തീരുമാനിച്ചു. ഇതിന്മേലുള്ള തുടർ നടപടി.

**നടപടി:- തദ്ദേശസ്വയംഭരണ (ഇ.ഡബ്ലിയു.ബി) വകുപ്പ്**

**2.3. (7) ഖണ്ഡിക (3.10) PEN - ഇല്ലാത്ത നിർവഹണ ഉദ്യോഗസ്ഥർ**

നിർവഹണ ഉദ്യോഗസ്ഥർ ബിൽ സമർപ്പിക്കുമ്പോൾ ഡിജിറ്റൽ സിഗ്നേച്ചർ ഈ വർഷം നിർബന്ധമാക്കിയിട്ടുണ്ട്. പെർമനന്റ് എംപ്ലോയീ നമ്പർ (PEN) ഉപയോഗിച്ചാണ് ഈ ക്രമീകരണം സാധ്യമാക്കുന്നത്. എന്നാൽ നഗരസഭകളിൽ PEN ഇല്ലാത്ത നിർവഹണ ഉദ്യോഗസ്ഥരുണ്ട് (ഉദാ: ഹെൽത്ത് ഓഫീസർ). ഇവർക്ക് ബിൽ സമർപ്പിക്കാൻ കഴിയുന്നില്ല. ഇതിന് പരിഹാരം ഉണ്ടാക്കണമെന്ന് ട്രഷറി വകുപ്പിനോട് ആവശ്യപ്പെട്ടിട്ടുണ്ടെങ്കിലും പ്രശ്നം പരിഹരിക്കപ്പെട്ടിട്ടില്ല. ഈ വിഷയം പ്രത്യേകമായി പരിഹരിക്കണമെന്നും ആവശ്യമായ നിർദ്ദേശം ട്രഷറി ഡയറക്ടർക്ക് നൽകണമെന്നും ധനവകുപ്പിനോടാവശ്യപ്പെടാൻ തീരുമാനിച്ചു. ഇങ്ങനെ PEN നമ്പർ ഇല്ലാത്ത നിർവഹണ ഉദ്യോഗസ്ഥരുടെ വിവരം അടിയന്തിരമായി തയ്യാറാക്കി ധനവകുപ്പിന് നൽകാനും ആവശ്യമായ തുടർനടപടി സ്വീകരിക്കാനും നഗരകാര്യ ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകിയിട്ടുണ്ട്.

**റിപ്പോർട്ട് :-** നഗരസഭാ സെക്രട്ടറിമാർ ലഭ്യമാക്കിയ വിവരങ്ങളുടെ അടിസ്ഥാനത്തിൽ നഗരസഭകളിൽ PEN നമ്പർ ആവശ്യമുള്ള നിർവഹണ ഉദ്യോഗസ്ഥരുടെ വിവരങ്ങൾ ധനവകുപ്പിന് നൽകി.

നടപടി:- 1) ധനവകുപ്പ്  
2) നഗരകാര്യ ഡയറക്ടർ

**2.3. (8) ഖണ്ഡിക (4.10) - കൊടുവള്ളി ബ്ലോക്ക് പഞ്ചായത്ത്**

**കോഴിക്കോട് ജില്ലാ പ്ലാനിംഗ് ഓഫീസറുടെ 12.02.2021 ലെ കത്ത് ( SRG- 126/21 CC/927/20)**

**പ്രൊ.നം.36/21**

**അടങ്കൽ - 62,33,365/- രൂപ  
(വികസന ഫണ്ട് - ജനറൽ)**

**പേര് :- ക്ഷീര സഹകരണ സംഘങ്ങളിലെ കർഷകർക്ക് പാലിന് സബ്സിഡി**

ക്ഷീരസംഘങ്ങളിൽ പാൽ നൽകുന്ന ക്ഷീര കർഷകർക്ക് ഒരു ലിറ്റർ പാലിന് 4 രൂപയാണ് സബ്സിഡി നൽകുന്നത്. ഇതിൽ മൂന്നു രൂപ തദ്ദേശഭരണസ്ഥാപനങ്ങളുടെ വിഹിതവും ഒരു രൂപ ക്ഷീര വകുപ്പിന്റെ വിഹിതവുമാണ്. വകുപ്പിൽ നിന്നുള്ള വിഹിതം ലഭിച്ചില്ല. ഈ സാഹചര്യത്തിൽ ബ്ലോക്ക് പഞ്ചായത്തിൽ നിന്നും മുഴുവൻ സബ്സിഡിയും (ഒരു ലിറ്റർ പാലിന് നാലു രൂപ) നൽകാൻ അനുമതി നൽകണമെന്നതു സംബന്ധിച്ച്.

**2.3 . (9) ഖണ്ഡിക (4.12). കക്കോടി ഗ്രാമപഞ്ചായത്ത്**

**കോഴിക്കോട് ജില്ലാ പ്ലാനിംഗ് ഓഫീസറുടെ 12.02.2021 ലെ കത്തും കക്കോടി ഗ്രാമപഞ്ചായത്ത് പ്രസിഡന്റിന്റെ 13.10.2020 ലെ A2-11193/19-ാം നമ്പർ കത്തും ( SRG- 124/21 CC/956/20)**

2019-20 വർഷം കക്കോടി ഗ്രാമപഞ്ചായത്തിൽ ഹരിത കർമ്മസേനയെ ഉപയോഗിച്ച് വീടുകളിൽ നിന്നും ശേഖരിച്ച അജൈവ മാലിന്യം ‘നിറവ് വേങ്ങേരി’ എന്ന സ്ഥാപനം മുഖേന റീസൈക്ലിംഗ് യൂണിറ്റിലേക്ക് കയറ്റി അയച്ചു. 2019-ലെ പ്രളയത്തെ തുടർന്ന് പ്രതീക്ഷിച്ചതിലും അധികം മാലിന്യം നീക്കം ചെയ്യേണ്ടിവന്നു. ഹരിതകർമ്മസേന മുഖേന 8,10,000/- രൂപ യൂസർ ഫീ ആയി ശേഖരിച്ചു. മാലിന്യം കയറ്റി അയച്ചു



സ്ഥാപനത്തിന് യൂസർ ഫീ ആയി ലഭിച്ച തുകയായ 8.10 ലക്ഷം രൂപക്ക് പുറമെ 6,00,000/- കൂടി നൽകണം. ഒരു ലോഡിന് 25,000/- രൂപ ക്രമത്തിൽ 57 ലോഡ് മാലിന്യമാണ് കയറ്റി അയച്ചത്. ഈ തുക നൽകാൻ അനുമതി നൽകണമെന്നതു സംബന്ധിച്ച്.

ഇതുപരിശോധിച്ച് പഞ്ചായത്ത് ഡയറക്ടർ റിപ്പോർട്ട് നൽകണം.

നടപടി:- പഞ്ചായത്ത് ഡയറക്ടർ

**2.3. (10) ഖണ്ഡിക (4.28) വൈക്കം നഗരസഭ**

കോട്ടയം ജില്ലാ പ്ലാനിംഗ് ഓഫീസറുടെ 26.02.2021-ലെ കത്തും വൈക്കം മുനിസിപ്പൽ എഞ്ചിനീയറുടെ 24.02.2021-ലെ E3 - 2021-ാം നമ്പർ കത്തും അനുബന്ധ രേഖകളും (SRG - 155/21 - CC /785/21 )

പ്രോ.നം. 370/21

അടങ്കൽ -4,00,000/- രൂപ  
(CFC - Basic Grant )

പേര്:-ശ്രീമൂലം മാർക്കറ്റ് മുറ്റം ടൈൽ പാകാൻ എന്ന പൂർത്തിയാക്കിയ പ്രവൃത്തിക്ക് തുക

2019-20 വാർഷിക പദ്ധതിയിൽ ശ്രീമൂലം മാർക്കറ്റിന്റെ പുനരുദ്ധാരണം എന്ന പ്രോജക്ട് നടപ്പാക്കിയിരുന്നു. അടങ്കൽ 10.00 ലക്ഷം രൂപ. നിലവിലുള്ള കെട്ടിടത്തിന്റെ റോളിംഗ് ഷട്ടർ, ഭിത്തി അറ്റകുറ്റപ്പണി, ടൈൽ വിരിക്കൽ, പ്ലാസ്റ്റിംഗ് തുടങ്ങിയവ യായിരുന്നു പ്രവൃത്തികൾ. എന്നാൽ ഇതിനോടൊപ്പം മുറ്റം ടൈൽ പാകാനുള്ള പ്രവൃത്തി കൂടി ചെയ്യാൻ ഭരണസമിതി നിർദ്ദേശിച്ചു. ഇതുപ്രകാരം ടൈൽ ഇടൽ കൂടി നടത്തി . മുറ്റത്ത് ടൈൽ ഇട്ടതിന്റെ തുക നൽകാനാണ് പ്രോജക്ട്. തുക നൽകാൻ അനുമതി സംബന്ധിച്ച്.

ഇതു പരിശോധിച്ച് റിപ്പോർട്ട് നൽകാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്തിയ പ്രകാരം റിപ്പോർട്ട് നൽകി.

റിപ്പോർട്ട്:- 2018 ലുണ്ടായ പ്രളയത്തിൽ ഈ കെട്ടിടത്തിന്റെ മുറ്റം കേടുവന്നതിനാൽ ടൈൽ പാകൽ കൂടി നടത്തിയാലേ മാർക്കറ്റ് കെട്ടിടം ലേലം ചെയ്യാൻ കഴിയുമായിരുന്നുള്ളൂ. ഈ സാഹചര്യത്തിൽ കൗൺസിലെടുത്ത തീരുമാനത്തിന്റെ അടിസ്ഥാനത്തിലാണ് പ്രവർത്തി ചെയ്തതെന്ന് അറിയിച്ചിട്ടുണ്ട്. ഇത് പരിഗണിച്ച് തുക നൽകാവുന്നതാണെന്ന് റിപ്പോർട്ട് ചെയ്തിരിക്കുന്നു.

**2.3. (11) ഖണ്ഡിക (4.31) കാരാക്കരിശ്ശി ഗ്രാമപഞ്ചായത്ത്**

പാലക്കാട് ജില്ലാ പ്ലാനിംഗ് ഓഫീസറുടെ 02.06.2021 ലെ കത്തും അനുബന്ധരേഖകളും (SRG – 223/21 - CC /145/21 )

പ്രോ.നം. 45/2021

അടങ്കൽ -38,00,000/-രൂപ  
(CFC Basic Grant – 29,07,000/-രൂപ  
തനത് ഫണ്ട് – 8,93,000/- രൂപ)

പേര് – പഞ്ചായത്തിന്റെ വിവിധ പ്രദേശങ്ങളിൽ മിനിമാസ്റ്റ് (സോളാർ) ലൈറ്റ് സ്ഥാപിക്കൽ.

പഞ്ചായത്തിന്റെ വിവിധ പ്രദേശങ്ങളിൽ മിനിമാസ്റ്റ് (സോളാർ) ലൈറ്റ് സ്ഥാപിക്കാനുള്ള പ്രോജക്ടിന്റെ നിർവ്വഹണം സ്റ്റിൽ ഇൻസ്ട്രീസ് ലിമിറ്റഡ് കേരള (SILK) യെ ചുമതലപ്പെടുത്തി. ആദ്യ ഗഡുവായി 8,93,000/- രൂപ നൽകി. നിർമ്മാണം പൂർത്തിയാകുന്ന ഘട്ടത്തിലാണ്. എന്നാൽ SILK എന്ന സ്ഥാപനം പി.എം.സി മാത്രമാണ്. ബാക്കി തുക കൂടി നൽകാൻ അനുമതി നൽകണമെന്നതു സംബന്ധിച്ച്.

പി.എം.സി മാത്രമായ SILK എന്ന സ്ഥാപനത്തെ നിർവ്വഹണ ഏജൻസിയായി തിരഞ്ഞെടുത്ത നടപടി ചട്ടവിരുദ്ധമാണ്. ഇതു പരിശോധിച്ച് തദ്ദേശസ്വയംഭരണ വകുപ്പ് ചീഫ് എഞ്ചിനീയർ റിപ്പോർട്ട് നൽകണം.

**നടപടി:- തദ്ദേശസ്വയംഭരണവകുപ്പ് ചീഫ് എഞ്ചിനീയർ**

**2.3. (12) ഖണ്ഡിക 4.55 കാവിലുപാദ ഗ്രാമപഞ്ചായത്ത്**

**കോഴിക്കോട് ജില്ലാപ്ലാനിംഗ് ഓഫീസറുടെ 06.02.2021 ലെ കത്ത്. (SRG 157/21 - CC/110/2021)**

*പ്രോജക്ട് നം. 131/20*

*അടങ്കൽ 16,50,000/- രൂപ  
(ജില്ലാപഞ്ചായത്ത് വിഹിതം 10,00,000  
തനത് ഫണ്ട് - 6,50,000/-)*

**പേര് - ബഡ്സ് സ്കൂൾ കെട്ടിടനിർമ്മാണം**

2019-20 ലെ ഈ പ്രോജക്ട് വെറ്റിംഗ് ഓഫീസർ അംഗീകാരം നൽകാതെ തിരികെ അയച്ചിരുന്നു. ഇതു ശ്രദ്ധയിൽപ്പെടാതെ നിർവ്വഹണ ഉദ്യോഗസ്ഥർ ടെണ്ടർ ചെയ്തു പ്രവർത്തി പൂർത്തീകരിച്ചു. ഇത് 2020-21 വർഷം സ്പിൽഓവർ ആയി ഉൾപ്പെടുത്തിയിട്ടില്ല. പ്രോജക്ടിന്റെ ബിൽ തുക നൽകാൻ ഈ വർഷം സ്പിൽഓവർആയി ഉൾപ്പെടുത്താൻ അനുമതി നൽകണമെന്നതു സംബന്ധിച്ച്.

അംഗീകാര നടപടി പൂർത്തിയാക്കും മുമ്പ് ടെണ്ടർ ചെയ്ത് പ്രവർത്തി പൂർത്തീകരിച്ചത് പരിശോധിച്ചു റിപ്പോർട്ട് നൽകാൻ പഞ്ചായത്ത് ഡയറക്ടറെ ചുമതലപ്പെടുത്തിയ പ്രകാരം റിപ്പോർട്ട് നൽകിയിട്ടുണ്ട്.

**റിപ്പോർട്ട്:-** 1) 16,50,000/- രൂപ അടങ്കൽ തുകയുള്ള കെട്ടിട നിർമ്മാണ പ്രവൃത്തി വെറ്റിംഗിനായി അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് ആണ് അയച്ചത്. 15.00 ലക്ഷം രൂപയിലധികമായതിനാൽ ഇത് എക്സിക്യൂട്ടീവ് എഞ്ചിനീയർക്കായിരുന്നു നൽകേണ്ടത്. ഈ വിവരം കാണിച്ച് അസിസ്റ്റന്റ് എക്സിക്യൂട്ടീവ് എഞ്ചിനീയർ പ്രോജക്ട് വെറ്റിംഗ് നടത്താതെ തിരികെ അയച്ചു. ഇതു ശ്രദ്ധിക്കാതെ നിർവ്വഹണ ഉദ്യോഗസ്ഥൻ അംഗീകാരം ലഭിച്ചു എന്ന ധാരണയിൽ ടെണ്ടർ ചെയ്ത് നിർവ്വഹണം നടത്തി. ഇതു നിർവ്വഹണ ഉദ്യോഗസ്ഥന്റെ ഭാഗത്തുനിന്നുണ്ടായ വീഴ്ചയാണ്. ഇതു പരിശോധിക്കാൻ തദ്ദേശസ്വയംഭരണവകുപ്പ് ചീഫ് എഞ്ചിനീയറെ ചുമതലപ്പെടുത്താവുന്ന താണെന്നാണ് അറിയിച്ചിരിക്കുന്നത്.

2) ടെണ്ടർ നടപടികൾ പൂർത്തിയാക്കി കെട്ടിട നിർമ്മാണ പ്രവൃത്തി പൂർത്തിയാക്കിയതിനാൽ കരാർകാരന് ബിൽ തുക നൽകേണ്ടത് നിയമപരമായ ബാധ്യതയായതിനാൽ ടി പ്രോജക്ട് സ്പിൽഓവറായി ഉൾപ്പെടുത്തി കരാറുകാരന് ബിൽതുക നൽകുന്നതിന് അനുമതി നൽകാവുന്നതാണെന്ന് ശുപാർശ ചെയ്തിട്ടുണ്ട്.

**3. പൊതുവിഷയങ്ങൾ**

**4. പ്രത്യേക വിഷയങ്ങൾ**

**4.1. നടുവിൽ ഗ്രാമപഞ്ചായത്ത്**

നടുവിൽ ഗ്രാമപഞ്ചായത്ത് പ്രസിഡന്റിന്റെ 21.10.2019 ലെ A1-6753/18-ാം നമ്പർ കത്തും പഞ്ചായത്ത് ഭരണസമിതിയുടെ 14.10.2019- ലെ 7(1)-ാം നമ്പർ തീരുമാനവും, പഞ്ചായത്ത് ഡയറക്ടറുടെ 23.03.2020 ലെ PAN/2324/2020 – J7 (DP) നമ്പർ കത്തും തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 19.11.2020- ലെ AB1/DB2/1541/20/CE/ തസ്വഭവ കത്തും അനുബന്ധ രേഖകളും (SRG 306/21 - LSGD – DA2/453/2019/LSGD)

താഴെ പറയുന്ന 6 പ്രോജക്റ്റുകൾ 2016 -17 വർഷം പദ്ധതിയിൽ എടുത്തതാണ്. ഇവ 2017-18, 2018-19 വർഷം സ്പിൽഓവറായി ഉൾപ്പെടുത്തിയിരുന്നു. 2018-19 ൽ പൂർത്തീകരിച്ചു. ഈ പ്രവർത്തനങ്ങൾ കൺവീനറുമായി 2016-17 വർഷം തന്നെ എഗ്രിമെന്റ് വച്ചു. എന്നാൽ പ്രവർത്തി വളരെ താമസിച്ച് 2018-19- ലാണ് പൂർത്തിയാക്കിയത്. എഗ്രിമെന്റ് കാലാവധി കഴിയുന്ന മുറയ്ക്ക് കരാർ പുതുക്കണമെന്ന് ഗുണഭോക്തൃസമിതി കൺവീനർമാർക്ക് അറിവില്ലായിരുന്നതിനാൽ പുതുക്കിയില്ല. ബിൽ തുക പിഴക്കൂടാതെ നൽകുന്നതിന് അനുമതി ആവശ്യപ്പെട്ടിരിക്കുന്നു. പ്രവൃത്തി സംബന്ധിച്ച വിശദാംശങ്ങളും എഗ്രിമെന്റ് തീയതികളും താഴെ പറയും പ്രകാരമാണ്.

ക്രമ നമ്പർ	പ്രോ. നം (2016-17 ലെ)	പേര്	അടങ്കൽ	ഫണ്ട് വിഹിതം	എഗ്രിമെന്റ് വച്ച തീയതി	എഗ്രിമെന്റ് കാലാവധി	പ്രവർത്തി പൂർത്തിയാക്കിയ തീയതി
1	116/17	ഉടുബം ചീത്ത ജ്യോതിപുരം കരുവേടൻകുന്ന് റോഡ് സോളിംഗ്	1,55,000/-	തനതു ഫണ്ട്	7.2.2017	6.5.2017	17.12.2018
2	82/17	നരിയന്മാവ് മണ്ണുകണ്ട് റോഡ് സോളിംഗും റീസാരിംഗും	4,68,816/- (കരാർപ്രകാരം)	തനതു ഫണ്ട്	6.3.2017	6.9.2017	6.4.2018
3	114/17	നടുവിൽ പടിഞ്ഞാറെ ഓർക്കയം റോഡ് സോളിംഗ്	2,07,135/- (കരാർപ്രകാരം)	തനതു ഫണ്ട്	6.3.2017	14.8.2017	21.12.2018
4	73/17	പൊതിവച്ച തട്ട് നൂലിട്ടാമല റോഡ് സാരിംഗ്	1,98,189/- (കരാർപ്രകാരം)	തനതു ഫണ്ട്	9.2.2017	കാണിച്ചിട്ടില്ല	18.4.2018
5	48/17	കണിയാൻ ചാൽ ചീത്തപ്പാറ റോഡ് സാരിംഗും സോളിംഗും	4,52,000/- (കരാർപ്രകാരം)	തനതു ഫണ്ട്	10.3.2017	കാണിച്ചിട്ടില്ല	27.3.2019
6	52/17	മാവും ചാൽപള്ളി കൊരണ്ടക്കാട്ടു കവലറോഡ് റീസാരിംഗ്	4,90,000/- (കരാർപ്രകാരം)	തനതു ഫണ്ട്	3.2.2017	കാണിച്ചിട്ടില്ല	പൂർത്തീകരണ തീയതി, M ബുക്ക് ഇവ ലഭ്യമായിട്ടില്ല.

**4.2 വെച്ചൂർ ഗ്രാമപഞ്ചായത്ത്**

കോ-ഓർഡിനേഷൻ കമ്മിറ്റിയുടെ 12.08.2020 ൽ കൂടിയ യോഗത്തിന്റെ മിനിറ്റ്സും (ഖണ്ഡിക 4.5) ഈ തീരുമാനത്തിന്മേൽ ബഹു. കേരളസംസ്ഥാന മനുഷ്യാവകാശ കമ്മീഷന്റെ 15.12.2020, 03.03.2021 എന്നീ തീയതികളിലെ HRMP No. 5450/11/7/2020 KTM നമ്പരായുള്ള ഉത്തരവുകൾ (2 എണ്ണം), മറ്റ് അനുബന്ധരേഖകൾ. (SRG 307 /21, LSGD DA1/34/2021-LSGD)

**പ്രോജക്ട് നം. 43/21**

**അടങ്കൽ 2,00,000/- രൂപ  
(വികസനഫണ്ട് ജനറൽ)**

**പേര് : ക്യാൻസർ രോഗികൾക്കുള്ള ധാന്യകിറ്റ് വിതരണം**

പഞ്ചായത്തിലെ ക്യാൻസർ രോഗികൾക്ക് ധാന്യകിറ്റ് വാങ്ങി നൽകുന്നതിനുള്ള ഈ പ്രോജക്ടിന് ജില്ലാ ആസൂത്രണ സമിതി അനുമതി നിരസിച്ചിരുന്നു. പഞ്ചായത്ത് ആവശ്യപ്പെട്ടതുസരിച്ച് കോർഡിനേഷൻ കമ്മിറ്റിയുടെ 12.08.2020 ലെ യോഗത്തിൽ (ഖണ്ഡിക 4.5) ഇത് പരിഗണിച്ചിരുന്നുവെങ്കിലും അനുമതി നൽകിയിരുന്നില്ല. ഈ തീരുമാനം പത്രവാർത്തയായി വന്നു. അതിന്റെ അടിസ്ഥാനത്തിൽ ബഹു. കേരള സംസ്ഥാന മനുഷ്യാവകാശ കമ്മീഷൻ സ്വമേധയാ കേസ് രജിസ്റ്റർ ചെയ്തു. ഇതിന്മേൽ റിപ്പോർട്ടു നൽകാൻ തദ്ദേശസ്വയംഭരണവകുപ്പ് പ്രിൻസിപ്പൽ സെക്രട്ടറിയോട് ബഹു.കമ്മീഷൻ ഉത്തരവിട്ടു.

ക്യാൻസർ രോഗികൾക്ക് ഭക്ഷ്യകിറ്റ് വിതരണം മാർഗ്ഗരേഖയിൽ ഉൾപ്പെട്ടിട്ടില്ലാത്തതിനാലാണ് ഇതിന് അനുമതി നൽകാത്തതെന്നും കോവിഡ് സാഹചര്യത്തിൽ പൊതുവിതരണ സമ്പ്രദായം വഴി എല്ലാ റേഷൻ കാർഡ് ഉടമകൾക്കും മാസംതോറും സൗജന്യ ഭക്ഷ്യകിറ്റ് വിതരണം നൽകുന്നുണ്ടെന്നും തദ്ദേശസ്വയംഭരണ വകുപ്പിൽ നിന്ന് ബഹു. കമ്മീഷനെ രജിസ്ട്രാർ മുഖേന അറിയിച്ചു. കിടപ്പുരോഗികൾക്ക് ഭക്ഷ്യകിറ്റ് വിതരണം നടത്തുന്നത് ഫലപ്രദമല്ല എന്നും എങ്കിലും ബഹു. കമ്മീഷന്റെ ഉത്തരവിന്റെ അടിസ്ഥാനത്തിൽ ഈ വിഷയം ഒരിക്കൽ കൂടി പരിശോധിക്കുന്നതാണെന്നും തദ്ദേശഭരണവകുപ്പിൽ നിന്ന് ബഹു.കമ്മീഷനെ അറിയിച്ചിരുന്നു. ഈ കത്തിന്റെ അടിസ്ഥാനത്തിൽ ബഹു.കമ്മീഷൻ ഇതിന്മേലുള്ള നടപടി അവസാനിപ്പിച്ചുകൊണ്ടു 03.03.2021 ൽ ഉത്തരവായി.

ഇതിന്റെ അടിസ്ഥാനത്തിൽ ഈ വിഷയം കോഓർഡിനേഷൻ കമ്മിറ്റിയുടെ പരിഗണനയ്ക്കായി വീണ്ടും സമർപ്പിക്കുന്നു.

**4.3 പല്ലാരിമംഗലം ഗ്രാമപഞ്ചായത്ത്**

പല്ലാരിമംഗലം ഗ്രാമപഞ്ചായത്ത് പ്രസിഡന്റിന്റെ 22.12.2018 ലെ A1/2124/2011-ാം നമ്പർ കത്തും പഞ്ചായത്ത് ഭരണസമിതിയുടെ 11.09.2018 - ലെ 11/203/2018-ാം നമ്പർ തീരുമാനവും പഞ്ചായത്ത് ഡയറക്ടറുടെ 17.01.20 ലെ PAN/5568/2019/J6/(DP) നമ്പർ കത്തും (SRG 308/21- LSGD DA2/161/2019-LSGD)

2008-09 വാർഷിക പദ്ധതിയിൽ 2 ലക്ഷം രൂപ വികസനഫണ്ടും 4.25 ലക്ഷം രൂപ ബാങ്ക് വായ്പയും ഉൾപ്പെടുത്തി പേപ്പർ ബാഗ് യൂണിറ്റ് നടത്താൻ പ്രോജക്ട്

ഉൾപ്പെടുത്തിയിരുന്നു. രണ്ടു യൂണിറ്റ് തുടങ്ങാനാണ് ഉദ്ദേശിച്ചിരുന്നതെങ്കിലും ഒരു യൂണിറ്റ് മാത്രമാണ് തുടങ്ങിയത്. ഇതിനായി 52,500/- രൂപ ചെലവഴിച്ചു. ഒരു ലക്ഷം രൂപ വികസനഫണ്ടിനത്തിൽ 2017-18 വർഷം ഈ പ്രോജക്ടിനു വകയിരുത്തിയിരുന്നു. ലോൺ ഭാഗികമായി തിരികെയടയാൻ ഈ തുക ഉപയോഗിച്ചു. ലോൺ കുടിശ്ശിക ഉള്ളതുകൊണ്ട് കോടതിയിൽ കേസായിട്ടുണ്ട്. കോടതി ഒത്തുതീർപ്പു വ്യവസ്ഥ പ്രകാരം ബാങ്ക് പലിശ, പിഴപ്പലിശ എന്നിവ ഒഴിവാക്കി 3.50 ലക്ഷം രൂപ അടയാൻ തീരുമാനമായി. ബാങ്കിലേയ്ക്ക് ലോൺ അടയാൻ ഈ തുക ഉപയോഗിച്ചതിൽ ഓഡിറ്റ് കുറിച്ചുണ്ട്. ഈ പ്രോജക്ടിന്റെ ആകെ ചെലവ് 1,52,500/- രൂപ. ഈ യൂണിറ്റ് തുടർന്ന് കൊണ്ടുപോകാൻ സാധിക്കില്ല. അതിനാൽ ബാധ്യത ഏറ്റെടുത്ത് ഈ യൂണിറ്റ് നിർത്തലാക്കാനും യന്ത്ര സാമഗ്രികൾ ലേലം ചെയ്യാനും അനുമതി ആവശ്യപ്പെട്ടിരിക്കുന്നു.

**4.4 തൃശ്ശൂർ ജില്ലാ പഞ്ചായത്ത്**

തൃശ്ശൂർ ജില്ലാ പഞ്ചായത്ത് പ്രസിഡന്റിന്റെ 05.02.2021 ലെ കത്ത് (2 എണ്ണം) 25.02.2021 ലെ E-5087927-ാം നമ്പർ കുറിപ്പ് (SRG 207 /21 & 310/21, LSGD FM2/68/2021-LSGD)

S.S.L.C പരീക്ഷ എഴുതുന്ന കുട്ടികൾക്ക് വിഷയങ്ങളുടെ ഫോക്കസ് ഏരിയ മുൻനിർത്തി പഠന സഹായി തയ്യാറാക്കാനുള്ള ഒരു നിർദ്ദേശം തൃശ്ശൂർ ജില്ലാ വിദ്യാഭ്യാസ പരിശീലന കേന്ദ്രം പ്രിൻസിപ്പൽ തയ്യാറാക്കിയിട്ടുണ്ട്. മലയാളം / ഇംഗ്ലീഷ് മീഡിയത്തിലുള്ള 5 കോപ്പികൾ ജില്ലയിലെ സർക്കാർ വിദ്യാലയങ്ങൾക്ക് സൗജന്യമായും എയ്ഡഡ് സ്കൂളുകൾക്ക് അച്ചടിക്കുലി മാത്രം ഈടാക്കിയും നൽകാനാണ് ഉദ്ദേശിക്കുന്നത്. 5 ലക്ഷം രൂപ തനതു ഫണ്ടു വകയിരുത്തി പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.5 അഡീഷണൽ സ്പിൽ അക്വിസിഷൻ പ്രോഗ്രാം കേരള (ASAP)**

അഡീഷണൽ സ്പിൽ അക്വിസിഷൻ പ്രോഗ്രാം (ASAP) ചെയർമാൻ & മാനേജിംഗ് ഡയറക്ടറുടെ 16.03.2021 ലെ കത്ത് (SRG 312 /21 - LSGD DA1/83/2021-LSGD)

ഉന്നത വിദ്യാഭ്യാസ വകുപ്പിന്റെ കീഴിലുള്ള ഒരു സ്ഥാപനമാണ് ASAP. തൊഴിൽ നൈപുണ്യമുള്ള യുവജനങ്ങൾക്ക് തൊഴിൽ ഉറപ്പാക്കുന്നതിനുള്ള കാര്യപ്രാപ്തി ഉണ്ടാക്കുക എന്നതാണ് ASAP ന്റെ ലക്ഷ്യം. തദ്ദേശഭരണസ്ഥാപനങ്ങളുമായി ചേർന്ന് യുവജനങ്ങൾ, വനിതകൾ, തിരികെയെത്തിയ പ്രവാസികൾ എന്നിവർക്കായി ഒരു നൈപുണ്യ വികസനപരിപാടി നടപ്പാക്കാൻ ഉദ്ദേശിക്കുന്നു. ഇതിന്റെ ഭാഗമായി ASAP നെ തദ്ദേശഭരണസ്ഥാപനങ്ങൾ നടപ്പാക്കുന്ന നൈപുണ്യ വികസനത്തിനുള്ള ഒരു പരിശീലന ഏജൻസിയായി അംഗീകരിക്കണമെന്നാവശ്യപ്പെട്ടിരിക്കുന്നു. ഒപ്പം നൈപുണ്യ വികസനം തദ്ദേശഭരണസ്ഥാപനങ്ങളുടെ പ്രധാന പരിപാടിയായി ഉൾപ്പെടുത്തണമെന്നും ആവശ്യപ്പെട്ടിരിക്കുന്നു.

**4.6 കേരള അർബൻ & റൂറൽ ഡവലപ്മെന്റ് ഫിനാൻസ് കോർപ്പറേഷൻ ലിമിറ്റഡ്**  
**(KURDFC) (SRG 315 /21 - LSGD – IA2/41/2021 - LSGD)**

തദ്ദേശഭരണസ്ഥാപനങ്ങളുടെ വികസന പ്രവർത്തനത്തിന് KURDFC വായ്പ നൽകുന്നുണ്ട്. ഈ വായ്പയിന്മേൽ ചില തദ്ദേശഭരണസ്ഥാപനങ്ങൾ കുടിശ്ശിക വരുത്താറുണ്ട്. ഇങ്ങനെയുള്ള കുടിശ്ശിക തദ്ദേശഭരണസ്ഥാപനങ്ങളുടെ ചെലവഴിക്കപ്പെടാത്ത വികസനഫണ്ടിൽ നിന്നും മെയിന്റനൻസ് ഗ്രാന്റിൽ നിന്നും തിരികെ അടയ്ക്കാൻ അനുമതി നൽകണമെന്ന് മാനേജിംഗ് ഡയറക്ടർ ആവശ്യപ്പെട്ടിരുന്നവെങ്കിലും 20.08.2020 ൽ കൂടിയ കോഓർഡിനേഷൻ കമ്മിറ്റിയോഗം പരിഗണിച്ചില്ല. ഇതു പുനഃപരിശോധിക്കണമെന്നും ചെലവഴിക്കാതെയുള്ള വികസന ഫണ്ടിൽ നിന്നും മെയിന്റനൻസ് ഗ്രാന്റിൽ നിന്നും ലോൺ തിരിച്ചടവ് നടത്താൻ അനുമതി നൽകണമെന്നുമാവശ്യപ്പെട്ടിരിക്കുന്നു.

**4.7 മുളത്തൂരത്തി ബ്ലോക്ക് പഞ്ചായത്ത്**

**മുളത്തൂരത്തി ബ്ലോക്ക് പഞ്ചായത്ത് പ്രസിഡന്റിന്റെ 15.07.2019 ലെ കത്ത് (SRG 316/21-LSGD DD2/24/2021 -LSGD)**

മുളത്തൂരത്തി ബ്ലോക്ക് പഞ്ചായത്തിന്റെ ഘടകസ്ഥാപനമായ ICDS പ്രോജക്ട് ഓഫീസിലെ വാഹനം (KL-7-A-6485) 29 വർഷം പഴക്കമുള്ളതാണ്. ആകെ 117 അങ്കണവാടികൾ പ്രോജക്ടിനു കീഴിലുണ്ട്. പുതിയ വാഹനം വകുപ്പിൽ നിന്നു ലഭ്യമല്ല എന്നറിയിച്ചിരിക്കുന്നു. ഐ.സി.ഡി.എസ് പദ്ധതികൾക്കായി ബ്ലോക്ക് പഞ്ചായത്ത് ചെലവഴിച്ചതിൽ 50 ശതമാനം അധിക കേന്ദ്ര സഹായമായി തിരികെ ലഭിച്ചു. ഇതിൽ ഇനിയും 7,55,599/- രൂപ അക്കൗണ്ടിൽ ബാക്കിയുണ്ട്. ഈ തുക ഉപയോഗിച്ച് ഐ.സി.ഡി.എസ് ഓഫീസിനായി ഒരു വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു. ഐ.സി.ഡി.എസ് ഓഫീസിന് ഡ്രൈവർ തസ്തികയും നിലവിൽ ഡ്രൈവറും ഉണ്ട്.

**4.8 മൃഗസംരക്ഷണ വകുപ്പ് ഡയറക്ടറേറ്റ്**

**മൃഗസംരക്ഷണ വകുപ്പ് ഡയറക്ടറുടെ 02.12.2020 ലെ AHD/5490/2020 – B2-ാം നമ്പർ കത്തും പൗൾടി ഡെവലപ്മെന്റ് കോർപ്പറേഷന്റെ 11.06.2020 ലെ KSPDC / Schemes/2020/396-ാം നമ്പർ കത്തും (SRG 319/21 - LSGD/ DA/41/2021 -LSGD)**

പൗൾടി ഡെവലപ്മെന്റ് കോർപ്പറേഷനിൽ നിന്ന് തദ്ദേശഭരണസ്ഥാപനങ്ങൾ ഒരു കോഴിക്കുഞ്ഞിന് 50 രൂപ +12.50 ശതമാനം നികുതി മുൻകൂട്ടി പൗൾടി ഡെവലപ്മെന്റ് കോർപ്പറേഷനിൽ അടയ്ക്കണമെന്നാണ് 23.12.2008 ലെ 49235/DA1/08/തസ്വഭവ നമ്പർ സർക്കുലർ പ്രകാരം നിർദ്ദേശമെന്ന് KSPDC മാനേജിംഗ് ഡയറക്ടർ അറിയിച്ചിരിക്കുന്നു. ഇത് ഭേദഗതി ചെയ്ത് മൃഗസംരക്ഷണ വകുപ്പ് കാലാകാലങ്ങളിൽ നിശ്ചയിച്ചിരുന്ന നിരക്ക് ബാധകമാക്കി ഉത്തരവുണ്ടാകണമെന്ന് ആവശ്യപ്പെട്ടിരിക്കുന്നു.

**4.9 പുനലൂർ ഫാർമേഴ്സ് പ്രൊഡ്യൂസർ കമ്പനി**

പുനലൂർ ഫാർമേഴ്സ് പ്രൊഡ്യൂസർ കമ്പനി ചെയർമാന്റെ 19.08.2019 ലെ കത്തും പഞ്ചായത്ത് ഡയറക്ടറുടെ 08.02.2021 ലെ PAN/10928/20 – J1(DP) നമ്പർ കത്ത്, കൊല്ലം പ്രിൻസിപ്പൽ കൃഷി ഓഫീസറുടെ കുറിപ്പും 16.12.2019 ലെ കോഓർഡിനേഷൻ കമ്മിറ്റിയുടെ 4.38-ാം നമ്പർ തീരുമാനവും അനുബന്ധരേഖകളും (SRG 320/21 LSGD/DA1/280/2019 -LSGD)

കാർഷികമേഖലയിൽ തദ്ദേശഭരണസ്ഥാപനങ്ങൾ നടീൽ വസ്തുക്കൾ, വിത്തുകൾ, വളം, കീടനാശിനി എന്നിവ വിതരണം ചെയ്യുന്നതിന് അംഗീകൃത ഏജൻസിയായി പുനലൂർ ഫാർമേഴ്സ് പ്രൊഡ്യൂസർ കമ്പനിയെ നിശ്ചയിക്കണമെന്ന് ആവശ്യപ്പെട്ടിരുന്നു 16.12.2019 ലെ കോഓർഡിനേഷൻ കമ്മിറ്റിയിൽ ഇതു പരിശോധിച്ചിരുന്നു. കമ്പനിയുടെ അംഗീകാരം, ഉല്പാദിപ്പിക്കുന്ന വസ്തുക്കൾ, പ്രവർത്തനം എന്നിവയടക്കം നൽകണമെന്ന് യോഗം നിർദ്ദേശിച്ചു.

ഇതു സംബന്ധിച്ച് പഞ്ചായത്തു ഡയറക്ടറും കൊല്ലം പ്രിൻസിപ്പൽ കൃഷി ഓഫീസറും റിപ്പോർട്ടു നൽകിയിട്ടുണ്ട്.

**റിപ്പോർട്ട് :-** 24.08.2017 ൽ കമ്പനീസ് ആക്ട് പ്രകാരം രജിസ്റ്റർ ചെയ്ത കമ്പനിയാണ് ഇത്. 453 കർഷകർ അംഗങ്ങളാണ്. കൃഷിക്കാവശ്യമായ വിത്തു, വളം, മൂല്യ വർദ്ധിത ഉല്പന്നങ്ങൾ നിർമ്മിക്കുകയും വിപണനം ചെയ്യുകയുമാണ് ലക്ഷ്യം. നാലു വളം വിതരണ ഏജൻസിയും കേരളഫീഡ്സിന്റെ ഏജൻസിയും ഉണ്ട്. കർഷകരിൽ നിന്നും കൃഷി ഉല്പന്നങ്ങൾ ശേഖരിച്ച് വിപണനം ചെയ്യുന്നുണ്ട്. രണ്ടു ഫാർമേഴ്സ് മാർക്കറ്റ് ഉണ്ട്.

നടീൽ വസ്തുക്കൾ, വിത്തുകൾ, വളം, കീടനാശിനി തുടങ്ങിയവയുടെ അംഗീകൃത ഏജൻസിയായി നിശ്ചയിക്കണമെന്ന് ആവശ്യപ്പെട്ടിരിക്കുന്നു.

**4.10 കേരള സംസ്ഥാന ഓഡിറ്റ് വകുപ്പ് ഡയറക്ടറുടെ കാര്യാലയം**

സംസ്ഥാന ഓഡിറ്റ് ഡയറക്ടറുടെ 08.02.2021 ലെ KSA 15/2021 -S.S.3-ാം നമ്പർ കത്ത് (SRG /21 LSGD)

സംസ്ഥാനത്ത് തദ്ദേശഭരണസ്ഥാപനങ്ങളുടെ വിഹിതം ഉപയോഗിച്ച് ഗ്രോ ബാഗ് പച്ചക്കറികൃഷി വ്യാപകമായി നടക്കുന്നുണ്ട്. പുനരുപയോഗ സാധ്യത ഇല്ലാത്തതും 6 മാസം മുതൽ ഒരു വർഷം വരെ മാത്രം നിലനിൽക്കുന്നതുമായ പ്ലാസ്റ്റിക് അടിസ്ഥാനമായി നിർമ്മിച്ചിട്ടുള്ള ഇത്തരം ലക്ഷകണക്കിന് ഗ്രോബാഗുകൾ ഉപയോഗിക്കുന്നു. ഇതു പരിസ്ഥിതിക്ക് ദോഷകരമാണ്. ഇതിനുപകരമായി പുനരുപയോഗ സാധ്യതയുള്ള High Density Poly Ethelene (HDPE) ചട്ടികൾ 5 വർഷത്തിലധികം ഉപയോഗിക്കാൻ കഴിയും. ഇത്തരം ചട്ടികൾകൂടി ടെറസ് കൃഷിക്കും പുരയിടകൃഷിക്കും ഉപയോഗിക്കാൻ അനുമതി നൽകണമെന്നാവശ്യപ്പെട്ടിരിക്കുന്നു.

ഇതിന്റെ ഉല്പാദനം കുടുംബശ്രീകൾക്ക് നടത്താൻ കഴിയുമോ എന്ന് പരിശോധിക്കണമെന്നും ആവശ്യപ്പെട്ടിരിക്കുന്നു.

**4.11 തസ്വഭവ എഞ്ചിനീയറിംഗ് വിഭാഗം**

പഞ്ചായത്തു ഡയറക്ടറുടെ 10.03.2021 ലെ PAN/3173/2021-J1 (DP) നമ്പർ കത്തും തദ്ദേശസ്വയംഭരണവകുപ്പ് ചീഫ് എഞ്ചിനീയറുടെ 18.01.2021 ലെ DB3 – 5525/2017/തസ്വഭവ കത്തും (SRG 170/21).

തദ്ദേശഭരണസ്ഥാപനങ്ങളിലെ ആസ്തികൾ സംബന്ധിച്ച വിവരങ്ങൾ ശേഖരിക്കുന്നതിന്റെ ഭാഗമായി റോഡ് കണക്ടിവിറ്റി മാപ്പിംഗ് തയ്യാറാക്കാൻ ഉദ്ദേശിക്കുന്നു. തിരുവനന്തപുരം ജില്ലയിൽ ഇതു നടപ്പാക്കി. Kerala State Remote Sensing and Environment Centre (KSREC) തയ്യാറാക്കിയിട്ടുള്ള ഓൺലൈൻ പ്ലാറ്റ് ഫോമിന്റേയും R-track mobile application ന്റേയും സേവനം പ്രോയോജനപ്പെടുത്തിയാണ് ഈ പദ്ധതി നടപ്പാക്കുന്നത്. KSREC ക്കു നൽകേണ്ട തുക തദ്ദേശസ്വയംഭരണ വകുപ്പ് ചീഫ് എഞ്ചിനീയർ നൽകും. എന്നാൽ Road Track ന് ഇന്റർനെറ്റ്, ജി.പി.എസ് ആൻഡ്രോയിഡ് സൗകര്യമുള്ള മൊബൈലും വാഹനവും മനുഷ്യശേഷിയും വേണം. ഇത് ടൂവിലർ ഉള്ള ചെറുപ്പക്കാരെ കൊണ്ടു സാധിക്കും. ഇതിനായി ഒരു വാർഡിന് 3000/- രൂപ വീതം ചെലവാകും. ഈ തുക ചെലവഴിക്കാൻ പ്രോജക്ട് വയ്ക്കാൻ തദ്ദേശഭരണ സ്ഥാപനങ്ങൾക്ക് അനുമതി നൽകണമെന്നാവശ്യപ്പെട്ടിരിക്കുന്നു.

**4.12 പട്ടികജാതി വികസന ഡയറക്ടറേറ്റ്**

തദ്ദേശസ്വയംഭരണവകുപ്പ് അഡീഷണൽ ചീഫ് സെക്രട്ടറിയുടെ 23.03.2021 ലെ DB4/27/2021 LSGD നമ്പർ കത്ത്, പട്ടികജാതി വികസന വകുപ്പ് ഡയറക്ടറുടെ 24.04.2021 ലെ A2-2229/20-ാം നമ്പർ കത്ത്, ബഹു കേരള സംസ്ഥാന പട്ടികജാതി പട്ടിക ഗോത്രവർഗ്ഗ കമ്മീഷന്റെ 4678/B1/2017/EKM/KSCSC & ST നമ്പർ ഉത്തരവ് (SRG 217/21).

ജനകീയാസൂത്രണ മാർഗ്ഗരേഖ പ്രകാരം പട്ടികജാതി / പട്ടികവർഗ്ഗ വിഭാഗക്കാരായ മെറിറ്റോറിയസ് വിദ്യാർത്ഥികൾക്ക് ദേശീയ – അന്തർദേശീയ സർവ്വകലാശാലകളിൽ അഡ്മിഷൻ ലഭിച്ചാൽ അങ്ങനെയുള്ള വിദ്യാർത്ഥികൾക്ക് തദ്ദേശഭരണസ്ഥാപനങ്ങൾക്ക് പഠനത്തിന് ധനസഹായം നൽകാം. കോഴ്സിന് പോകുന്ന രാജ്യം / സ്ഥലം എന്നിവ പരിഗണിച്ച് സർക്കാർ കാലാകാലങ്ങളിൽ നിശ്ചയിക്കുന്നതായിരിക്കും ധനസഹായ തുക. പട്ടികജാതി വികസന വകുപ്പിന്റെ നിലവിലെ ഉത്തരവു പ്രകാരം ഒരാൾക്ക് നൽകാവുന്ന പരമാവധി ധനസഹായ തുക 25.00 ലക്ഷം രൂപയാണ്. എറണാകുളം ജില്ലാ പഞ്ചായത്തുവഴി നടപ്പാക്കിയ പ്രോജക്റ്റിൽ വിദേശപഠനത്തിനു ധനസഹായമായി 25.00 ലക്ഷം രൂപയിൽ കൂടുതൽ തുക അനുവദിച്ചെന്നും ഒരേ കുടുംബത്തിലെ തന്നെ ഒന്നിൽ കൂടുതൽ അംഗങ്ങൾക്ക് ഇപ്രകാരം ഉയർന്ന നിരക്കിൽ തുക അനുവദിച്ചതെന്നും പട്ടികജാതി വികസന ഡയറക്ടർ അറിയിച്ചിട്ടുണ്ട്.



വിദേശപഠനം പോലുള്ള ഉന്നത വിദ്യാഭ്യാസത്തിന് ജില്ലാ പഞ്ചായത്ത് ധനസഹായം നൽകുന്നത് അഭിലഷണീയമല്ലെന്നും അതിനുള്ള അധികാരം ബന്ധപ്പെട്ട വകുപ്പ് അധ്യക്ഷന്മാരിൽ നിഷ്പിപ്ലമാക്കണമെന്നും പട്ടികജാതി പട്ടികവർഗ്ഗ ഗോത്രവർഗ്ഗ കമ്മീഷൻ നിർദ്ദേശിച്ചിട്ടുണ്ട്.

ഈ വിഷയത്തിൽ വ്യക്തത വരുത്തണമെന്നാവശ്യപ്പെട്ടിരിക്കുന്നു.

**4.13 കീഴരിയൂർ ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ കത്തും കീഴരിയൂർ ഗ്രാമപഞ്ചായത്ത് സെക്രട്ടറിയുടെ 24.02.2021 ലെ A2-5638/19-ാം നമ്പർ കത്തും. (SRG 158/21, CC/99/21)

പ്രോജക്ട് നം. 3/2021

അടങ്കൽ 2,27,030/- രൂപ  
(എസ്.സി.പി)

**പേര് : എസ്.സി.വിദ്യാർത്ഥികൾക്ക് ലാപ് ടോപ്പ്**

പട്ടികജാതി വിഭാഗത്തിൽപ്പെട്ട വിദ്യാർത്ഥികൾക്ക് CPRCS പോർട്ടൽ മുഖേന ലാപ് ടോപ്പ് ലഭിക്കാൻ കാലതാമസം നേരിടുന്നതിനാൽ ടെണ്ടർ മുഖേന വാങ്ങാൻ 18.02.2021 ൽ ശ്രമിച്ചുവെങ്കിലും ആരും പങ്കെടുത്തില്ല. തെരഞ്ഞെടുപ്പ് പെരമാറ്റപട്ടം മൂലം കഴിഞ്ഞ സാമ്പത്തിക വർഷാവസാനം ലാപ് ടോപ്പ് വാങ്ങി നൽകാൻ കഴിഞ്ഞില്ല. ഗുണഭോക്തൃ ലിസ്റ്റിലുള്ള അവസാന വർഷ വിദ്യാർത്ഥികൾ പഠനം പൂർത്തിയാക്കി. ഇങ്ങനെയുള്ള 3 വിദ്യാർത്ഥികൾക്കു കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

**4.14 പാറളം ഗ്രാമപഞ്ചായത്ത്**

പാറളം ഗ്രാമപഞ്ചായത്ത് പ്രസിഡന്റിന്റെ 25.02.2021 ലെ കത്തും പാറളം ഗ്രാമപഞ്ചായത്ത് ഭരണസമിതിയുടെ 3.11.2020 ലെ 1 (13)-ാം നമ്പർ തീരുമാനവും (SRG 392/21,)

2017-18 ൽ വനിതകൾക്ക് ഹെൽത്ത് ക്ലബ്ബ് എന്ന പ്രോജക്ട് ഏറ്റെടുത്തിരുന്നു. തുടർന്നുള്ള മൂന്നു വർഷങ്ങളിലായി ഈ പ്രോജക്ട് പൂർത്തിയാക്കുകയും 07.08.2020 മുതൽ പാറളം പഞ്ചായത്ത് കുടുംബാരോഗ്യ കേന്ദ്രം (FHC) കെട്ടിടത്തിനു മുകളിൽ ഹെൽത്ത് ക്ലബ്ബ് ആരംഭിക്കുകയും ചെയ്തു. എന്നാൽ FHC കെട്ടിടത്തിൽ ഹെൽത്ത് ക്ലബ്ബ് പ്രവർത്തിക്കുന്നതിന് ആരോഗ്യ വകുപ്പിന്റേയോ സർക്കാരിന്റേയോ അനുമതി ഇല്ലാത്തതിനാൽ പ്രവർത്തനം നിർത്തിവക്കാൻ ജില്ലാ മെഡിക്കൽ ഓഫീസർ നിർദ്ദേശിച്ചിട്ടുണ്ട്. ഈ സാഹചര്യത്തിൽ ഹെൽത്ത് ക്ലബിന്റെ പ്രവർത്തനം തുടർന്നു കൊണ്ടു പോകാൻ അനുമതി ആവശ്യപ്പെട്ടിരിക്കുന്നു.

**4.15 കോട്ടപ്പടി ഗ്രാമപഞ്ചായത്ത്**

**കോട്ടപ്പടി ഗ്രാമപഞ്ചായത്ത് പ്രസിഡന്റിന്റെ 18.03.2021 ലെ SC/1-82/2021-ാം നമ്പർ കത്ത്. പഞ്ചായത്ത് ഭരണസമിതിയുടെ 19.01.2021 ലെ 3/2021(4)-ാം നമ്പർ തീരുമാനവും (SRG 393 /21)**

പഞ്ചായത്തിലെ നാലാം വാർഡിൽ താമസിക്കുന്ന ശ്രീമതി സുമിത്ര മാധവൻ കർത്ത, തട്ടായത്ത് എന്ന ആൾക്ക് റോഡപകടത്തെ തുടർന്ന് നൂറു ശതമാനം കാഴ്ചശക്തി നഷ്ടപ്പെട്ടു. ബിരുദാനന്തര ബിരുദധാരിയാണ്. കൊവിഡ് പശ്ചാത്തലത്തിൽ ഭിന്നശേഷി നിർണ്ണയക്യാമ്പ് നടത്താൻ സാധിച്ചില്ല. ഇവർക്ക് കാഴ്ചശക്തിയില്ലാത്തവർക്കുള്ള ടോക്കിംഗ് കമ്പ്യൂട്ടർ /ലാപ് ടോപ്പ് മെഡിക്കൽ ബോർഡിന്റെ സാക്ഷ്യപത്രത്തിന്റെ അടിസ്ഥാനത്തിൽ നൽകാൻ അനുമതി ആവശ്യപ്പെട്ടിരിക്കുന്നു.

**4.16 തിരുവള്ളൂർ ഗ്രാമപഞ്ചായത്ത്**

**കോഴിക്കോട് ജില്ലാ പ്ലാനിംഗ് ഓഫീസറുടെ 26.02.2021 ലെ കത്തും തിരുവള്ളൂർ ഗ്രാമപഞ്ചായത്ത് സെക്രട്ടറിയുടെ 12.02.2021 ലെ B2-10764/20-ാം നമ്പർ കത്തും (SRG 159/21 – CC/105/2021)**

പ്രോജക്ട് നം. 187/21

അടങ്കൽ 7,00,000/- രൂപ  
(വികസനഫണ്ട് – ജനറൽ - 6,81,500/- രൂപ  
തനത് ഫണ്ട് – 18,500/- രൂപ)

**പേര് : ബഡ്സ് റീഹാബിലിറ്റേഷൻ സെന്റർ - ടീച്ചർ, ഹെൽപ്പർ ഓണറേറിയം നൽകൽ**  
കൊവിഡ് മഹാമാരിയുടെ പശ്ചാത്തലത്തിൽ പഞ്ചായത്തിലെ ബഡ്സ് റീഹാബിലിറ്റേഷൻ സെന്റർ പ്രവർത്തിക്കുന്നില്ല. അതിനാൽ 2020 ജൂൺ മാസം മുതൽ ഇവിടുത്തെ ടീച്ചർ, ഹെൽപ്പർ, ഡ്രൈവർ എന്നിവർക്ക് വേതനം നൽകുന്നില്ല. ഇവർക്ക് വേതനം നൽകുന്നതിനുള്ള അനുമതി ആവശ്യപ്പെട്ടിരിക്കുന്നു.

**4.17 വെള്ളനാട് ബ്ലോക്ക് പഞ്ചായത്ത്**

**വെള്ളനാട് ബ്ലോക്ക് പഞ്ചായത്ത് പ്രസിഡന്റിന്റെ 23.06.2021 ലെ കത്ത് (SRG 394/21 )**

സർക്കാർ നൽകുന്ന വികസനഫണ്ടുപയോഗിച്ച് ബ്ലോക്ക് പഞ്ചായത്ത് പല വികസന പ്രോജക്റ്റുകൾ നടപ്പാക്കുന്നുണ്ട്. ഇതോടൊപ്പം സംസ്ഥാന സർക്കാർ വിവിധ വികസന പദ്ധതികൾ നേരിട്ടു നടപ്പാക്കുന്നുണ്ട്. ഇവ പലതും ബ്ലോക്ക് പഞ്ചായത്തിനു കൈമാറിയ ഉദ്യോഗസ്ഥർ (ഘടക സ്ഥാപനങ്ങളിലെ ഉദ്യോഗസ്ഥർ) മുഖേനയാണ്. ഈ പദ്ധതികളുടെ നടത്തിപ്പിനുള്ള മാനദണ്ഡങ്ങൾ അതതു വകുപ്പിന്റേതാണ്. എന്നാൽ ഇത്തരം പദ്ധതികളുടെ വിശദാംശങ്ങൾ, ഗുണഭോക്താക്കളെ കുറിച്ചുള്ള വിവരങ്ങൾ എന്നിവ ബ്ലോക്ക് പഞ്ചായത്ത് ആവശ്യപ്പെടുന്നുണ്ട് എങ്കിലും പട്ടികജാതി വികസന ഓഫീസർ, ഡയറി എക്സ്റ്റൻഷൻ ഓഫീസർ തുടങ്ങിയവർ നൽകുന്നില്ല. ഇത്തരം

വിവരങ്ങൾ നൽകേണ്ടതില്ല എന്ന നിലപാടിന്മേൽ സ്പഷ്ടീകരണം നൽകണമെന്നാ വശ്യപ്പെട്ടിരിക്കുന്നു.

**4.18 ചാലക്കുടി നഗരസഭ**

ചാലക്കുടി മുനിസിപ്പൽ സെക്രട്ടറിയുടെ 01.07.2021 ലെ G3-21/21-ാം നമ്പർ കത്ത് (SRG 325/21)

ധനകാര്യ കമ്മീഷൻ ഗ്രാന്റിന്റെ ആദ്യഗഡു ഇതുവരെയും നഗരസഭക്ക് അനുവദിച്ചിട്ടില്ല. ആദ്യഗഡു അനുവദിച്ചു നൽകുന്നതിന് നടപടി സ്വീകരിക്കണമെന്നാ വശ്യപ്പെട്ടിരിക്കുന്നു.

**4.19 കരിമണ്ണൂർ ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 03.07.2021 ലെ കത്ത് (SRG 269/21 – CC/164/2021)

പ്രോജക്ട് നം. 77/22

അടങ്കൽ 50,000/- രൂപ  
(വികസനഫണ്ട് ജനറൽ)

പേര് : സ്റ്റഡന്റ് പോലീസ് കേഡറ്റിനു ഭക്ഷണം

ഈ വർഷത്തെ പദ്ധതിയിൽ ഉൾപ്പെടുത്തിയിരിക്കുന്ന സ്റ്റഡന്റ് പോലീസ് കേഡറ്റിനു ഭക്ഷണം നൽകുന്നതിനുള്ള ഈ പ്രോജക്ടിന് ജില്ലാ ആസൂത്രണസമിതി അനുമതി നിരസിച്ചു. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.20 കൊന്നത്തടി ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 03.07.2021 ലെ കത്തും കൊന്നത്തടി ഗ്രാമപഞ്ചായത്ത് സെക്രട്ടറിയുടെ 18.06.2021 ലെ A4-597/21-ാം നമ്പർ കത്തും (SRG 268/21 – CC/191/2021)

പ്രോജക്ട് നം. 5/21

അടങ്കൽ 2,28,000/- രൂപ  
(എസ്.സി.പി)

പേര് : വാട്ടർ ടാങ്ക്

പട്ടികജാതി വിഭാഗക്കാർക്ക് വാട്ടർ ടാങ്ക് വിതരണത്തിനുവേണ്ടിയുള്ള പ്രോജക്ട് 2020-21 ൽ ഏറ്റെടുത്തിരുന്നു. ഗുണഭോക്തൃവിഹിതം ഉൾപ്പെടുത്താതെയാണ് പ്രോജക്ട് തയ്യാറാക്കിയിരുന്നത്. പിന്നീട് ഇതുകൂടി ഉൾപ്പെടുത്തി ഭേദഗതി ചെയ്യാൻ തീരുമാനിച്ചുവെങ്കിലും സാധിച്ചില്ല. ഈ പ്രോജക്റ്റിൽ നിന്നും 1,17,800/- രൂപ ചെലവഴിച്ച് 40 പേർക്ക് ടാങ്ക് വിതരണം ചെയ്തു. ഒരു ടാങ്കിന് 2945/- രൂപ. ഈ തുക എസ്.സി.പി ഫണ്ടിൽ നിന്നു മാത്രമാണ് ചെലവഴിച്ചത്. പ്രോജക്ട് ഭേദഗതി ചെയ്ത് ഗുണഭോക്തൃ വിഹിതം കൂടി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു. 40 പേരുടെ ഗുണഭോക്തൃവിഹിതമായ 29440 രൂപ പഞ്ചായത്തിൽ അടച്ചിട്ടുണ്ട്.

4.21 ഇടുക്കി ജില്ലാ പഞ്ചായത്ത്

ഇടുക്കി ജില്ലാ പ്ലാനിംഗ് ഓഫീസറുടെ 03.07.2021 ലെ കത്തും ഇടുക്കി ജില്ലാപഞ്ചായത്ത് ഭരണസമിതിയുടെ 10.06.2021 – ലെ 10(1)-ാം നമ്പർ തീരുമാനവും (SRG 266/21 – CC 179/21 )

ഇടുക്കി ജില്ലാ പഞ്ചായത്തിന്റെ കീഴിലുള്ള അരിക്കുഴി കൃഷിത്തോട്ടത്തിന് 62 ഏക്കർ സ്ഥലവും 65 തൊഴിലാളികളും ഉണ്ട്. ഫാമിന് ഒരു പിക്ക് അപ്പ് വാൻ ഉണ്ട്. ഫാമിലെ ജോലികളും മറ്റും പരിശോധിക്കുന്നതിന് ഒരു സ്കൂട്ടർ തനത് ഫണ്ട് ഉപയോഗിച്ച് വാങ്ങാൻ അനുമതി ആവശ്യപ്പെട്ടിരിക്കുന്നു.

4.22 പഞ്ചായത്ത് ഡയറക്ടറേറ്റ്

പഞ്ചായത്ത് ഡയറക്ടറുടെ 03.08.2021 ലെ PAN/7621/2021-J8 (DP) നമ്പർ കത്ത് (SRG 366/21 )

തദ്ദേശഭരണസ്ഥാപനങ്ങൾ കമ്പ്യൂട്ടറും അനുബന്ധ ഉപകരണങ്ങളും **Centralised Procurement and Rate Contract System (CPRCS)** മുഖേന വാങ്ങണമെന്നാണ് സർക്കാർ നിർദ്ദേശം. എന്നാൽ **CPRCS** മുഖേന ലാപ് ടോപ്പ്, കമ്പ്യൂട്ടർ ഇവ കിട്ടാൻ കാലതാമസമുണ്ട്. 486 ഗ്രാമപഞ്ചായത്തുകൾ പർച്ചേസ് ഓർഡർ നൽകി ഐ.റ്റി.മിഷന്റെ അക്കൗണ്ടിൽ തുക (10,02,48,017/- രൂപ) അടച്ചുവെങ്കിലും ഉപകരണങ്ങൾ ഇനിയും കിട്ടിയിട്ടില്ല.

2020-ൽ ഇതേവിഷയം കോഓർഡിനേഷൻ കമ്മിറ്റിയിൽ ചർച്ച ചെയ്തിരുന്നു. പർച്ചേസ് ഓർഡർ നൽകിയശേഷം ഒരു മാസത്തിലധികം കാലതാമസമുണ്ടായാൽ നിർദ്ദിഷ്ട സ്പെസിഫിക്കേഷനിലും വിലയിലും ടെണ്ടർ/ഇ-ടെണ്ടർ നടപടി ക്രമത്തിലൂടെ വാങ്ങാൻ തദ്ദേശഭരണസ്ഥാപനങ്ങൾക്ക് അനുമതി നൽകിയിരുന്നു. എന്നാൽ **CPRCS** മുഖാന്തിരം സാധനങ്ങൾ വാങ്ങുമ്പോൾ വില മുൻകൂറായി ഐ.റ്റി മിഷനിൽ അടയ്ക്കണം. കമ്പ്യൂട്ടറും മറ്റും ലഭിക്കാൻ കാലതാമസമുണ്ടായാൽ ഈ തുക തിരികെ ലഭിക്കാൻ വളരെ താമസമെടുക്കും. തുക തിരികെ ലഭിച്ചാൽ മാത്രമെ തദ്ദേശഭരണസ്ഥാപനങ്ങൾക്ക് മറ്റു രീതിയിൽ പർച്ചേസ് ചെയ്യാൻ സാധിക്കൂ. അതിനാൽ തദ്ദേശഭരണസ്ഥാപനങ്ങൾക്ക് ടെണ്ടർ ഇ-ടെണ്ടർ നടപടിയിലൂടെ വാങ്ങുന്നതിന് തടസ്സം നേരിടുന്നു.

ഈ സാഹചര്യത്തിൽ കമ്പ്യൂട്ടറും അനുബന്ധ ഉപകരണങ്ങളും **CPRCS, Gem**, ടെണ്ടർ, ഇ-ടെണ്ടർ എന്നിവയിലേതെങ്കിലും മാർഗ്ഗത്തിലൂടെ വാങ്ങുന്നതിന് അനുമതി ആവശ്യപ്പെട്ടിരിക്കുന്നു. അതോടൊപ്പം തന്നെ **CPRCS** മുഖാന്തിരം വാങ്ങുമ്പോൾ അഡ്വാൻസ് ആയി തുക അടവാക്കുന്ന നിലവിലെ നടപടിക്രമം ഒഴിവാക്കി ഉപകരണങ്ങൾ വിതരണം ചെയ്തതിനു ശേഷം വില നൽകുന്ന രീതി അവലംബിക്കാൻ നടപടി സ്വീകരിക്കണമെന്ന് ആവശ്യപ്പെട്ടിരിക്കുന്നു.

**4.23 നെടുവത്തൂർ ഗ്രാമപഞ്ചായത്ത്**

**കൊല്ലം ജില്ലാ പ്ലാനിംഗ് ഓഫീസറുടെ 13.07.2021-ലെ കത്തും നെടുവത്തൂർ ഗ്രാമപഞ്ചായത്ത് ഭരണസമിതിയുടെ 18.10.2019-ലെ 4(1)-ാം നമ്പർ തീരുമാനവും (SRG 339/21 – CC/189/20)**

നെടുവത്തൂർ ഗ്രാമപഞ്ചായത്തിലെ 15-ാം വാർഡിലെ ഒറ്റ പ്ലാവിള വീട്ടിലെ ഭാസുര എന്ന ആൾ (D/o കുഞ്ഞുപെണ്ണ്) അഗതി രഹിത കേരളം (ആശ്രയ) പദ്ധതിയിൽ മുൻ ഉൾപ്പെട്ടിരുന്നുവെങ്കിലും പിന്നീട് ഒഴിവാക്കി. ആശ്രയ ലിസ്റ്റിൽ ഉള്ള ആളാണെന്ന് വി.ഇ.ഒ. ഇപ്പോൾ റിപ്പോർട്ട് നൽകിയിട്ടുണ്ട്. 2004-05-ൽ പഞ്ചായത്തിൽ നിന്നു ലഭിച്ച സ്ഥലത്ത് മൺകട്ട കെട്ടിയ വീട്ടിലാണ് താമസിക്കുന്നത്. മേൽക്കൂര ചോർന്നൊലിക്കുന്നതാണെന്നും ഭവന നിർമ്മാണ ആനുകൂല്യത്തിന് അർഹത ഉള്ളവരാണെന്നും വി.ഇ.ഒ അറിയിച്ചിട്ടുണ്ട്. ഇവർ ലൈഫ് ലിസ്റ്റിൽ ഇല്ല. മാനസിക രോഗികൂടി ആയ ഇവരെ ലൈഫ് ലിസ്റ്റിൽ ഉൾപ്പെടുത്തി വീടു നൽകാൻ അനുമതി ആവശ്യപ്പെട്ടിരിക്കുന്നു.

**4.24 പ്രീ-റിക്രൂട്ട്മെന്റ് ട്രെയിനിംഗ് സെന്റർ (PRTC) കോഴിക്കോട്**

**പഞ്ചായത്ത് ഡയറക്ടറുടെ 11.02.2021-ലെ PAN/23036/2018 - J1 (DP) നമ്പർ കത്തും PRTC അഡ്മിനിസ്ട്രേറ്ററുടെ 12.09.2020-ലെ 1101/T/VRK/PRTC/20-ാം നമ്പർ കത്തും പ്രോജക്ട് റിപ്പോർട്ടും (SRG 162/21)**

പൊതുവിഭാഗത്തിലും എസ്.സി/എസ്.ടി. വിഭാഗത്തിലുംപെട്ട നിയമ ബിരുദധാരികൾക്ക് മുനിസിപ്പൽ, മജിസ്ട്രേറ്റ്, ലീഗൽ ഓഫീസർ, ലേബർ ഓഫീസർ തുടങ്ങിയ നിയമ മേഖലയിലേക്കുള്ള പരീക്ഷകൾക്കായി പരിശീലനം PRTC നൽകാൻ ഉദ്ദേശിക്കുന്നു. മൂന്ന് മാസത്തെ റസിഡൻഷ്യൽ പരിശീലനമാണ് നൽകുന്നത്. ഒരു ഉദ്യോഗാർത്ഥിക്ക് ആകെ 60,000/- രൂപ ചെലവാകും. ഉദ്യോഗാർത്ഥി 10 ശതമാനം ചെലവും ബാക്കി തദ്ദേശഭരണ സ്ഥാപനവും വഹിക്കണം. ഈ പരിശീലനം നൽകുന്നതിന് തദ്ദേശഭരണ സ്ഥാപനങ്ങൾക്ക് വിഹിതം വകയിരുത്താൻ അനുമതി നൽകണമെന്നും PRTC -യെ ഈ പരിശീലനം നൽകുന്ന അക്രഡിറ്റഡ് ഏജൻസിയായി അംഗീകരിക്കണമെന്നും ആവശ്യപ്പെട്ടിരിക്കുന്നു.

**4.25 നെയ്യാറ്റിൻകര മുനിസിപ്പാലിറ്റി**

**തിരുവനന്തപുരം ജില്ലാ പ്ലാനിംഗ് ഓഫീസറുടെ 16.07.2021-ലെ കത്ത് )SRG 341/21 – CC/211/21)**

**പ്രോ.നം.31/2022** **അടങ്കൽ : 5,00,000/- രൂപ**  
**(CFC - Tied Grant)**

**പേര്:- മാലിന്യം വലിച്ചെറിയുന്നവരെ കണ്ടെത്താൻ ക്യാമറ സ്ഥാപിക്കൽ**

മാലിന്യം വലിച്ചെറിയുന്നവരെ കണ്ടെത്തുന്നതിന്റെ ഭാഗമായി നെയ്യാറ്റിൻകര മുനിസിപ്പൽ പ്രദേശത്തെ വിവിധ ഭാഗങ്ങളിൽ ക്യാമറ സ്ഥാപിക്കാനുള്ള ഈ പ്രോജക്ടിന് ജില്ലാ ആസൂത്രണസമിതി അനുമതി നിരസിച്ചു. ഈ പ്രോജക്ട് നടപ്പാക്കാൻ പ്രത്യേകാനുമതി ആവശ്യപ്പെട്ടിരിക്കുന്നു.

**4.26 നെയ്യാറ്റിൻകര മുനിസിപ്പാലിറ്റി**

തിരുവനന്തപുരം ജില്ലാ പ്ലാനിംഗ് ഓഫീസറുടെ 16.07.2021-ലെ കത്തും നെയ്യാറ്റിൻകര മുനിസിപ്പൽ കൗൺസിലിന്റെ 12.07.2021 ലെ 31-ാം നമ്പർ തീരുമാനവും (SRG 343/21 – CC/213/21)

പ്രോ.നം. 168/ 2022

അടങ്കൽ : 5,00,000/- രൂപ  
(CFC Basic Grant)

**പേര്:- നഗരപ്രദേശങ്ങളിൽ സൗജന്യ വൈഫൈ**

നെയ്യാറ്റിൻകര മുനിസിപ്പൽ പ്രദേശത്ത് സൗജന്യ വൈഫൈ സ്ഥാപിക്കുന്നതിനുള്ള പ്രോജക്ട് 2021-22 വാർഷിക പദ്ധതിയിൽ ഉൾപ്പെടുത്തിയിരുന്നവെങ്കിലും ജില്ലാ ആസൂത്രണ സമിതി അനുമതി നൽകിയില്ല. പ്രത്യേകാനുമതി ആവശ്യപ്പെട്ടിരിക്കുന്നു.

**4.27 പരപ്പനങ്ങാടി മുനിസിപ്പാലിറ്റി**

മലപ്പുറം ജില്ലാ പ്ലാനിംഗ് ഓഫീസറുടെ 16.07.2021 ലെ കത്തും (SRG 344/21 – CC /234/2021 )

പ്രോ.നം. 115/ 2022

അടങ്കൽ : 20,00,000/- രൂപ  
(തനതുഫണ്ട്)

**പേര്:- നഗരസഭയിലെ ഡയാലിസിസ് ചെയ്യുന്ന രോഗികൾക്ക് ധനസഹായം**

പാവപ്പെട്ട കിഡ്നി രോഗികൾക്ക് ഡയാലിസിസ് ചെയ്യുന്നതിന് പ്രതിമാസം പരമാവധി 4,000/- രൂപ നിരക്കിൽ ഡയാലിസിസ് ചെയ്യുന്ന ആശുപത്രിക്ക് നൽകുന്നതിനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.28 പരപ്പനങ്ങാടി മുനിസിപ്പാലിറ്റി**

മലപ്പുറം ജില്ലാ പ്ലാനിംഗ് ഓഫീസറുടെ 16.07.2021 ലെ കത്തും (SRG 345/21 – CC /233/2021 )

പ്രോ.നം. 112/ 2022

അടങ്കൽ : 10,00,000/- രൂപ  
(തനതുഫണ്ട്)

**പേര്:- കിഡ്നി മാറ്റിവച്ചവർക്ക് മരന്ന്**

കിഡ്നി മാറ്റിവച്ചവർക്ക് മരന്ന് വാങ്ങുന്നതിനുള്ള ഈ പ്രോജക്ടിന് ജില്ലാ ആസൂത്രണസമിതി അനുമതി നൽകിയതാണ്. രോഗിയെ നിലവിൽ ചികിത്സിക്കുന്ന ഡോക്ടറുടെ കുറിപ്പടി പ്രകാരമോ കമ്മ്യൂണിറ്റി ഹെൽത്ത് സെന്ററിലെ ഡോക്ടറുടെ കുറിപ്പടി പ്രകാരമോ ഉള്ള മരന്ന് വാങ്ങി നൽകുന്നതിനുള്ള ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.29 താമരശ്ശേരി ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 26.07.2021 ലെ കത്തും അനുബന്ധ രേഖകളും (SRG 349/21 – CC /1/2021 )

പ്രോ.നം. 179/ 2021

അടങ്കൽ : 10,00,000/- രൂപ  
(സി.എഫ്.സി റൈഡ് ഗ്രാന്റ്)

**പേര്:- ഹരിതകർമ്മസേനയ്ക്ക് മാലിന്യങ്ങൾ കൊണ്ടു പോകുന്നതിന് വാഹനം വാങ്ങൽ**

ഹരിതകർമ്മസേനയ്ക്ക് മാലിന്യം കൊണ്ടുപോകുന്നതിന് വാഹനം വാങ്ങുന്നതിന് അനുമതി ആവശ്യപ്പെട്ടിരിക്കുന്നു.

**4.30 വൈദ്യുത വകുപ്പ് – വീട് വയറിംഗ്**

ബഹു.വൈദ്യുത വകുപ്പ് മന്ത്രിയുടെ 02.07.2021 ലെ 229/m (Ele) Notes/2021-ാം നമ്പർ കുറിപ്പ് (SRG 372/21)

വൈദ്യുതിയുടെ ഗാർഹിക ഉപഭോക്താക്കളുടെ ഇടയിൽ ഉണ്ടാകുന്ന വൈദ്യുതി അപകടങ്ങൾ കുറയ്ക്കുന്നതിനായി 24.01.2020 ലെ 192/20/തസ്വഭവ ഉത്തരവു പ്രകാരം വീടുവയറിംഗ് നടത്തുന്നതിന് നടപടി സ്വീകരിക്കണമെന്ന് തദ്ദേശഭരണസ്ഥാപനങ്ങൾക്ക് നിർദ്ദേശം നൽകണമെന്നാവശ്യപ്പെട്ടിരിക്കുന്നു.

**4.31 പെരിങ്ങമ്മല ഗ്രാമപഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 23.07.2021 ലെ കത്ത് (SRG 347/21 – CC 263/2021 )

പെരിങ്ങമ്മല ഗ്രാമപഞ്ചായത്തിലെ പൊൻമുടി ഭാഗം മലയോരപ്രദേശമാണ്. ഈ പ്രദേശത്ത് ഏകദേശം 250 കുടുംബങ്ങൾ താമസിക്കുന്നുണ്ട്. സാമ്പത്തിക പിന്നോക്കാവസ്ഥയിലുള്ള ഈ കുടുംബങ്ങളിൽ പലർക്കും കക്കൂസ് ഇല്ല. ഇവരിൽ മിക്കവരും താമസിക്കുന്ന സ്ഥലം സ്വകാര്യ വ്യക്തികളുടെ പേരിലാണ്. അതിനാൽ ഇവർക്ക് കക്കൂസ് നിർമ്മിക്കാൻ ധനസഹായം നൽകാൻ കഴിയുന്നില്ല. ഈ സാഹചര്യത്തിൽ ഇവിടെ അർഹരായ 200 കുടുംബങ്ങൾക്ക് കക്കൂസ് നിർമ്മാണത്തിന് ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.32 മലപ്പുറം ജില്ലാ പഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 26.07.2021 ലെ കത്തും അനുബന്ധ കുറിപ്പും, മലപ്പുറം ജില്ലാ പഞ്ചായത്ത് പ്രസിഡന്റിന്റെ 23.07.2021 ലെ P5-1341/22-ാം നമ്പർ കത്തും (SRG 350/21 – CC 271/2021 )

പ്രോ.നം. 515/ 2022

അടങ്കൽ : 50,00,000/- രൂപ  
(വികസനഫണ്ട് ജനറൽ)

**പേര്:- ഡയാലിസിസ് രോഗികൾക്ക് ധനസഹായം – ഗ്രാമപഞ്ചായത്തുകൾക്ക് വിഹിതം നൽകൽ**

ഡയാലിസിസ് രോഗികൾക്ക് പ്രതിമാസം 4000/- രൂപ ധനസഹായം നൽകുന്നതിന് ജില്ലയിലെ ഗ്രാമപഞ്ചായത്തുകൾ പ്രോജക്ട് ഏറ്റെടുത്തിട്ടുണ്ട്. മതിയായ ഫണ്ട്

കണ്ടെത്താൻ ബുദ്ധിമുട്ടുണ്ടെന്ന് തദ്ദേശഭരണസ്ഥാപനങ്ങളിലെ പ്രസിഡന്റുമാരുടെ യോഗത്തിൽ ഗ്രാമപഞ്ചായത്ത് പ്രസിഡന്റുമാർ അറിയിച്ചിരുന്നു. ഇതിന്റെ അടിസ്ഥാനത്തിൽ ഗ്രാമപഞ്ചായത്തുകൾ വകയിരുത്തുന്ന തുകയുടെ 25 ശതമാനം വീതം ജില്ലാപഞ്ചായത്തും ബ്ലോക്കുപഞ്ചായത്തും വഹിക്കാൻ തീരുമാനിച്ചിട്ടുണ്ട്. ഈ സാഹചര്യത്തിൽ ഡയാലിസിസ് രോഗികൾക്ക് പ്രതിമാസം പരമാവധി 4000/- രൂപ നൽകുന്നതിന് ഗ്രാമപഞ്ചായത്ത് 50 ശതമാനം, ജില്ലാ പഞ്ചായത്ത് 25 ശതമാനം, ബ്ലോക്ക് പഞ്ചായത്ത് 25 ശതമാനം വീതം വകയിരുത്തി സംയുക്ത പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.33 കോഴിക്കോട് ജില്ലാ പഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 27.07.2021 ലെ കത്തും ജില്ലാ പഞ്ചായത്തു പ്രസിഡന്റിന്റെ 27.06.2021 ലെ കത്തും അനുബന്ധ രേഖകളും (SRG 354/21 – CC 243/2021 )

പ്രോ.നം. 21/ 22

അടങ്കൽ : 35,00,000/- രൂപ  
(വീകസനഫണ്ട് -ജനറൽ)

**പേര്:- സ്റ്റേഹസ്പർശം**

കോഴിക്കോട് ജില്ലാപഞ്ചായത്ത് 2011 മുതൽ ഗ്രാമ/ബ്ലോക്ക് പഞ്ചായത്തുകൾ, നഗരസഭ, കോർപ്പറേഷൻ എന്നീ സ്ഥാപനങ്ങളുടെ പങ്കാളിത്തത്തോടെ സ്റ്റേഹസ്പർശം എന്ന പദ്ധതി നടപ്പാക്കുന്നു. 2017-18 മുതൽ ഓരോ വർഷവും സർക്കാർ (കോഓർഡിനേഷൻ കമ്മിറ്റിയുടെ) അനുമതിയോടെയാണ് നടപ്പാക്കുന്നത്. ജില്ലാ പഞ്ചായത്ത് പ്രസിഡന്റ് ചെയർമാനും ജില്ലാ കളക്ടർ ചീഫ് കോഓർഡിനേറ്ററും ജില്ലാ പഞ്ചായത്ത് സെക്രട്ടറി കൺവീനറുമായ സ്റ്റേഹസ്പർശം കിഡ്നി പേഷ്യന്റ് വെൽഫെയർ സൊസൈറ്റി എന്ന സൊസൈറ്റിയാണ് പ്രോജക്ട് നടപ്പാക്കുന്നത്. ഈ പദ്ധതിയിലൂടെ വൃക്കരോഗികൾക്ക് ഡയാലിസിസിനു ധനസഹായം, വൃക്കമാറ്റി വച്ചവർക്ക് മരുന്ന്, ജീവിതശൈലി രോഗനിർണ്ണയ ക്യാമ്പ്, ബോധവൽക്കരണ ക്ലാസ്സ്, എയ്ഡ്സ് രോഗികൾക്ക് താമസസൗകര്യമൊരുക്കൽ തുടങ്ങിയവയാണ് പ്രധാന പ്രവർത്തനങ്ങൾ. ഇതിനായി ജില്ലാ പഞ്ചായത്തു 35.00 ലക്ഷം രൂപ, കോർപ്പറേഷൻ 75.00 ലക്ഷം രൂപ, നഗരസഭകൾ 5.00 ലക്ഷം രൂപ, ബ്ലോക്ക് പഞ്ചായത്തുകൾ 5.00 ലക്ഷം രൂപ, ഗ്രാമപഞ്ചായത്തുകൾ 3.00 ലക്ഷം രൂപ എന്നിങ്ങനെയാണ് ഈ വർഷം വിഹിതം ഇതിനായി വകയിരുത്തിയിരിക്കുന്നത്. ഈ വർഷവും ഈ പദ്ധതി തുടർന്ന് നടത്താൻ അനുമതി ആവശ്യപ്പെട്ടിരിക്കുന്നു.

**4.34 മലപ്പുറം ജില്ല**

മലപ്പുറം ജില്ലാകളക്ടറുടെ 05.06.2021 ലെ 111/2021/22/DPC/DPO/ MPM നമ്പർ കത്തും അനുബന്ധരേഖകളും (SRG 355/21 – CC 279/2021 )

ഭിന്നശേഷിവിഭാഗക്കാർക്ക് നൽകുന്ന സ്കോളർഷിപ്പും ബത്തയും മുടക്കം കൂടാതെ നൽകുന്നതിന് ഗ്രാമ, ബ്ലോക്ക്, ജില്ലാ പഞ്ചായത്ത് 50:25:25 നിരക്കിൽ വിഹിതം ഉൾപ്പെടുത്തണമെന്ന് ജില്ലാ ആസൂത്രണ സമിതി യോഗം തീരുമാനമെടുത്തിട്ടുണ്ട്.



കുട്ടികളുടെ എണ്ണത്തിന്റെ അടിസ്ഥാനത്തിൽ ഗ്രാമപഞ്ചായത്തുകൾ 13.38 കോടി രൂപയും, ബ്ലോക്ക് പഞ്ചായത്തുകളും ജില്ലാ പഞ്ചായത്തുകളും 6.69 കോടി രൂപ വീതവും (6.69x2 = 13.38) നഗരസഭകൾക്ക് 5.77 കോടി രൂപയും അടക്കം ആകെ 32.53 കോടി രൂപ വേണം. മാർഗ്ഗരേഖ പ്രകാരം കുട്ടികൾ, ഭിന്നശേഷിയുള്ളവർ, ട്രാൻസ് ജെന്റേഴ്സ് എന്നിവരുടെ ക്ഷേമത്തിനായി പദ്ധതി വിഹിതത്തിന്റെ 5 ശതമാനം മാറ്റിവയ്ക്കണമെന്നാണ്. ഭിന്നശേഷിയുള്ള കുട്ടികൾക്ക് അനുവദിക്കുന്ന സ്കോളർഷിപ്പും ബത്തയും മുകളിൽപറഞ്ഞ 5 ശതമാനത്തിൽ പാടില്ലെന്നു നിബന്ധനയുണ്ട്. കുട്ടികൾക്കായുള്ള പ്രത്യേക പദ്ധതിയിൽ (പദ്ധതി വിഹിതത്തിന്റെ 5 ശതമാനം) സ്കോളർഷിപ്പും ബത്തയും ഉൾപ്പെടുത്താൻ മലപ്പുറം ജില്ലയ്ക്കായി പ്രത്യേക അനുമതി ആവശ്യപ്പെട്ടിരിക്കുന്നു.

**4.35 നാദാപുരം ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 28.07.2021 ലെ കത്ത് (SRG 356/21 – CC 171/2021)

പ്രോ.നം. 88/ 22

അടങ്കൽ : 2,09,000/- രൂപ  
(എസ്.സി.പി – 2,07,000/-  
തനതുഫണ്ട് - 2000)

**പേര്:- പട്ടികജാതി വിദ്യാർത്ഥികൾക്ക് ടാബ് ലെറ്റ് വാങ്ങി നൽകൽ**

പട്ടികജാതി വിഭാഗത്തിൽപ്പെട്ട ഹൈസ്കൂൾ വിദ്യാർത്ഥികൾക്ക് ഓൺലൈൻ പഠനത്തിനായി ടാബ് വാങ്ങി നൽകുന്നതിനുള്ള പ്രോജക്ടിന് ജില്ലാ ആസൂത്രണസമിതി അനുമതി നിരസിച്ചു. പ്രത്യേക അനുമതി ആവശ്യപ്പെട്ടിരിക്കുന്നു.

**4.36 പുതുപ്പാടി ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 28.07.2021 കത്തും അനുബന്ധരേഖകളും (SRG 357/21 – CC 141/2021 )

പ്രോ.നം. 55/ 22

അടങ്കൽ : 64,000/- രൂപ  
(തനതുഫണ്ട്)

**പേര്:- പഞ്ചായത്ത് ഓഫീസ് യു.പി.എസ് വയറിംഗ് – കെൽട്രോണിക്സ് നൽകാനുള്ള തുക നൽകൽ**

2019-20 ൽ പഞ്ചായത്ത് ഓഫീസിൽ യു.പി.എസ് വയറിംഗിനുള്ള പ്രോജക്ട് ഉൾപ്പെടുത്തിയിരുന്നു. (പ്രോ.നം.336/20 അടങ്കൽ 70,000/- രൂപ – തനത് ഫണ്ട്). ഇതിനായി P.W.D ഇലക്ട്രിക്കൽ വിഭാഗം 66,000/- രൂപയുടെ എസ്റ്റിമേറ്റ് തയ്യാറാക്കി. പ്രവർത്തി കെൽട്രോണിക്സ് ഏല്പിച്ചു. P.W.D ഇലക്ട്രിക്കൽ വിഭാഗം തയ്യാറാക്കിയ എസ്റ്റിമേറ്റിൽ 16 പോയിന്റുകളാണ് ഉൾപ്പെടുത്തിയിരുന്നത്. എന്നാൽ 25 പോയിന്റ് ചെയ്തു. ഇത്രയും ആവശ്യമാണെന്ന് കെൽട്രോൺ അറിയിച്ചിട്ടുണ്ട്. ഇതനുസരിച്ച് ബാക്കി തുകയായ 63,988/- രൂപ നൽകാൻ അനുമതി ആവശ്യപ്പെട്ടിരിക്കുന്നു.

**4.37 ചെർപ്പള്ളശ്ശേരി മുനിസിപ്പാലിറ്റി**

പാലക്കാട് ജില്ലാ പ്ലാനിംഗ് ഓഫീസറുടെ 28.07.2021 ലെ കത്തും ചെർപ്പള്ളശ്ശേരി മുനിസിപ്പൽ സെക്രട്ടറിയുടെ 27.07.2021 ലെ P1/1588/21-ാം നമ്പർ കത്തുകളും (രണ്ടെണ്ണം) (SRG 358/21 – CC 277/2021 )

പ്രോ.നം. 244/ 22

അടങ്കൽ 10,00,000/- രൂപ  
(സി.എഫ്.സി റൈഡ് ഗ്രാന്റ്)

**പേര്:- മാലിന്യ സംസ്കരണത്തിന് വാഹനം വാങ്ങൽ**

വരമാലിന്യ സംസ്കരണത്തിനായി വാഹനം വാങ്ങാനുള്ള പ്രോജക്ടിന് ജില്ലാ ആസൂത്രണ സമിതി അനുമതി നിരസിച്ചു. മാലിന്യം ശേഖരിക്കുന്നതിനായി പ്രത്യേകം രൂപ കല്പന ചെയ്തു വാഹനം വാങ്ങുന്നതിനാണെന്നറിയിച്ചുകൊണ്ട് അനുമതി ആവശ്യപ്പെട്ടിരിക്കുന്നു.

**4.38 ചെർപ്പള്ളശ്ശേരി മുനിസിപ്പാലിറ്റി**

പാലക്കാട് ജില്ലാ പ്ലാനിംഗ് ഓഫീസറുടെ 28.07.2021 ലെ കത്തും ചെർപ്പള്ളശ്ശേരി മുനിസിപ്പൽ സെക്രട്ടറിയുടെ 27.07.2021 ലെ P1/1588/21-ാം നമ്പർ കത്തുകളും (രണ്ടെണ്ണം) (SRG 359/21 – CC 278/2021 )

പ്രോ.നം. 191/ 22

അടങ്കൽ 1,00,000/- രൂപ  
(തനതുഫണ്ട്)

**പേര്:- നഗരസഭയിലേക്ക് ഇരുചക്രവാഹനം വാങ്ങൽ**

നഗരസഭയിൽ ഫീൽഡുതല ഉദ്യോഗസ്ഥർക്കായി ഒരു ഇലക്ട്രിക് സ്കൂട്ടർ വാങ്ങാൻ പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. ഇതിന് ജില്ലാ ആസൂത്രണ സമിതി അനുമതി നിരസിച്ചു. പ്രത്യേകാനുമതി ആവശ്യപ്പെട്ടിരിക്കുന്നു.

**4.39 കിടങ്ങൂർ ഗ്രാമപഞ്ചായത്ത്**

കിടങ്ങൂർ ഗ്രാമപഞ്ചായത്ത് സെക്രട്ടറിയുടെ 16.07.2021 ലെ A2-134/21-ാം നമ്പർ കത്തും ലൈഫ് മിഷൻ കോട്ടയം ജില്ലാ കോഓർഡിനേറ്ററുടെ 15.04.2021 ലെ 25/LF-KTM/2021-ാം നമ്പർ കത്തും (SRG 362/21)

പഞ്ചായത്തിലെ എം.എൻ.രാജൻ, മന്ദിരം പറമ്പിൽ എന്ന ആൾ വീടു നിർമ്മിച്ച് നൽകണമെന്ന് പഞ്ചായത്തിനോട് ആവശ്യപ്പെട്ടിട്ടുണ്ട്. ഇയാൾ ലൈഫ് മൂന്നാംഘട്ട ലിസ്റ്റിൽ ഉൾപ്പെട്ടിരുന്നുവെങ്കിലും കെ.എസ്.ആർ.ടി.സി പെൻഷനറായതിനാൽ അന്തിമ ഗുണഭോക്തൃ ലിസ്റ്റിൽ ഉൾപ്പെടുത്താൻ കഴിഞ്ഞില്ല. 7000 രൂപ മാത്രമാണ് പ്രതിമാസ പെൻഷൻ എന്നും ക്യാൻസർ രോഗിയാണെന്നും അറിയിച്ചുകൊണ്ട് ഇയാളെ ഗുണഭോക്തൃലിസ്റ്റിൽ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു. ഇത് ലൈഫ് മിഷൻ ജില്ലാ കോഓർഡിനേറ്ററും ശുപാർശ ചെയ്തിട്ടുണ്ട്.

**4.40 Kerala State Pottery Manufacturing, Marketing and Welfare Development Corporation**

പഞ്ചായത്തു ഡയറക്ടറുടെ 17.04.2021 ലെ PAN/3188/2021-J1 (DP) നമ്പർ കത്തും Kerala State Pottery Manufacturing, Marketing and Welfare Development Corporation Ltd. (KSPMMWDC) മാനേജിംഗ് ഡയറക്ടറുടെ 03.02.2021 ലെ KSPMMWDC/33/2019-ാം നമ്പർ കത്തും (SRG 218/21)

മാർഗ്ഗരേഖപ്രകാരം ഗാർഹികതല ഖര-ദ്രവ മാലിന്യ സംസ്കരണ സംവിധാനത്തിന് സബ്സിഡി നൽകാൻ അനുമതിയുണ്ട്. ഇതിന്റെ ഭാഗമായി ഗാർഹിക പോട്ട് കമ്പോസ്റ്റ് യൂണിറ്റ് സ്ഥാപിക്കാൻ കൂടി അനുമതി നൽകണമെന്നും അതിനായി തദ്ദേശഭരണ സ്ഥാപനങ്ങൾക്ക് നിർദ്ദേശം നൽകണമെന്നും ആവശ്യപ്പെട്ടിരിക്കുന്നു. യൂണിറ്റ് ചെലവ് 1300/- രൂപയാണ് എന്നറിയിച്ചിട്ടുണ്ട്.

**4.41 കരിമണ്ണൂർ ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 03.07.2021 ലെ കത്ത് (SRG 265/21 – CC / 163/21)

പ്രോ.നം. 62/ 22

അടങ്കൽ 20,00,000/- രൂപ  
(വികസനഫണ്ട് – 12,00,000/- രൂപ  
തനതു ഫണ്ട് – 8,00,000/- രൂപ)

**പേര്:- കരിമണ്ണൂർ ട്രഷറിക്ക് സ്ഥലം വാങ്ങൽ**

കരിമണ്ണൂർ സബ് ട്രഷറിക്ക് സ്ഥലം വാങ്ങുന്നതിനു വേണ്ടിയുള്ള പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നവെങ്കിലും ജില്ലാ ആസൂത്രണസമിതി അനുമതി നിരസിച്ചു. ട്രഷറി തദ്ദേശഭരണസ്ഥാപനങ്ങൾക്ക് കൈമാറിയ സ്ഥാപനമല്ലാത്തതിനാലാണ് അനുമതി നിരസിച്ചത്. കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു.

**4.42 ബൈസൺവാലി ഗ്രാമപഞ്ചായത്ത്**

ഇടുക്കിജില്ലാ പ്ലാനിംഗ് ഓഫീസറുടെ 03.07.2021 ലെ കത്തും ബൈസൺവാലി ഗ്രാമപഞ്ചായത്ത് ഭരണസമിതിയുടെ 22.04.2021 ലെ 3(4)-ാം നമ്പർ തീരുമാനവും (SRG 263/21 – CC / 151/21)

പ്രോ.നം. 83/ 22

അടങ്കൽ 2,00,000/- രൂപ  
(നോൺറോഡ് മെയിന്റനൻസ് ഗ്രാന്റ്)

**പേര്:- ബൈസൺ വാലി ഓപ്പൺ മാർക്കറ്റ് അറ്റകുറ്റപ്പണി**

ബൈസൺ വാലി ഓപ്പൺ മാർക്കറ്റിന്റെ ഭിത്തികെട്ടി അടച്ചുറപ്പുള്ളതാക്കി മാറ്റുന്നതിനുള്ള പ്രോജക്ട് വാർഷിക പദ്ധതിയിൽ ഉൾപ്പെടുത്തിയിരുന്നവെങ്കിലും ജില്ലാ ആസൂത്രണ സമിതി അനുമതി നിരസിച്ചു. പ്രത്യേകാനുമതി ആവശ്യപ്പെട്ടിരിക്കുന്നു.

**4.43 തദ്ദേശസ്വയം ഭരണവകുപ്പ് എഞ്ചിനീയറിംഗ് വിഭാഗം**

**തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 22.07.2021 ലെ DB1/7942/10/CE/LID & EW നമ്പർ കത്ത്. (SRG 368/21)**

നിലവിലെ ഉത്തരവ് പ്രകാരം 5.00 ലക്ഷം രൂപക്ക് മുകളിൽ എസ്റ്റിമേറ്റ് തുക വരുന്ന പ്രവർത്തികളുടെ ടെണ്ടർ ശതമാനനിരക്കിനു പകരം ഇനം അനുസരിച്ച് നിരക്ക് ക്വാട്ട് ചെയ്യണം. ഇത്തരത്തിൽ സമർപ്പിക്കപ്പെടുന്ന ടെണ്ടറുകൾ നെഗോഷ്യേറ്റ് ചെയ്യുന്നതും ഇനം നിരക്ക് പരിഗണിച്ചാണ്. തദ്ദേശസ്വയംഭരണങ്ങളിൽ എഞ്ചിനീയറിംഗ് സ്റ്റാഫ് പരിമിതമാണ്. ഉദാഹരണത്തിന് ഗ്രാമപഞ്ചായത്തുകളിൽ ഒരു അസിസ്റ്റന്റ് എഞ്ചിനീയറും രണ്ടു ഓവർസിയറും ആണുള്ളത്. ടെണ്ടർ അംഗീകരിക്കുന്നത് ഭരണസമിതിയാണെങ്കിലും അത് ബന്ധപ്പെട്ട എഞ്ചിനീയറുടെ ശുപാർശ അനുസരിച്ചാണ്. ജോലി ഭാരം കൂടുതലുള്ള ഈ സാഹചര്യത്തിൽ ജോലി ഭാരം ലഘൂകരിച്ച് കാര്യക്ഷമത വർദ്ധിപ്പിക്കേണ്ടതുണ്ട്. ഈ സാഹചര്യത്തിൽ 25.00 ലക്ഷം രൂപ വരെയുള്ള എസ്റ്റിമേറ്റ് തുകയുള്ള പ്രവർത്തികൾ തദ്ദേശഭരണസ്വയംഭരണങ്ങളിൽ ഇനം തിരിച്ചുള്ള ടെണ്ടറിനു പകരം ശതമാന നിരക്കിലേക്ക് (ആകെ എസ്റ്റിമേറ്റ് തുകയ്ക്ക്) ടെണ്ടർ രീതി മാറ്റണമെന്നാവശ്യപ്പെട്ടിരിക്കുന്നു.

തദ്ദേശഭരണ വകുപ്പിൽ ടെണ്ടർ നടപടികൾ സ്വീകരിച്ചു വരുന്നത് പഞ്ചായത്ത് / മുനിസിപ്പാലിറ്റി പൊതു മരാമത്ത് ചട്ടങ്ങളുടെ അടിസ്ഥാനത്തിലാണ്. ടെണ്ടർ അംഗീകരിക്കുന്നത് പൊതുമരാമത്ത് മാനുവൽ പ്രകാരമല്ല എന്നതിനാൽ ഇതിനു സാങ്കേതിക തടസ്സം ഇല്ല എന്നും അറിയിച്ചിട്ടുണ്ട്.

**4.44 തദ്ദേശസ്വയംഭരണവകുപ്പ് എഞ്ചിനീയറിംഗ് വിഭാഗം**

**തദ്ദേശസ്വയംഭരണവകുപ്പ് ചീഫ് എഞ്ചിനീയറുടെ 22.06.2021 ലെ DB1/6821/2021/CE/തസ്വഭവ നമ്പർ കത്ത് (SRG 369/21)**

തദ്ദേശഭരണസ്വയംഭരണങ്ങളിൽ നടപ്പാക്കിവരുന്ന പൊതുമരാമത്ത് പ്രവർത്തികളുടെ നിരക്ക് ഡി.എസ്.ആർ 2016 നെ ആസ്പദമാക്കിയാണ് നിലവിൽ തയ്യാറാക്കിയിരിക്കുന്നത്. ഇതോടൊപ്പം ജി.എസ്.റ്റിയും കൂട്ടിച്ചേർക്കും. കേന്ദ്രപൊതുമരാമത്ത് വകുപ്പ് 2016-ലെ ഡി.എസ്.ആർ പബ്ലിഷ് ചെയ്തതിനുശേഷം 2018ലും 2019 ലും റേറ്റ് പരിഷ്കരിച്ചിട്ടുണ്ട്. കൂടാതെ സമയാസമയങ്ങളിൽ Cost Index ൽ വ്യത്യാസം വരുത്തുകയും ചെയ്തു. എന്നാൽ സംസ്ഥാനത്തെ പൊതുമരാമത്ത് പ്രവൃത്തികളിൽ 2016 ഡി.എസ്.ആർ നിരക്കിനോടു കൂടി മെയ് 2019 ലെ കോസ്റ്റ് ഇൻഡക്സ് ആണ് നിലവിലും ഉപയോഗിച്ചുവരുന്നത്. ഇതുകാരണം CPWD നിരക്കിൽ നിന്നും 38 ശതമാനം വരെ കുറഞ്ഞ നിരക്കിലാണ് സംസ്ഥാന പൊതുമരാമത്ത് പ്രവർത്തികൾക്ക് എസ്റ്റിമേറ്റ് തയ്യാറാക്കുന്നത്. ഈ വ്യത്യാസം ക്രമവത്കരിക്കുന്നതിന് PWD / Irrigation വകുപ്പുകളിൽ ടെണ്ടർ എക്സസ്സ് നൽകുന്നു. എന്നാൽ LSGD പ്രവർത്തികൾക്ക് ടെൻറർ എക്സസ്സ് അനുവദനീയമല്ല. അതിനാൽ LSGD പ്രവർത്തികൾ കരാറുകാരൻ ഏറ്റെടുക്കുന്നതിൽ വിമുഖത കാണിക്കുന്നു.

അതിനാൽ നിലവിലെ ഡി.എസ്.ആർ 2019 പ്രാവർത്തികമാക്കുന്നതിനും അതിനനുസരിച്ചുള്ള കോസ്റ്റ് ഇൻഡക്സ് പരിഷ്കരിക്കുന്നതിനും നടപടി കൈക്കൊള്ളണമെന്ന്

ആവശ്യപ്പെട്ടിരിക്കുന്നു. ഇതു പ്രാബല്യത്തിൽ വരുത്തുന്നതുവരെ ടെണ്ടർ എക്സിസ്റ്റ് നൽകുന്നത് പരിഗണിക്കണമെന്നും ആവശ്യപ്പെട്ടിരിക്കുന്നു.

**4.45 ബൈസൺവാലി ഗ്രാമപഞ്ചായത്ത്**

ഇടുക്കിജില്ലാ പ്ലാനിംഗ് ഓഫീസറുടെ 03.07.2021 ലെ കത്തും ബൈസൺവാലി ഗ്രാമപഞ്ചായത്ത് ഭരണസമിതിയുടെ 19.3.2021 ലെ 4(4)-ാം നമ്പർ തീരുമാനവും (SRG 261/21 – CC / 143/21)

പ്രോ.നം. 30/ 22

അടങ്കൽ 8,00,000/- രൂപ  
(വികസനഫണ്ട് 4,00,000/-  
ഗുണഭോക്തൃ വിഹിതം – 4,00,000/- രൂപ)

**പേര് – തേനീച്ച വളർത്തൽ**

പഞ്ചായത്തിൽ തേനീച്ചകൃഷിക്കായി പെട്ടിക്ക പകരം മണ്ണുകൊണ്ടുള്ള കൂട്ടുകൾ ഉപയോഗിക്കുന്നതിനു പ്രോജക്ട് തയ്യാറാക്കി ജില്ലാ ആസൂത്രണസമിതിക്ക് നൽകിയിട്ടുണ്ട്. ഇവിടുത്തെ കാലാവസ്ഥയിൽ പെട്ടികളിലെ തേനീച്ച കൂട്ടവിട്ടു പോകുന്നുവെന്നും മണ്ണുകൊണ്ടുള്ള കൂട്ടുകൾ കർഷകർക്ക് കൂടുതൽ പ്രയോജനകരമെന്നും അറിയിച്ചിരിക്കുന്നു. അതിനാൽ സാധാരണ തേനീച്ചപ്പെട്ടിക്ക പകരം മണ്ണുകൊണ്ടുള്ള കൂട്ടുകൾ ഉപയോഗിക്കാൻ അനുമതി ആവശ്യപ്പെട്ടിരിക്കുന്നു.

**4.46 വണ്ണപുരം ഗ്രാമപഞ്ചായത്ത്**

ഇടുക്കിജില്ലാ പ്ലാനിംഗ് ഓഫീസറുടെ 03.07.2021 ലെ കത്ത് (SRG 260/21 – CC / 103/21)

പ്രോ.നം. 12/ 21

അടങ്കൽ 42,50,000/- രൂപ  
(തനത്ഫണ്ട്)

**പേര് – വീടു പുനരുദ്ധാരണം**

വീടു പുനരുദ്ധാരണത്തിലുള്ള പ്രോജക്ട് 2020-21 വാർഷിക പദ്ധതിയിൽ ഉൾപ്പെടുത്തിയിരുന്നു. ഗുണഭോക്തൃ ലിസ്റ്റിലുള്ള ശ്രീ ഷാജഹാൻ മാട്ടയിൽ എന്ന ആൾക്ക് 2015-ൽ ഭവന പുനരുദ്ധാരണത്തിന് 25,000/- രൂപ ധനസഹായം നൽകിയതാണ്. ഈ വർഷം വീണ്ടും 50,000/- രൂപ ധനസഹായം നൽകാൻ പ്രോജക്ട് ഉൾപ്പെടുത്തിയിരിക്കുന്നു. ഇതിനായി അനുമതി ആവശ്യപ്പെട്ടിരിക്കുന്നു.

**4.47 ഇടമലക്കുടി ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 03.07.2021 ലെ കത്തും ഇടമലക്കുടി ഗ്രാമപഞ്ചായത്ത് ഭരണസമിതിയുടെ 12.02.2021 ലെ 5(1)-ാം നമ്പർ തീരുമാനവും (SRG 258/21 – CC/123/21)

പഞ്ചായത്ത് ഓഫീസ് പരിസരവും ഓഫീസ് കെട്ടിടങ്ങളും സംരക്ഷിക്കുന്നതിനായി കെട്ടിടങ്ങൾക്കു ചുറ്റും സുരക്ഷിതമായ ടഞ്ച് നിർമ്മിക്കുവാൻ ഭരണസമിതി തീരുമാനമെടുത്തിട്ടുണ്ട്. ഇങ്ങനെ ടഞ്ച് കുഴിക്കാനുള്ള പ്രോജക്ട് തയ്യാറാക്കാൻ അനുമതി

നൽകണമെന്നും അതിനായി മൈക്രോസെക്ടർ കോഡ് നൽകണമെന്നും ആവശ്യപ്പെട്ടിരിക്കുന്നു.

**4.48 ഇടമലക്കുടി ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 03.07.2021 ലെ കത്തും ഇടമലക്കുടി ഗ്രാമപഞ്ചായത്ത് ഭരണസമിതിയുടെ 12.02.2021 ലെ 2(2)-ാം നമ്പർ തീരുമാനവും (SRG 257/21 – CC/122/21))

ജനകീയാസൂത്രണമാർഗരേഖ പ്രകാരം ഓരോ മേഖലയ്ക്കും വകയിരുത്തേണ്ട തുക സംബന്ധിച്ച് ഉയർന്ന പരിധി, കുറഞ്ഞ പരിധി നിശ്ചയിച്ചിട്ടുണ്ട്. ഇടമലക്കുടി ഗ്രാമപഞ്ചായത്തിന്റെ പ്രത്യേക സാഹചര്യം കണക്കിലെടുത്ത് പശ്ചാത്തല മേഖലയ്ക്ക് വകയിരുത്താവുന്ന ഉയർന്ന പരിധിയും (30 ശതമാനം) ഉല്പാദന മേഖലയ്ക്ക് വകയിരുത്തേണ്ട കുറഞ്ഞ പരിധിയും (30 ശതമാനം) ഒഴിവാക്കി നൽകണമെന്ന് ആവശ്യപ്പെട്ടിരിക്കുന്നു.

**4.49 കോട്ടയം ജില്ലാ പഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 09.07.2021 ലെ കത്തും കോട്ടയം ദാരിദ്ര്യ ലഘൂകരണ വിഭാഗം പ്രോജക്ട് ഡയറക്ടറുടെ 12.02.2021 ലെ A4/1021/2018/PAU നമ്പർ കത്തും (SRG 233/21 – CC/102/21))

പ്രോ.നം. 1503/ 21	അടങ്കൽ 8,00,000/- രൂപ (വികസനഫണ്ട് – ജനറൽ)
പ്രോ.നം. 1517/ 21	അടങ്കൽ 12,00,000/- രൂപ (എസ്.സി.പി)
പ്രോ.നം. 1521/ 21	അടങ്കൽ 8,00,000/- രൂപ (ടി.എസ്.പി)

**പേര് : എട്ടുമുറി കോളനി സമഗ്രവികസനം**

കുറിച്ചി ഗ്രാമപഞ്ചായത്തിൽ ഒൻപതാം വാർഡിൽ എട്ടുമുറി കോളനി സമഗ്രവികസനം എന്ന പ്രോജക്ട് ഉൾപ്പെടുത്തിയിരുന്നു. ഇതിൽ പൊതുവിഭാഗത്തിൽപ്പെടുന്ന 2 കുടുംബങ്ങൾ, പട്ടികജാതി വിഭാഗത്തിൽപ്പെട്ട 2 കുടുംബങ്ങൾ പട്ടികവർഗ്ഗവിഭാഗത്തിൽ ഉൾപ്പെടുന്ന 2 കുടുംബങ്ങൾ എന്നിങ്ങനെയാണിരുന്ന ഗുണഭോക്താക്കൾ. ലൈഫ് ലിസ്റ്റിൽ ഉൾപ്പെടാത്ത കുടുംബങ്ങൾ ആയതിനാൽ ഇതിനുള്ള വിഹിതം ലൈഫ് മിഷനായി മാറ്റിവെച്ചിരിക്കുന്ന 20 ശതമാനം ഫണ്ടിനു പുറമെ കണ്ടെത്തണമെന്ന നിർദ്ദേശത്തോടെയാണ് കോഓർഡിനേഷൻ കമ്മിറ്റി പ്രത്യേക അനുമതി നൽകിയത്. ആകെയുള്ള ഏഴ് ഗുണഭോക്താക്കളിലെ ജനറൽ വിഭാഗത്തിൽപ്പെടുന്ന ചിന്നമ്മ സർവ്വീസ് പെൻഷനറാണ്. വില്ലേജ് ഓഫീസറുടെ സർട്ടിഫിക്കറ്റ് പ്രകാരം വാർഷിക വരുമാനം 2,63,808/- രൂപയാണ്. ജനറൽ വിഭാഗത്തിൽപ്പെട്ട മറ്റൊരു ഗുണഭോക്താവായ ശ്രീമതി ശാന്തമ്മയുടെ റേഷൻ കാർഡിൽ ഉൾപ്പെട്ട മകന് സ്വന്തമായി വീടുണ്ട്.

ഏഴു കുടുംബങ്ങൾ താമസിക്കുന്ന ജീർണ്ണിച്ച കെട്ടിടം പൊളിച്ചു മാറ്റിയാണ് ഇവിടെ പുതിയ ഭവനങ്ങൾ പണിയുന്നത്. മുകളിൽ പറഞ്ഞ രണ്ടു ഗുണഭോക്താക്കൾ ലൈഫ് മാനദണ്ഡമനുസരിച്ച് ആനുകൂല്യത്തിന് അർഹരല്ല. ഇവരെ ഒഴിവാക്കി മറ്റുള്ളവർക്ക് ഭവനം നിർമ്മിച്ചു നൽകുന്നത് പ്രായോഗികമല്ല. ഈ സാഹചര്യത്തിൽ മുകളിൽ പറഞ്ഞ രണ്ടു പേർക്കു ഭവനനിർമ്മാണത്തിന് ആനുകൂല്യം നൽകാൻ അനുമതി ആവശ്യപ്പെട്ടിരിക്കുന്നു.

**4.50 വെച്ചൂർ ഗ്രാമപഞ്ചായത്ത്**  
കോട്ടയം ജില്ലാ പ്ലാനിംഗ് ഓഫീസറുടെ 09.07.2021 ലെ കത്തും അനുബന്ധ രേഖകളും  
(SRG 334/21 – CC/162/21))

വെച്ചൂർ ഗ്രാമപഞ്ചായത്തിലെ റോഡ് പ്രവർത്തികൾക്ക് ആവശ്യമുള്ള ഗ്രാവൽ മണ്ണ് ലഭ്യമാക്കുന്നത് വെട്ടയ്ക്കൽ (എറണാകുളം ജില്ല) നീണ്ടൂർ (കോട്ടയം ജില്ല) എന്നീ സ്ഥലങ്ങളിൽ നിന്നാണ്. ഇത് പഞ്ചായത്തിൽ എത്തുമ്പോൾ 950/m<sup>3</sup> ആണ് ചെലവ്. എന്നാൽ പ്രൈസ് സോഫ്റ്റ് വെയറിലെ അനുവദനീയ നിരക്ക് 428.15/ m<sup>3</sup> മാത്രമാണ്. കുട്ടനാട് പ്രദേശമായ കമരകം, അയ്യനം, തിരുവാർപ്പ്, ആർപ്പക്കര എന്നീ പഞ്ചായത്തുകളിൽ ഗ്രാവൽ മണ്ണിന് പ്രത്യേക നിരക്ക് അനുവദിച്ചു നൽകിയിട്ടുണ്ട്. വെച്ചൂർ പഞ്ചായത്തിനു പ്രത്യേകം നിരക്ക് അനുവദിച്ചു നൽകണമെന്നാവശ്യപ്പെട്ടിരിക്കുന്നു.

**4.51 വാഴൂർ ഗ്രാമപഞ്ചായത്ത്**  
കോട്ടയം ജില്ലാ പ്ലാനിംഗ് ഓഫീസറുടെ 09.07.2021 ലെ കത്തും വാഴൂർ  
ഗ്രാമപഞ്ചായത്ത് ഭരണസമിതിയുടെ 12.05.21 ലെ 2(2)-ാം നമ്പർ തീരുമാനവും  
(SRG 335/21 – CC/161/21))

പ്രോ.നം. 25/ 21

അടങ്കൽ 12,77,400/- രൂപ  
 (തനത് ഫണ്ട്)

**പേര് :** വാഴൂർ കുടുംബാരോഗ്യ കേന്ദ്രത്തിലെ അധിക സ്റ്റാഫുകൾക്ക് വേതനം.

പഞ്ചായത്തിലെ കുടുംബാരോഗ്യ കേന്ദ്രത്തിന്റെ പ്രവർത്തനം വൈകുന്നേരം 6 മണിവരെ ദീർഘിപ്പിച്ചിട്ടുണ്ട്. PHC / CHC കൾ ഉച്ചകഴിഞ്ഞു കൂടി പ്രവർത്തിക്കുന്നതിന് ഒരു ഡോക്ടറേയും ഒരു പാരാമെഡിക്കൽ സ്റ്റാഫിനേയും അധികമായി നിയമിക്കാൻ കോഓർഡിനേഷൻ കമ്മിറ്റി തീരുമാനത്തിന്റെ അടിസ്ഥാനത്തിൽ അനുമതി നൽകിയിട്ടുണ്ട്. അതിനുള്ള ചെലവ് തദ്ദേശഭരണസ്ഥാപനത്തിൽ നിന്നു ചെലവഴിക്കാനാണ് നിർദ്ദേശം. വാഴൂർ FHC യിൽ രോഗികളുടെ എണ്ണം കൂടുതലാണെന്നു കണക്കിലെടുത്ത് (പ്രതിമാസം ഏകദേശം 4000 പേർ) കോഓർഡിനേഷൻ കമ്മിറ്റിയുടെ പ്രത്യേകാനുമതിയോടെ മുകളിൽ പറഞ്ഞതിനു പുറമെ ഒരു നേഴ്സിനെക്കൂടി 2019-20, 2020-21 വർഷം നിയമിച്ചിരുന്നു. കൊവിഡിന്റെ പശ്ചാത്തലത്തിൽ ഈ വർഷം കൂടി (2021-22) അധികമായി ഒരു നേഴ്സിനെക്കൂടി നിയമിക്കാൻ അനുമതി ആവശ്യപ്പെട്ടിരിക്കുന്നു.

4.52 ആനക്കര ഗ്രാമപഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 12.07.2021 ലെ കത്തും ആനക്കര ഗ്രാമപഞ്ചായത്ത് പ്രസിഡന്റിന്റെ 08.07.2021 ലെ കത്തും (SRG 338/21 – CC/83/21))

പ്രോ.നം. 201/ 20

അടങ്കൽ 4,39,824/- രൂപ  
(എസ്.സി.പി)

പ്രോ.നം. 206/ 20

അടങ്കൽ 7,14,714/- രൂപ  
(എസ്.സി.പി)

പട്ടികജാതി വിദ്യാർത്ഥികൾക്ക് ലാപ് ടോപ്പ് നൽകുന്നതിനായി 2019-20ൽ രണ്ടു പ്രോജക്റ്റുകൾ വാർഷിക പദ്ധതിയിൽ ഉൾപ്പെടുത്തിയിരുന്നു. ലാപ് ടോപ്പ് KELTRON ൽ നിന്നു ലഭിച്ചപ്പോൾ 26 കുട്ടികൾ പഠനം പൂർത്തിയാക്കി. പഠനം പൂർത്തിയാക്കിയെങ്കിലും ഈ കുട്ടികൾക്കു കൂടി ലാപ് ടോപ്പ് നൽകാൻ അനുമതി ആവശ്യപ്പെട്ടിരിക്കുന്നു.

4.53 കൊല്ലംകോട് ബ്ലോക്ക് പഞ്ചായത്ത്

പാലക്കാട് ജില്ലാ പ്ലാനിംഗ് ഓഫീസറുടെ 06.08.2021 ലെ കത്തും കൊല്ലംകോട് ബ്ലോക്ക് പഞ്ചായത്ത് ഭരണസമിതിയുടെ 22.07.2021 ലെ 4(1)-ാം നമ്പർ തീരുമാനവും (SRG 374/21 – CC/290/21))

പി.എം.എ.വൈ പദ്ധതിക്കായി ലഭിച്ച വിഹിതം ബാങ്കിൽ നിക്ഷേപിച്ചതിൽ നിന്ന് 30.00 ലക്ഷം രൂപ പലിശ ഇനത്തിൽ ബാക്കിയുണ്ട്. ഇത് പി.എം.എ.വൈ ലിസ്റ്റിലുള്ള ജനറൽ വിഭാഗത്തിൽപ്പെട്ട ഭൂരിതരായവർക്ക് ഭൂമി വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

4.54 വെള്ളനാട് ബ്ലോക്ക് പഞ്ചായത്ത്

തിരുവനന്തപുരം ജില്ലാ പ്ലാനിംഗ് ഓഫീസറുടെ 06.08.2021- ലെ കത്തും വെള്ളനാട് ബ്ലോക്ക് പഞ്ചായത്ത് ഭരണസമിതിയുടെ 17.06.2021 ലെ ||(6)-ാം നമ്പർ തീരുമാനവും (SRG 375/21 – CC/264/21))

പ്രോ.നം. 82/ 22

അടങ്കൽ 3,65,000/- രൂപ  
(വികസനഫണ്ട് – ജനറൽ)

പേര് : ഹൈമാസ്റ്റ് ലൈറ്റ് സ്ഥാപിക്കൽ

ബ്ലോക്ക് പഞ്ചായത്തിലെ സർഗ്ഗധന്യ ലൈബ്രറി ജംഗ്ഷനിലും കുളപ്പട ശാസ്ത്രം കോവിൽ ജംഗ്ഷനിലും ഹൈമാസ്റ്റ് സ്ഥാപിക്കുന്നതിനുള്ള പ്രോജക്ട് 2021-22 വർഷം പദ്ധതിയിൽ ഉൾപ്പെടുത്തിയിരുന്നുവെങ്കിലും ജില്ലാ ആസൂത്രണ സമിതി അനുമതി നിരസിച്ചു. പ്രത്യേകാനുമതി ആവശ്യപ്പെട്ടിരിക്കുന്നു.



**4.55 ഉഴവൂർ ബ്ലോക്ക് പഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 11.08.2021 ലെ കത്തും ഉഴവൂർ ബ്ലോക്ക് പഞ്ചായത്ത് സെക്രട്ടറിയുടെ 09.08.2021 ലെ C-130/2021-ാം നമ്പർ കത്തും അനുബന്ധ രേഖകളും (SRG 381/21 – CC/309/21))

ഉഴവൂർ കെ.ആർ. നാരായണൻ മെമ്മോറിയൽ ഹോസ്പിറ്റലിൽ (KRNMS) ഡയാലിസിസ് യൂണിറ്റുകൾ സ്ഥാപിക്കാൻ ഉദ്ദേശിക്കുന്നു. DDMA യുടെ 28.05.21 ലെ യോഗത്തിലും ഇങ്ങനെ നിർദ്ദേശം വന്നിരുന്നു. ഇതിനായി നാഷണൽ ഹെൽത്ത് മിഷൻ 91,25,119/- രൂപയുടെ എസ്റ്റിമേറ്റ് തയ്യാറാക്കി നൽകിയിട്ടുണ്ട്. ബ്ലോക്ക് പഞ്ചായത്തിന് തുക ഒറ്റക്ക് കണ്ടെത്താൻ ബുദ്ധിമുട്ടുള്ളതുകൊണ്ടു കോട്ടയം ജില്ലാ പഞ്ചായത്ത്, മറ്റ് സന്നദ്ധ സംഘടന/ വ്യവസായ സ്ഥാപനങ്ങൾ എന്നിവരുടെ സഹകരണത്തോടെ ഫണ്ട് കണ്ടെത്തി NHM ൽ തുക ഡിപ്പോസിറ്റ് ചെയ്ത് പ്രോജക്ട് നടപ്പാക്കാനാണ് ഉദ്ദേശിക്കുന്നത്. ഇതിന് അനുമതി ആവശ്യപ്പെട്ടിരിക്കുന്നു.

**4.56 ഉാലം ബ്ലോക്ക് പഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 11.08.2021 ലെ കത്തും ഉാലം ബ്ലോക്ക് പഞ്ചായത്ത് ഭരണസമിതിയുടെ 10.06.2021 ലെ 1(4)-ാം നമ്പർ തീരുമാനവും (SRG 383/21 – CC/291/21))

പ്രോ.നം. 22/ 21

അടങ്കൽ 2,00,000/- രൂപ  
(വികസനഫണ്ട് – ജനറൽ)

**പേര് : പുരുഷസ്വയം സഹായ സംഘങ്ങൾക്ക് സ്വയം തൊഴിൽ ധനസഹായം**

പുരുഷസ്വയംസഹായ സംഘങ്ങൾക്ക് സ്വയം തൊഴിലിനു ധനസഹായത്തിനുള്ള പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. പ്രോജക്ട് ഏറ്റെടുത്തു നടപ്പാക്കാൻ പ്രത്യേകാനുമതി ആവശ്യപ്പെട്ടിരിക്കുന്നു.

**4.57 ഉാലം ബ്ലോക്ക് പഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 12.08.2021 ലെ കത്തും ഉാലം ബ്ലോക്ക് പഞ്ചായത്ത് ഭരണസമിതിയുടെ 10.06.2021 ലെ 1 (4)-ാം തീരുമാനവും (SRG 389/21 – CC/253/21))

പ്രോ.നം. 21/ 22

അടങ്കൽ 10,00,000/- രൂപ  
(വികസനഫണ്ട് – ജനറൽ)

**പേര് : വനിതാ സ്വയംസഹായ സംഘങ്ങൾക്ക് സ്വയം തൊഴിൽ ധനസഹായം**

വനിതകൾക്ക് സ്വയംതൊഴിലിന് 3.00 ലക്ഷം രൂപവരെ സബ്സിഡി നൽകാനും ഇത്തരം പ്രോജക്ടുകൾ ബ്ലോക്ക് പഞ്ചായത്തടക്കം എല്ലാ തദ്ദേശഭരണസ്ഥാപനങ്ങൾക്കും ഏറ്റെടുക്കാവുന്നതാണെന്നും മാർഗ്ഗരേഖയിൽ അനുമതിയുണ്ട്. നൽകാവുന്ന സബ്സിഡി നിരക്ക് 85% ശതമാനമാണ്. സബ്സിഡി തുക 4.00 ലക്ഷം രൂപവരെ നൽകാൻ അനുമതി ആവശ്യപ്പെട്ടിരിക്കുന്നു.

**4.58 വയനാട് ജില്ലാ പഞ്ചായത്ത്**

**വയനാട് ജില്ലാ പഞ്ചായത്ത് സെക്രട്ടറിയുടെ 15.03.2021 ലെ DP-15-704/2021-ാം നമ്പർ കത്തും 06.08.2021 ലെ DB2/63/2021/തസ്വഭവ നമ്പർ സർക്കാർ കത്തും (SRG - 409/21))**

വയനാട് ജില്ലാ പഞ്ചായത്തിന്റെ ഘടകസ്ഥാപനമായ മാനന്തവാടിയിലുള്ള ജില്ലാ ആശുപത്രി 12.02.21 ൽ മെഡിക്കൽകോളേജ് ആശുപത്രിയായി ഉയർത്തി. ജില്ലാ ആശുപത്രി എന്ന നിലയിൽ ആശുപത്രിയുടെ പ്രവർത്തനത്തിനും വികസനത്തിനും വേണ്ട ഫണ്ട് ജില്ലാ പഞ്ചായത്താണ് അനുവദിച്ചിരുന്നത്. മെഡിക്കൽ കോളേജിനായി ഉയർത്തപ്പെട്ടതിനാൽ ഇപ്പോൾ ജില്ലാ പഞ്ചായത്തിന്റെ ചുമതലയിലല്ല ഈ സ്ഥാപനം. അതിനാൽ ഇതിനായി ഫണ്ട് അനുവദിക്കാൻ സാങ്കേതികമായി ബുദ്ധിമുട്ടുണ്ട്. ആശുപത്രിയുടെ തുടർ പ്രവർത്തനത്തിനായി ഫണ്ട് അനുവദിക്കണമെന്ന് ജില്ലാ മെഡിക്കൽ ഓഫീസർ ആവശ്യപ്പെട്ടിട്ടുണ്ട്. ഈ സാഹചര്യത്തിൽ ജില്ലാ പഞ്ചായത്തിന് ഈ ആശുപത്രിയ്ക്കായി ഫണ്ടു ചെലവഴിക്കാമോ എന്നതു സംബന്ധിച്ച് വ്യക്തത വരുത്തണമെന്നാവശ്യപ്പെട്ടിരിക്കുന്നു. കൂടാതെ Hospital Management Committee യുടെ പ്രവർത്തനം സംബന്ധിച്ചും വ്യക്തത വരുത്തണമെന്നാവശ്യപ്പെട്ടിരിക്കുന്നു.

**4.59 തേവലക്കര ഗ്രാമപഞ്ചായത്ത്**

**കൊല്ലം ജില്ലാ പ്ലാനിംഗ് ഓഫീസറുടെ 27.7.2021 ലെ കത്ത് (SRG 353//21 – CC /266/2021)**

തേവലക്കര ഗ്രാമപഞ്ചായത്തിൽ പബ്ലിക് മാർക്കറ്റിൽ ഒരു ബയോ ഗ്യാസ് പ്ലാന്റ് പ്രവർത്തിക്കുന്നുണ്ട്. പഞ്ചായത്ത് ഭരണസമിതി തീരുമാനത്തിന്റെ അടിസ്ഥാനത്തിൽ ഈ പ്ലാന്റിന്റെ പ്രവർത്തനത്തിന് രണ്ടു കുടുംബശ്രീ പ്രവർത്തകരെ ഒന്നിടവിട്ട ദിവസങ്ങളിൽ നിയമിച്ചു. ഇവർക്ക് ആദ്യത്തെ 3 മാസം പ്രവൃത്തി ദിവസങ്ങളിൽ ഒരാൾക്ക് 150 രൂപ വീതം 300 രൂപ തനതുഫണ്ടിൽ നിന്ന് അനുവദിക്കാൻ പഞ്ചായത്ത് ഭരണസമിതി തീരുമാനിച്ചിരുന്നു. ആദ്യത്തെ മൂന്നുമാസം (2020 ആഗസ്റ്റ് മുതൽ 2020 ഒക്ടോബർവരെ) പ്രവർത്തി ചെയ്ത ദിവസങ്ങളിൽ ഒരാൾക്ക് 150/- രൂപ വീതം ആകെ 6,600/- രൂപ തനതുഫണ്ടിൽ നിന്നു നൽകി.

തുടർന്ന് ഇവർക്ക് വേതനം നൽകിയിട്ടില്ല. യൂസർഫീ ഇനത്തിൽ ലഭിക്കുന്ന തുക ഇവരുടെ വേതനത്തിന് അപര്യാപ്തമാണ്. അതിനാൽ 2020 നവംബർ മുതലുള്ള വേതനം തനതുഫണ്ടിൽ നിന്നു നൽകാൻ അനുമതി ആവശ്യപ്പെട്ടിരിക്കുന്നു.

**4.60 ഊലം ബ്ലോക്ക് പഞ്ചായത്ത്**

**കോട്ടയം ജില്ലാ പ്ലാനിംഗ് ഓഫീസറുടെ 11.08.2021 ലെ കത്തും ഊലം ബ്ലോക്ക് പഞ്ചായത്ത് ഭരണസമിതിയുടെ 10.06.2021 ലെ 1(2)-ാം നമ്പർ തീരുമാനവും (SRG 385/21 – CC /256/2021)**

പ്രോ.നം. 14/ 21

അടങ്കൽ 1,60,000/- രൂപ  
(വികസനഫണ്ട് – ജനറൽ)

**ചേര് :** ക്യാൻസർ ബാധിതരായ കുട്ടികൾക്ക് കീമോ തെറാപ്പിക്ക് ധനസഹായം

പതിനെട്ടു വയസ്സോ അതിൽ താഴെയോ പ്രായമുള്ള ക്യാൻസർ ബാധിതരായ കുട്ടികൾക്ക് ഓരോ കീമോ തെറാപ്പിക്കും യാത്രാചെലവ്, മരുന്നിന്റെ വില, കൺസൾട്ടിംഗ് ചാർജ്ജ് എന്നിവ ഉൾപ്പെടെ ആകെ 5000/- രൂപ വീതം നൽകാനുള്ള ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.61 പെരിന്തൽമണ്ണ മുനിസിപ്പാലിറ്റി**

**മലപ്പുറം ജില്ലാ പ്ലാനിംഗ് ഓഫീസറുടെ 13.08.2021 ലെ കത്തുകളും (2 എണ്ണം) പെരിന്തൽ മണ്ണ മുനിസിപ്പൽ ചെയർമാന്റെ 05.08.2021 – ലെ കത്തും (SRG 401/21 – CC /295/2021, SRG 402/21 CC/294/21)**

പ്രോ.നം. 31/ 22 അടങ്കൽ 5,00,000/- രൂപ  
(എസ്.സി.പി)

**ചേര് :** ഗവ. എൽ.പി. സ്കൂൾ വിദ്യാർത്ഥികൾക്ക് പ്രഭാത ഭക്ഷണം – എസ്.സി.പി

പ്രോ.നം. 33/ 22 അടങ്കൽ 15,00,000/- രൂപ  
(വികസന ഫണ്ട് – ജനറൽ)

**ചേര് :** ഗവ. എൽ.പി. സ്കൂൾ വിദ്യാർത്ഥികൾക്ക് പ്രഭാത ഭക്ഷണം – ജനറൽ

നഗരസഭാ പ്രദേശത്തെ നാല് സർക്കാർ സ്കൂളുകളിലെ എൽ.പി. വിഭാഗം കുട്ടികൾക്ക് പ്രഭാത ഭക്ഷണം നൽകുന്നതിന് മുകളിൽ പറഞ്ഞ രണ്ടു പ്രോജക്റ്റുകൾ തയ്യാറാക്കിയിട്ടുണ്ട്. കൊവിഡ് മഹാമാരിയുടെ പശ്ചാത്തലത്തിൽ ഇപ്പോൾ സ്കൂൾ തുറന്നു പ്രവർത്തിക്കുന്നില്ല. ഈ സാഹചര്യത്തിൽ പ്രഭാത ഭക്ഷണത്തിനു വകയിരുത്തിയിരിക്കുന്ന തുക പ്രഭാത ഭക്ഷണ കിറ്റ് നൽകുന്നതിനായി പ്രോജക്ട് ഭേദഗതി ചെയ്തു നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.62 ആർട്ടിസാൻ്റ് ഡെവലപ്മെന്റ് കോർപ്പറേഷൻ**

**ആർട്ടിസാൻ്റ് ഡെവലപ്മെന്റ് കോർപ്പറേഷൻ മാനേജിംഗ് ഡയറക്ടറുടെ 25.08.2021 ലെ KADCO/E2/2636/2017-ാം നമ്പർ കത്തും അനുബന്ധരേഖകളും (SRG 412/21 )**

കേരളത്തിലെ പഞ്ചായത്തുകൾ, മുനിസിപ്പാലിറ്റികൾ, കോർപ്പറേഷനുകൾ എന്നിവയെ ISO നിലവാരത്തിലേക്ക് ഉയർത്തുന്നതിന്റെ ഭാഗമായി നവീകരണ പ്രവർത്തനങ്ങൾ ഏറ്റെടുക്കുന്നതിന് KADCO യെ നോഡൽ ഏജൻസിയായി സർക്കാർ അംഗീകരിച്ചിട്ടുണ്ടെന്ന് മാനേജിംഗ് ഡയറക്ടർ അറിയിച്ചിട്ടുണ്ട്. ഇതോടൊപ്പം തദ്ദേശസ്വയംഭരണ വകുപ്പിന്റെ കീഴിലുള്ള അംഗനവാടികളുടെ വർക്കുകൾ നടത്തുന്നതിന് KADCO യെ അക്രഡിറ്റഡ് ഏജൻസിയായി അംഗീകരിച്ച് പ്രവർത്തികൾ ടെണ്ടർ കൂടാതെ ഏൽപ്പിക്കുന്നതിനുള്ള ഉത്തരവ് നൽകണമെന്നും ആവശ്യപ്പെട്ടിരിക്കുന്നു.

**4.63 കാസർകോഡ് ജില്ലാ പഞ്ചായത്ത്**

**കാസർകോഡ് ജില്ലാ പഞ്ചായത്ത് സെക്രട്ടറിയുടെ 18.08.2021 ലെ C2-1625/21-ാം നമ്പർ കത്തും 14.07.2021 ലെ കോഓർഡിനേഷൻ കമ്മിറ്റിയോഗ തീരുമാനവും (ഖണ്ഡിക 4.48) (SRG 418/21)**

- i. ജില്ലയിൽ 673 കിഡ്നി രോഗികൾക്ക് ഡയാലിസിസ് ആവശ്യമുണ്ട്. പല രോഗികളും മംഗലാപുരം പോലെ ജില്ലയ്ക്ക് പുറത്തുള്ള ആശുപത്രികളെയാണ് ആശ്രിക്കുന്നത്. മുഴുവൻ രോഗികളെയും ജില്ലകളിൽ തന്നെ ഡയാലിസിസ് ചെയ്യുന്നതിന് 92 ഡയാലിസിസ് മെഷീൻ കൂടി വേണം. ഇതിനുപരിഹാരമായി ഓരോ ബ്ലോക്കതലത്തിലും ഒരു ചാരിറ്റബിൾ സൊസൈറ്റി രൂപീകരിച്ച് എല്ലാ രോഗികൾക്കും ഡയാലിസിസിന് സഹായം നൽകാനായി ഒരു പദ്ധതി ജില്ലയിൽ രൂപം കൊടുക്കുന്നുണ്ട്. ഒരു വർഷം ഇതിനായി 589.96 ലക്ഷം രൂപ ആവശ്യമാണ്. ഒരു രോഗിക്ക് 250 രൂപ വീതം ജില്ല/ബ്ലോക്ക്/ഗ്രാമ പഞ്ചായത്തുകൾ വകയിരുത്തി സംയുക്ത പ്രോജക്ട് തയ്യാറാക്കാനാണ് ഉദ്ദേശിക്കുന്നത്. മറ്റു തദ്ദേശഭരണ സ്ഥാപനങ്ങൾക്കൊപ്പം ജില്ലാ പഞ്ചായത്ത് 196.32 ലക്ഷം രൂപയുടെ പ്രോജക്ട് രൂപീകരിക്കാനും വിഹിതം ബ്ലോക്കതലത്തിലുള്ള ചാരിറ്റബിൾ സൊസൈറ്റിക്ക് കൈമാറാനും അനുമതി ആവശ്യപ്പെട്ടിരിക്കുന്നു. ഇത് 14.07.2021 ലെ കോഓർഡിനേഷൻ കമ്മിറ്റിയിൽ ചർച്ച ചെയ്തുവെങ്കിലും വ്യക്തത കുറവുണ്ടായിരുന്നതിനാൽ പിന്നീട് പരിഗണിക്കാൻ തീരുമാനിക്കുകയായിരുന്നു.
- ii. ബ്ലോക്കതലത്തിൽ ചാരിറ്റബിൾ സൊസൈറ്റികൾ രൂപീകരിച്ച് അവ മുഖേന നടപ്പാക്കുന്ന രീതി മാറ്റി ജില്ലാ മെഡിക്കൽ ഓഫീസറെ (ആരോഗ്യം) നിർവ്വഹണ ഉദ്യോഗസ്ഥനായി നിശ്ചയിച്ച് പ്രോജക്ട് നടപ്പാക്കാനാണ് ഉദ്ദേശിക്കുന്നതെന്ന് അറിയിച്ചിട്ടുണ്ട്. ജില്ലാ മെഡിക്കൽ ഓഫീസർ മുഖേന ജില്ലാ ആശുപത്രി, ജനറൽ ആശുപത്രി, താലൂക്ക് ആശുപത്രി, സി.എച്ച്.സി എന്നീ സ്ഥാപനങ്ങൾ വഴി പദ്ധതി നടത്താനാണ് ലക്ഷ്യം. ഈ ആശുപത്രികളിലെ സൂപ്രണ്ടുമാരാണ് കോഓർഡിനേറ്റർമാർ. ജില്ലാ പഞ്ചായത്ത് സെക്രട്ടറിയുടെ പേരിൽ എസ്.ബി. അക്കൗണ്ട് ആരംഭിച്ച് അതിലേക്ക് പൊതുനന്മാ ഫണ്ട് ശേഖരിക്കാനും ഉദ്ദേശിക്കുന്നു. ഈ ആശുപത്രികളിലെ മെഷീൻ പ്രവർത്തിപ്പിക്കാനായി ടെക്നീഷ്യനുന്മാരേയും സഹായികളെയും ദിവസ വേതനം / കരാടിസ്ഥാനത്തിൽ നിയമിച്ച് ജില്ലാ പഞ്ചായത്ത് സെക്രട്ടറിയുടെ അക്കൗണ്ടിൽ നിന്നും തുക ചെലവഴിക്കാനാണ് ഉദ്ദേശിക്കുന്നത്. ഈ രീതിയിൽ പ്രോജക്ട് തയ്യാറാക്കി നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.64 എറണാകുളം ജില്ലാ പഞ്ചായത്ത്**

**16.08.2021 ലെ DA1/321/2020/തസ്വഭവ നമ്പർ സർക്കാർ കത്തും എറണാകുളം ജില്ലാ പഞ്ചായത്ത് സെക്രട്ടറിയുടെ 26.07.2021 ലെ DP13-1014/21-ാം നമ്പർ കത്തും ജില്ലാ പഞ്ചായത്ത് ഭരണസമിതിയുടെ 22.07.2021 ലെ 8(7)-ാം നമ്പർ തീരുമാനവും (SRG 450/21 - LSGD – DA1/321/20/LSGD)**

ജില്ലയിലെ വൃക്കരോഗികൾക്ക് ഡയാലിസിസിന് ധനസഹായം നൽകാനായി പ്രോജക്ട് തയ്യാറാക്കിയിട്ടുണ്ട്. കാരുണ്യ സ്പർശം - ഡയാലിസിസ് തുടർ ചികിത്സ

(സംയുക്തം) എന്ന പ്രോജക്ടിന്റെ ആകെ അടങ്കൽ 2,88,00,000/- രൂപയാണ്. (പ്രോ.നം. 82/22). ഒരു ഡയാലിസിസിന് 1000/- രൂപ വീതം (750/- രൂപ ജില്ലാ പഞ്ചായത്തും ഗ്രാമപഞ്ചായത്ത് 250/-) പ്രതിമാസം പരമാവധി 4000/- രൂപയാണ് നൽകുന്നത്. ഓരോ രോഗിക്കും തുക നൽകുന്നതിന് ഗ്രാമപഞ്ചായത്തിൽ നിന്ന് പ്രത്യേക റിക്വിസിഷൻ നൽകി തുക വാങ്ങുന്നതിന് വളരെയധികം നടപടി ക്രമങ്ങളും കാലതാമസവും ഉണ്ട്. ഇതിനു പരിഹാരമായി ഗ്രാമപഞ്ചായത്തുകളുടെ വിഹിതം ഒറ്റതവണയായി നിർവ്വഹണ ഉദ്യോഗസ്ഥനായ ജില്ലാ മെഡിക്കൽ ഓഫീസറുടെ ട്രഷറി അക്കൗണ്ടിലേയ്ക്ക് കൈമാറി പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.65 പെരുമ്പള്ളം ഗ്രാമപഞ്ചായത്ത്**

പെരുമ്പള്ളം ഗ്രാമപഞ്ചായത്ത് പ്രസിഡന്റിന്റെ 02.09.2021 ലെ കത്തും കോഓർഡിനേഷൻ കമ്മിറ്റിയുടെ 12.08.2020 ലെ തീരുമാനവും (ഖണ്ഡിക 2.4(4.41) (SRG 431/21 )

പെരുമ്പള്ളം ഗ്രാമപഞ്ചായത്ത് വെള്ളത്താൽ ചുറ്റപ്പെട്ട പ്രദേശമാണ്. നിർമ്മാണ പ്രവർത്തനത്തിനും മറ്റും സാധന സാമഗ്രികൾ ജങ്കാറിലാണ് എത്തിക്കുന്നത്. നിലവിൽ റോഡു മാർഗ്ഗമുള്ള കൺവയൻസ് നിരക്കാണ് പെരുമ്പള്ളം ഗ്രാമപഞ്ചായത്തിൽ ഉൾപ്പെടുത്തിയിരിക്കുന്നത്. ജങ്കാർ മാർഗ്ഗം സാധന സാമഗ്രികൾ ഇവിടെ എത്തിക്കുമ്പോൾ  $M^3$ -ന് 274.41 രൂപ അധികമായി നൽകണം. ഈ സാഹചര്യത്തിൽ സമാന സാഹചര്യമുള്ള സായ് പുന്നമടക്ക് അനുവദിച്ച കോസ്റ്റ് ഇൻഡക്സ് പെരുമ്പള്ളം ഗ്രാമപഞ്ചായത്തിനും അനുവദിക്കണമെന്നാവശ്യപ്പെട്ടിരുന്നു. ഇത് കോ കോ-ഓർഡിനേഷൻ കമ്മിറ്റിയുടെ 12.08.2020 ലെ യോഗത്തിൽ പരിഗണിച്ച് അനുമതിയായി ധനവകുപ്പിന് ശുപാർശ ചെയ്തു. സായ് പുന്നമടയുടെ നിരക്ക് ഇതുവരെ അനുവദിച്ചില്ല. കാലതാമസ മൊഴിവാക്കി അനുമതി ആവശ്യപ്പെട്ടിരിക്കുന്നു.

**4.66 KSFE യുടെ സഹായത്തോടെ ടി.വി. വാങ്ങൽ**

28.06.2021 ലെ DA1/138/2021/തസ്വഭവ നമ്പർ സർക്കാർ കത്തും ബഹു. കാട്ടാക്കട എം.എൽ.എ യുടെ 03.06.2021 ലെ കത്തും. (SRG 451/21 LSGD – DA1/138/2021 - LSGD)

ഓൺലൈൻ വിദ്യാഭ്യാസത്തിന്റെ ഭാഗമായി കെ.എസ്.എഫ്.ഇയുടെ സഹായത്തോടെ അംഗനവാടികളിൽ ടി.വി. വാങ്ങി നൽകുന്നുണ്ട്. ഇതിന്റെ ഭാഗമായി കെ.എസ്.എഫ്.ഇ ഗ്രാമപഞ്ചായത്തുകൾക്ക് വിഹിതം കൈമാറിയിട്ടുണ്ട്. എന്നാൽ **KELTRON** ഉൾപ്പെടെയുള്ള അംഗീകൃത ഏജൻസികളിൽ നിന്നും തന്നെ വാങ്ങണമെന്ന് പല ഗ്രാമപഞ്ചായത്ത് സെക്രട്ടറിമാരും നിർദ്ദേശിക്കുന്നു. ഇതിനു പകരം പഞ്ചായത്തിൽ നിന്നും ലൈസൻസ് എടുത്തിട്ടുള്ള (കട നടത്തുന്നതിന്) കടകളിൽ നിന്നും വാങ്ങുന്നതിന് അനുവാദം നൽകണമെന്ന് ആവശ്യപ്പെട്ടിരിക്കുന്നു.

**4.67 കരിവള്ളൂർ പെരളം ഗ്രാമപഞ്ചായത്ത്**  
കണ്ണൂർ ജില്ലാ പ്ലാനിംഗ് ഓഫീസറുടെ 31.08.2021 ലെ കത്ത് (SRG 444/21 LSGD CC-296/21)

പ്രോ.നം. 78/ 22

അടങ്കൽ 6,00,000/- രൂപ  
 (വികസനഫണ്ട് ജനറൽ - 3,00,000/രൂപ  
 ഗുണഭോക്തൃ വിഹിതം - 3,00,000/-)

**പേര് : വനിതാ ഗ്രൂപ്പുകൾക്ക് മുട്ടക്കോഴി വിതരണം**

20 പേർ വീതം അടങ്ങുന്ന 50 ഗ്രൂപ്പുകൾക്ക് മുട്ടക്കോഴികളെ വിതരണം ചെയ്യാനാണ് ഉദ്ദേശിക്കുന്നത്. ആകെ 1000 കോഴികൾ. വനിതാ ഘടക പദ്ധതിയിലാണ് പ്രോജക്ടുകൾ ഉൾപ്പെടുത്തിയിരിക്കുന്നത്. വെറ്റിംഗ് നടപടി പൂർത്തിയാക്കിയെങ്കിലും പ്രോജക്ട് വനിതാഘടക പദ്ധതിയിലായതിനാൽ കോഓർഡിനേഷൻ കമ്മിറ്റിയുടെ അനുമതി കൂടി ആവശ്യപ്പെട്ടിരിക്കുന്നു.

**4.68 കോട്ടയം ജില്ലാ പഞ്ചായത്ത്**  
കോട്ടയം ജില്ലാ പ്ലാനിംഗ് ഓഫീസറുടെ 02.09.2021 ലെ കത്തും ഉള്ളടക്കം  
ചെയ്തിരിക്കുന്ന പ്രോജക്ടും (SRG 445/21 -CC-332/21)

പ്രോ.നം. 279/ 22

അടങ്കൽ 25,00,000/- രൂപ  
 (സി.എഫ്.സി - റൈഡ് ഗ്രാന്റ്)

**പേര് : അതിരമ്പുഴ ഡിവിഷൻ അതിരമ്പുഴ പഞ്ചായത്ത് വാർഡ് 16 ഇൻസ്റ്റിറ്റ്യൂട്ട് ഓഫ് ചൈൽഡ് ഹെൽത്ത് - ചിൽഡ്രൺ**

കോട്ടയം മെഡിക്കൽ കോളേജിനോടനുബന്ധിച്ച ഇൻസ്റ്റിറ്റ്യൂട്ട് ഓഫ് ചൈൽഡ് ഹെൽത്തിൽ (ICH) ടോയിലറ്റ് കോംപ്ലക്സ് നിർമ്മിക്കുന്നതിനാണ് പ്രോജക്ട്. ഇത് ജില്ലാ പഞ്ചായത്തിന് കൈമാറിയ സ്ഥാപനമല്ലാത്തതിനാൽ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.69 തേങ്കുറിശ്ശി ഗ്രാമപഞ്ചായത്ത്**  
പാലക്കാട് ജില്ലാ പ്ലാനിംഗ് ഓഫീസറുടെ 03.09.2021 ലെ കത്തും തേങ്കുറിശ്ശി  
ഗ്രാമപഞ്ചായത്തു സെക്രട്ടറിയുടെ 31.08.2021 ലെ A3/3300/2021 -ാം നമ്പർ കത്തും.  
(SRG 446/21 -CC-331/21)

കൊവിഡ് 19 ന്റെ പശ്ചാത്തലത്തിൽ ബഡ്ജറ്റ് സ്കൂൾ അടക്കമുള്ള വിദ്യാലയങ്ങൾ പ്രവർത്തിക്കുന്നില്ല. ഇത്തരം സ്ഥാപനങ്ങൾ പ്രവർത്തിക്കുന്നില്ലായെങ്കിലും ഭിന്നശേഷി വിഭാഗത്തിലെ വിദ്യാർത്ഥികൾക്കും മാർഗ്ഗരേഖ പ്രകാരം നൽകാവുന്ന സ്കോളർഷിപ്പും ബത്തയും നൽകാൻ പ്രത്യേകനുമതി നൽകിയിരുന്നു. ഈ തുക ഡേ കെയർ സെന്ററുകളിൽ

പോയ്ക്കൊണ്ടിരുന്ന മാനസിക വെല്ലുവിളികൾ നേരിടുന്നവർക്കും നൽകാമോ എന്ന് സ്പഷ്ടീകരണം ആരാഞ്ഞിരിക്കുന്നു.

**4.70 എറണാകുളം ജില്ലാ പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 18.08.2021 ലെ കത്തുകളും (2എണ്ണം)  
എറണാകുളം ജില്ലാ പഞ്ചായത്ത് ഭരണസമിതിയുടെ 25.06.2021 ലെ 7(3)-ാം നമ്പർ  
തീരുമാനവും. (SRG 406/21 -CC-255/21)

പ്രോ.നം. 648/ 22

അടങ്കൽ 10,00,000/- രൂപ  
(സി.എഫ്.സി - ബെയ്സിക് ഗ്രാന്റ്)

**പേര് :** പാലിയേറ്റീവ് കെയർ യൂണിറ്റ് - ആംബുലൻസ് വാഹനം വാങ്ങൽ - പള്ളിപ്പുറം ഗ്രാമപഞ്ചായത്ത്

പള്ളിപ്പുറം ഗ്രാമപഞ്ചായത്തിന് പാലിയേറ്റീവ് പ്രവർത്തനത്തിനായി ഒരു ആംബുലൻസ് വാങ്ങാനുള്ള ഈ പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.71 എറണാകുളം ജില്ലാ പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 18.08.2021 ലെ കത്തുകളും (2എണ്ണം)  
എറണാകുളം ജില്ലാ പഞ്ചായത്ത് ഭരണസമിതിയുടെ 25.06.2021 ലെ 7(2)-ാം നമ്പർ  
തീരുമാനവും. (SRG 407/21 -CC-254/21) .

പ്രോ.നം. 558/ 22

അടങ്കൽ 5,00,000/- രൂപ  
(തനത്ഫണ്ട്)

**പേര് :** ജില്ലാ പഞ്ചായത്ത് വെബ് സൈറ്റ്

ജില്ലാ പഞ്ചായത്തിന്റെ വൈവിധ്യമാർന്ന പ്രവർത്തനങ്ങളും വികസന ക്ഷേമപരിപാടികളും പൊതുജനങ്ങളിൽ എത്തിക്കുന്നതിന് ഒരു വെബ് സൈറ്റ് വികസിപ്പിക്കാൻ ഉദ്ദേശിക്കുന്നു. ഇതിന് അനുമതി നൽകണമെന്നാവശ്യപ്പെട്ടിരിക്കുന്നു.

**4.72 നോർത്ത് പറവൂർ നഗരസഭ**

എറണാകുളം ജില്ലാ പ്ലാനിംഗ് ഓഫീസറുടെ 18.08.2021 ലെ കത്തുകളും (2എണ്ണം)  
നഗരസഭാ കൗൺസിലിന്റെ 10(1) ാം നമ്പർ തീരുമാനവും അനുബന്ധ രേഖകളും  
(SRG 408/21 -CC-193/21)

പ്രോ.നം. 147/ 21

അടങ്കൽ 18,00,000/- രൂപ  
(വികസനഫണ്ട് ജനറൽ)

**പേര് :** ഭിന്നശേഷിയുള്ളവർക്ക് സ്കോളർഷിപ്പ്

ഭിന്നശേഷി സ്കോളർഷിപ്പിന്റെ ഗുണഭോക്താവായ യദുക്രഷ്ണൻ പത്താം ക്ലാസ്സ് വിദ്യാർത്ഥിയാണ്. മാനസിക വെല്ലുവിളി (45 ശതമാനം) നേരിടുന്ന കുട്ടിയാണ്. ഈ

കുട്ടിയുടെ മാതാപിതാക്കൾ മരണപ്പെട്ടു. ഏക സഹോദരി വിവാഹിതയാണ്. ഈ കുട്ടി ഇപ്പോൾ ശ്രീമതി ബിന്ദു ഹരികുട്ടൻ, ദേവിനിവാസ്, പെരുമ്പടന്ന എന്നയാളുടെ സംരക്ഷണയിലാണ്. ലോക്കൽ ഗാർഡിയനായി കാര്യങ്ങൾ നോക്കുന്നത് ഇവരാണ്. ഇത് വില്ലേജ് ഓഫീസും സാക്ഷ്യപ്പെടുത്തിയിട്ടുണ്ട്. ഈ കുട്ടിക്ക് അർഹതയുള്ള ഭിന്നശേഷി സ്കോളർഷിപ്പ് യദൃച്ഛന്യെയും ലോക്കൽ ഗാർഡിയനായ ശ്രീമതി ബിന്ദു ഹരികുട്ടന്റേയും ജോയിന്റ് - അക്കൗണ്ടിലേക്ക് അനുവദിക്കാമോ എന്ന് സ്പഷ്ടീകരണം ആവശ്യപ്പെട്ടിരിക്കുന്നു.

**4.73 പായിപ്ര ഗ്രാമപഞ്ചായത്ത്**

പായിപ്ര ഗ്രാമപഞ്ചായത്ത് പ്രസിഡന്റിന്റെ 31.08.2021 ലെ P1/2021-ാം നമ്പർ കത്തും  
പായിപ്ര ഗ്രാമപഞ്ചായത്ത് ഭരണസമിതിയുടെ 31.05.2021 ലെ 16(2)-ാം നമ്പർ  
തീരുമാനവും (SRG 419/21 )

കൊവിഡ് 19 ന്റെ പശ്ചാത്തലത്തിൽ CFLTC യും DCC യും തുടങ്ങുന്നതിന്റെ ഭാഗമായി താഴെ പറയുന്ന പ്രവർത്തികൾ അടിയന്തിരമായി നടപ്പിലാക്കേണ്ട സാഹചര്യം വന്നു. നിലവിൽ പഞ്ചായത്തിൽ സിവിൽ വർക്കുകൾ ചെയ്യുന്ന കരാർകാരിൽ നിന്ന് എസ്റ്റിമേറ്റ് പ്രകാരം ക്വട്ടേഷൻ / സമ്മതപത്രം വാങ്ങി കുറഞ്ഞ റേറ്റ് രേഖപ്പെടുത്തിയവരെ കൊണ്ട് പ്രവർത്തി ചെയ്യിപ്പിച്ചു. കരാറുകാരന് ഈ പ്രവർത്തിയുടെ ബിൽ തുക നൽകാൻ അനുമതി ആവശ്യപ്പെട്ടിരിക്കുന്നു.

**പ്രോജക്ടുകളുടെ വിവരം**

ക്രമ നമ്പർ	പ്രോജക്ട് നമ്പർ	പ്രോജക്ടിന്റെ പേര്	അടങ്കൽ
1	176/22	മുടവൂർ കമ്മ്യൂണിറ്റി ഹാൾ നവീകരണം	4,75,000/- രൂപ (CFC Untied)
2	177/22	അംഗനവാടി നം. 77 നവീകരണം	4,40,000/- രൂപ (CFC Untied)
3	181/22	മുടവൂർ കമ്മ്യൂണിറ്റി ഹാൾ ശുചാലയ നവീകരണം	4,50,000/- രൂപ (CFC Untied)
4	182/22	പായിപ്ര യു.പി. സ്കൂൾ ശുചാലയ നവീകരണം	4,52,000/- രൂപ (CFC Untied)
5	179/22	പായിപ്ര യു.പി. സ്കൂൾ കെട്ടിട നവീകരണം	4,00,000/- രൂപ (CFC Tied)



**4.74 കാഞ്ഞങ്ങാടു ബ്ലോക്ക് പഞ്ചായത്ത്**

**കാഞ്ഞങ്ങാട് ബ്ലോക്ക് പഞ്ചായത്തു പ്രസിഡന്റിന്റെ 03.08.2021 ലെ കത്തും കോഓർഡിനേഷൻ കമ്മിറ്റിയുടെ 14.07.2021 ലെ യോഗ തീരുമാനവും (ഖണ്ഡിക 4.58**

പാവപ്പെട്ട വൃക്കരോഗികൾക്ക് സൗജന്യമായി ഡയാലിസിസ് ചെയ്തു കൊടുക്കുന്നതിലേക്കായി ബ്ലോക്ക് പഞ്ചായത്തിന്റെ പെരിയ കമ്മ്യൂണിറ്റി ഹെൽത്ത് സെന്ററിൽ ഒരു ഡയാലിസിസ് കേന്ദ്രം ആരംഭിക്കാൻ ഉദ്ദേശിക്കുന്നു. ഈ കേന്ദ്രത്തിന്റെ നടത്തിപ്പിനായി സൊസൈറ്റി ആക്ട് പ്രകാരം “ജീവനം ചാരിറ്റബിൾ സൊസൈറ്റി ഫോർ ഡയാലിസിസ് പേഷ്യന്റ്” എന്ന പേരിൽ ബ്ലോക്ക് പഞ്ചായത്ത് പ്രസിഡന്റ് ചെയർമാനും സെക്രട്ടറി കൺവീനറും ആയി ഒരു സൊസൈറ്റി രജിസ്റ്റർ ചെയ്തിട്ടുണ്ട്. ഈ കേന്ദ്രത്തിന്റെ പ്രവർത്തനത്തിന് ബ്ലോക്ക് പഞ്ചായത്ത് നോൺ റോഡ് മെയിന്റനൻസ് വിഹിതത്തിൽ നിന്ന് 15.00 ലക്ഷം രൂപ വകയിരുത്തി പ്രോജക്ട് തയ്യാറാക്കിയിട്ടുണ്ട്. (പ്രോ.നം 41/22). കൂടാതെ ബ്ലോക്ക് പഞ്ചായത്ത് മേഖലയിലെ 5 ഗ്രാമപഞ്ചായത്തുകൾ 5.00 ലക്ഷം രൂപ വീതം വകയിരുത്താനും ഉദ്ദേശിക്കുന്നു. സൊസൈറ്റി പെരിയ കേരള ബാങ്കിൽ അക്കൗണ്ട് ആരംഭിച്ചിട്ടുണ്ട്. മുകളിൽ പറഞ്ഞ തുക ഈ അക്കൗണ്ടിലേക്ക് നിക്ഷേപിക്കാൻ അനുമതി ആവശ്യപ്പെട്ടിരിക്കുന്നു.

14.07.2021 ലെ കോഓർഡിനേഷൻ കമ്മിറ്റിയിൽ ഇതു പരിഗണിച്ചുവെങ്കിലും വ്യക്തത കുറവുണ്ടായിരുന്നതിനാൽ പിന്നീട് തീരുമാനമെടുക്കാൻ മാറ്റിവച്ചു. കൂടാതെ കാസർകോഡ് ജില്ലാ പഞ്ചായത്തും സമാനരീതിയിൽ പ്രോജക്ട് തയ്യാറാക്കിയിരുന്നു. ജില്ലാ പഞ്ചായത്തിന്റെ പ്രോജക്ടിന്മേൽ തീരുമാനമെടുക്കുമ്പോൾ ബ്ലോക്ക് പഞ്ചായത്തിന്റെ വിഷയവും പരിഗണിക്കാൻ യോഗം തീരുമാനിച്ചിരുന്നു. ബ്ലോക്ക് പഞ്ചായത്ത് രൂപീകരിച്ച സൊസൈറ്റി യുടെ അക്കൗണ്ടിലേക്ക് തുക നിക്ഷേപിക്കാൻ അനുമതി ആവശ്യപ്പെട്ടിരിക്കുന്നു.

**4.75 ഭിന്നശേഷി വിഭാഗത്തിലെ വിദ്യാർത്ഥികൾക്ക് ധനസഹായം**

**03.09.2021 ലെ DA1/198/2021/തസ്വഭവ നമ്പർ സർക്കാർ കത്തും ശ്രീഎം.അബ്ദുസ്സലാം എന്ന ആളുടെ 22.07.2021 ലെ കത്തും (SRG 456/21)**

ഭിന്നശേഷിക്കാരായ വിദ്യാർത്ഥികൾക്ക് തദ്ദേശസ്വയംഭരണസ്ഥാപനങ്ങളിൽ നിന്ന് വിവിധ ധനസഹായങ്ങൾ നൽകുന്നുണ്ട്. ഇതിനായി അപേക്ഷ നൽകാൻ വിദ്യാർത്ഥി പഠിക്കുന്ന സ്ഥാപനത്തിൽ നിന്നും സാക്ഷ്യപത്രം കൂടി ഹാജരാക്കണം. 2021-22 ൽ പത്താം ക്ലാസ്സ് പാസ്സായ വിദ്യാർത്ഥികൾക്ക് പ്ലസ് വൺ അഡ്മിഷൻ ഇതുവരെ ആയില്ല. ഈ വിദ്യാർത്ഥികൾക്ക് വിദ്യാലയത്തിൽ നിന്നു രേഖ ഹാജരാക്കാൻ കഴിയില്ല. തദ്ദേശഭരണസ്ഥാപനങ്ങൾ ആനുകൂല്യങ്ങൾ നൽകാനായി അപേക്ഷ വാങ്ങുന്ന സമയമാണ് ഇപ്പോൾ. അതിനാൽ ഈ വിദ്യാർത്ഥികൾക്ക് അപേക്ഷ നൽകാൻ കഴിയുന്നില്ല. ഈ സാഹചര്യത്തിൽ പ്ലസ് വൺ അഡ്മിഷൻ പൂർത്തിയാകും വരെ അപേക്ഷ സ്വീകരിക്കാൻ ക്രമീകരണം ഉണ്ടാകണമെന്നാവശ്യപ്പെട്ടിരിക്കുന്നു.

4.76 കോഴിക്കോട് ജില്ലാ പഞ്ചായത്ത്

13.08.2021 ലെ DB2/122/2021/തസ്വഭവ നമ്പർ സർക്കാർ കത്തും കോഴിക്കോട് ജില്ലാ പഞ്ചായത്ത് പ്രസിഡന്റിന്റെ 24.06.2021 ലെ CA-2021-ാം നമ്പർ കത്തും കോഴിക്കോട് ജില്ലാ പഞ്ചായത്ത് ഭരണസമിതിയുടെ 28.05.2021 ലെ 1/38/21(4)-ാം നമ്പർ തീരുമാനവും (SRG 457/21)

പ്രോ.നം. 193/ 22

അടങ്കൽ 1,85,00,000/- രൂപ  
(സി.എഫ്.സി റൈഡ് ഗ്രാന്റ്)

**പേര് – കൊവിഡ് പ്രതിരോധ ഉപകരണങ്ങൾ വാങ്ങൽ**

കൊവിഡ് പ്രതിരോധത്തിന്റെ ഭാഗമായി വെന്റിലേറ്റർ, ഓക്സിജൻ കോൺസൻട്രേറ്ററുകൾ, പൾസ് ഓക്സിമീറ്റർ എന്നിവ വാങ്ങുന്നതിനാണ് പ്രോജക്ട് എടുത്തിരിക്കുന്നത്. ജില്ലാ ആസൂത്രണ സമിതി അനുമതി ലഭിച്ച പ്രോജക്ടിന്റെ നിർവഹണ ഉദ്യോഗസ്ഥൻ ജില്ലാ മെഡിക്കൽ ഓഫീസറാണ്. വെന്റിലേറ്ററുകൾ വടകര ജില്ലാ ആശുപത്രിക്കും ഓക്സിജൻ കോൺസൻട്രേറ്ററുകൾ ജില്ലാ പഞ്ചായത്തു തെരഞ്ഞെടുക്കുന്ന പെയിൻ & പാലിയേറ്റീവ് യൂണിറ്റുകൾക്കും വാങ്ങി നൽകാനാണുദ്ദേശിക്കുന്നത്. പൾസ് ഓക്സിമീറ്റർ ഗ്രാമപഞ്ചായത്തു സെക്രട്ടറിമാർക്കു വാങ്ങി നൽകി. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു. ഈ പ്രോജക്ട് സംബന്ധിച്ച് താഴെ പറയുന്നവ കൂടി ജില്ലാ പഞ്ചായത്തു സെക്രട്ടറി ടെലിഫോണിലൂടെ അറിയിച്ചിട്ടുണ്ട്. 3700 പൾസ് ഓക്സിമീറ്റർ ഗ്രാമപഞ്ചായത്തു സെക്രട്ടറിമാർക്കു വാങ്ങി നൽകി. കോഴിക്കോട് ജില്ലയിലെ ഗുരുതരമായ കൊവിഡ് പശ്ചാത്തലത്തിൽ 7 വെന്റിലേറ്ററുകൾ കോഴിക്കോട് മെഡിക്കൽ കോളേജിന് വാങ്ങി നൽകി. ഇതിന്റെ ബിൽതുക ഇതുവരെ നൽകിയിട്ടില്ല.

4.77 ഇരുചക്രവാഹനം വാങ്ങുന്നതിന് സബ്സിഡി

09.04.2021 ലെ DA1/66/2021/ തസ്വഭവ നമ്പർ സർക്കാർ കത്തും കേരള സസ്ഥാന ഓഡിറ്റ് വകുപ്പ് ഡയറക്ടറുടെ 08.02.2021 ലെ DKSA60/R1/2021-ാം നമ്പർ കത്തും (SRG 214/21)

ജനകീയാസൂത്രണ സബ്സിഡി മാർഗ്ഗരേഖ പ്രകാരം തൊഴിൽ നൽകുന്നതിന്റെ ഭാഗമായി പട്ടികജാതി പട്ടികവർഗ്ഗ വിഭാഗക്കാർക്ക് ഇരുചക്ര വാഹനം വാങ്ങി നൽകാം. 50 ശതമാനമാണ് സബ്സിഡി നൽകാവുന്നത്. ഇങ്ങനെ നൽകുന്ന സബ്സിഡി ബിൽ പ്രകാരമുള്ള വാഹന വിലയുടെ (Ex-Showroom Price + GST) 50 ശതമാനമാണോ, ഓൺ റോഡ് വിലയുടെ (Ex-Showroom Price + GST + Road Tax + Registration Charge + Insurance) 50 ശതമാനമാണോ എന്നു സ്പഷ്ടീകരണം നൽകണമെന്നാവശ്യപ്പെട്ടിരിക്കുന്നു. സബ്സിഡിയുടെ ഉയർന്ന പരിധി സംബന്ധിച്ചും വ്യക്തത വരുത്തണമെന്നാവശ്യപ്പെട്ടിട്ടുണ്ട്.

**4.78 മിഷൻ അന്ത്യോദയ വിവരശേഖരണം**

സാമ്പത്തിക സ്ഥിതി വിവരകണക്ക് വകുപ്പു ഡയറക്ടറുടെ 14.02.2021 ലെ  
DES/2537/2020-PL (1)-ാം നമ്പർ കത്ത് (SRG 449/21)

തദ്ദേശസ്വയംഭരണ സ്ഥാപനങ്ങളിൽ ഗ്രാമപഞ്ചായത്ത് ഡെവലപ്മെന്റ് പ്ലാൻ തയ്യാറാക്കുന്നതിന് മുന്നോടിയായുള്ള മിഷൻ അന്ത്യോദയ സർവ്വേ 2020 ൽ പൂർത്തീകരിച്ചിട്ടുണ്ട്. ഈ സർവ്വേ പൂർത്തീകരിച്ച ഫീൽഡ് തല ഉദ്യോഗസ്ഥർക്കുള്ള ഓണറേറിയം കേന്ദ്ര സർക്കാരിന്റെ മിഷൻ അന്ത്യോദയ ഗൈഡ് ലൈൻ പ്രകാരം താഴെപറയുന്ന നിരക്കിൽ അനുവദിക്കണമെന്നാവശ്യപ്പെട്ടിരിക്കുന്നു.

1	ഫീൽഡു തല ഉദ്യോഗസ്ഥർക്ക് ഓണറേറിയം (ഒരു വില്ലേജിന് ഒരു ദിവസത്തേക്ക് 363 രൂപ വച്ച് രണ്ടു ദിവസം 726 രൂപ) ഈ നിരക്കിൽ 1594 വില്ലേജുകൾ ( 363 x 2പേർ x 1594 വില്ലേജ്)	11,57,244/-
2	കൊവിഡ് സുരക്ഷയ്ക്ക് പ്രത്യേക തുക - ഒരു വില്ലേജിനു 200/- രൂപ നിരക്കിൽ (Rs. 200 x 1594)	3,18,800/-
3	ഫോട്ടോ കോപ്പി, കണ്ടിജൻസി ചെലവുകൾ 14 ജില്ലാ ഓഫീസിനും ഡയറക്ടറേറ്റിനും 1000/- രൂപ വീതം (15 x 1000)	15,000/-
	ആകെ	14,91,044/-

**4.79 പുറത്തുർ ഗ്രാമപഞ്ചായത്ത്**

പുറത്തുർ ഗ്രാമപഞ്ചായത്ത് സെക്രട്ടറിയുടെ 07.09.2021 ലെ കത്തും അനുബന്ധ  
രേഖകളും (SRG 461/21)

പുറത്തുർ ഗ്രാമപഞ്ചായത്തിന് 2019-20 ൽ പ്രളയ ദുരിതസഹായമായി ദുരിതം അതിജീവിക്കുന്നതിന്റെ ഒന്നാംഘട്ടമായി 97,10,000/- രൂപ അനുവദിച്ചിരുന്നു. (ജനറൽ വിഭാഗത്തിൽ 79,14,000/- രൂപയും എസ്.സി.പി വിഭാഗത്തിൽ 17,96,000/- രൂപയും) മണ്ണിടിച്ചിലും ഉൾപ്പെടെയും സംഭവിച്ച പഞ്ചായത്ത് എന്ന നിലയിൽ ഇതേ വർഷം തന്നെ 25,00,000/-രൂപ അധികമായി വീണ്ടും അനുവദിച്ചു. ആകെ 122.10 ലക്ഷം രൂപ. ഇതനുസരിച്ച് 2019-20 ൽ പ്രോജക്ട് നടപ്പാക്കിയെങ്കിലും തുക ഒന്നും ചെലവഴിച്ചില്ല. തുടർന്ന് 2020-21 പൊതുവിഭാഗത്തിൽ 41,49,863/- രൂപയും പ്രത്യേക ഘടകപദ്ധതി വിഭാഗത്തിൽ 17,96,000/- രൂപയും ചേർത്ത് ആകെ 59,45,863 മാത്രമാണ് അനുവദിച്ചത്. ഈ തുക ചെലവഴിച്ചു. 62,64,137/- രൂപയുടെ കുറവുണ്ട്. 2020-21 ൽ അനുവദിച്ച തുക ചെലവഴിച്ചു. പൊതുവിഭാഗത്തിൽ 47,37,189/- രൂപയുടേയും പ്രത്യേക ഘടകപദ്ധതിയിൽ 67,855/- രൂപയുടേയും പൂർത്തിയായ പ്രോജക്ടുകൾക്ക് ഇനിയും തുക നൽകാനുണ്ട്. (ആകെ 4805044/- രൂപ). ഇത് സ്ഥിരമായി 2021-22 ൽ തുടരുന്നതിനാൽ വാലിഡേഷൻ ശരിയാക്കി വാർഷിക പദ്ധതി അന്തിമമാക്കി ജില്ലാ ആസൂത്രണ സമിതിക്കു സമർപ്പിക്കാൻ കഴിയുന്നില്ല.

ഈ സാഹചര്യത്തിൽ 2020-21 ൽ പ്രളയസഹായ ഫണ്ടിനത്തിൽ ബാക്കി ലഭിക്കേണ്ട തുകയിൽ പൊതു വിഭാഗത്തിൽ 47,37,189/- രൂപയും പ്രത്യേക ഘടക പദ്ധതിയിൽ 67,855/- രൂപയും (ആകെ 48,05,044/- രൂപ) അനുവദിച്ചു നൽകണമെന്നും വാർഷിക പദ്ധതി സമർപ്പിക്കാനായി വാലിഡേഷൻ ശരിയാക്കി നൽകണമെന്നും ആവശ്യപ്പെട്ടിരിക്കുന്നു.

**4.80 ആലപ്പുഴ ജില്ലാ പ്ലാനിംഗ് ഓഫീസറുടെ 09.09.2021-ലെ കത്തും ശ്രീ. മുരുകദാസ്, തൈപ്പറമ്പ് എന്ന ആളുടെ 09.09.2021-ലെ കത്തും അനുബന്ധരേഖകളും ( SRG 463/21 CC/281/2021)**

ശ്രീ.മുരുകദാസ്, തൈപ്പറമ്പ, കരൂർ എന്ന ആളെ 2015-16-ൽ ഫിഷറീസ് വകുപ്പിൽ നിന്ന് വീട് നിർമ്മാണത്തിന് തെരഞ്ഞെടുക്കുകയും സഹായ തുകയായ 2.00 ലക്ഷം രൂപയിൽ 50,000/- രൂപ ആദ്യ ഗഡുവായി നൽകുകയും ചെയ്തു. ഇതുപയോഗിച്ച് തറ കെട്ടി. ഇദ്ദേഹത്തിന്റെ ഭാര്യയുടെ ക്യാൻസർ ചികിത്സയുമായി ബന്ധപ്പെട്ട ബുദ്ധിമുട്ടുകാരണം മറ്റു നിർമ്മാണം നടത്തിയില്ല. ലൈഫ് ഒന്നാം ഘട്ട ഗുണഭോക്തൃ ലിസ്റ്റിൽ ഉൾപ്പെട്ടിരുന്നില്ല. പിന്നീട് ലൈഫ്, എസ്.സി, എസ്.റ്റി, ഫിഷറീസ് എന്നിവർക്കുള്ള അഡീഷണൽ ലിസ്റ്റിൽ ഉൾപ്പെട്ടിട്ടുണ്ട്. ലൈഫ് ഗുണഭോക്താവ് എന്ന നിലയിൽ ഫിഷറീസ് വകുപ്പ് അനുവദിച്ച 50,000/- രൂപ കുറച്ച് ബാക്കി തുക (3,50,000/- രൂപ) അനുവദിക്കാൻ അനുമതി ആവശ്യപ്പെട്ടിരിക്കുന്നു.

**4.81 ഭരണിക്കാവ് ബ്ലോക്ക് പഞ്ചായത്ത്  
ആലപ്പുഴ ജില്ലാ പ്ലാനിംഗ് ഓഫീസറുടെ 09.09.2021-ലെ കത്ത് ( SRG 464/21 CC/323/2021)**

പ്രോ.നം. 12/22

അടങ്കൽ -5,00,000/-രൂപ

(വികസന ഫണ്ട് ജനറൽ)

**പേര് - ഗുരുമതി - വനിതകൾക്ക് മെൻസുവൽകപ്പ് വിതരണവും ബോധവൽക്കരണവും**

ബ്ലോക്ക് പഞ്ചായത്തിന്റെ പരിധിയിൽ വരുന്ന ആറു ഗ്രാമപഞ്ചായത്തുകളിലാണ് പ്രോജക്ട് നടപ്പാക്കാൻ ഉദ്ദേശിക്കുന്നത്. സംസ്കരിക്കാൻ ബുദ്ധിമുട്ടുള്ള സാനിറ്ററി നാപ്കിനുകൾക്ക് പകരം കഴുകി വൃത്തിയാക്കി ഉപയോഗിക്കാൻ കഴിയുന്നതാണ് മെൻസുവൽകപ്പ്. വിതരണത്തോടൊപ്പം ഇതിന്റെ ഉപയോഗം സംബന്ധിച്ച ബോധവൽക്കരണം നടത്താനും ഉദ്ദേശിക്കുന്നു. ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.82 മലപ്പുറം ജില്ലാ പഞ്ചായത്ത്  
പഞ്ചായത്ത് ഡയറക്ടറുടെ 12.07.2021 -ലെ PAN/3201/2020/J1(DP) നമ്പർ കത്തും  
മലപ്പുറം ജില്ലാ പ്ലാനിംഗ് ഓഫീസറുടെ 22.01.2020-ലെ കത്തും മലപ്പുറം ജില്ലാ പ്ലാനിംഗ്  
സെക്രട്ടറിയുടെ 02.07.2020-ലെ കത്തും ( SRG 327/21, SRG 99/20 - CC/49/20)**

ജില്ലയിൽ ദാറുസ്സലാം ഇസ്ലാമിക് ട്രസ്റ്റിന്റെ കീഴിൽ കാരുണ്യാ ഭവൻ എന്ന ബധിര വിദ്യാലയം പ്രവർത്തിക്കുന്നുണ്ട്. ഇവിടെ പ്രീ പ്രൈമറി മുതൽ ഹയർ സെക്കന്ററി വരെ 47 ആൺകുട്ടികളും 58 പെൺകുട്ടികളും പഠിക്കുന്നു. ഈ സ്കൂളിനോടനുബന്ധിച്ച്

ആൺകുട്ടികൾക്കായി ഒരു ഹോസ്റ്റൽ പണിയാനദ്ദേശിക്കുന്നു. പ്രതീക്ഷിക്കുന്ന ചെലവ് 46,08,170/- രൂപ. ഇതിനായി ജില്ലാ പഞ്ചായത്ത് വിഹിതം ചെലവഴിച്ച് പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

4.83 കൊടുമൺ ഗ്രാമപഞ്ചായത്ത്

12.08.2021-ലെ DB3/114/2020/തസ്വഭവ കത്തും കൊടുമൺ ഗ്രാമപഞ്ചായത്ത് ഭരണസമിതിയുടെ 19.08.2020-ലെ 2(18)-ാം നമ്പർ തീരുമാനവും ( SRG 465/21 LSGD DB3/114/2020 /LSGD)

പ്രോ.നം. 315/21

അടങ്കൽ -4,00,000/-രൂപ  
(FC Tied Grant)

**പേര് - മാലിന്യം നീക്കം ചെയ്യുന്നതിന് വാഹനം വാങ്ങൽ**

ഗ്രാമപഞ്ചായത്തിൽ ഒരു MCF ഉണ്ട്. പഞ്ചായത്തിലെ വിവിധ പ്രദേശങ്ങളിൽ നിന്ന് മാലിന്യം ശേഖരിക്കുന്നതിന് പ്രോജക്ട് കഴിഞ്ഞ വർഷം പദ്ധതിയിൽ ഉൾപ്പെടുത്തിയിരുന്നു വാഹനം വാങ്ങുന്നതിന് അനുമതി ആവശ്യപ്പെട്ടിരിക്കുന്നു.